

സത്യജ്വാല

മാസിക

സഭാനവീകരണത്തിന്റെ
നസ്രാണിമാതൃക

'കുപാസന'മെന്ന ആത്മീയതയില്ല!

ചർച്ച് ആക്ട് സമരത്തിലെ
കാണാപ്പുറങ്ങൾ

പ്രിതിരോധത്തിന്റെ ആത്മീയത



സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

മെയ് 2019

പുസ്തകം 7 ലക്കം 3

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomooole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonynm@gmail.com

ബാങ്ക് : S B I, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമറ്റം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

സഭാനവീകരണത്തിന്റെ ന്യായോപാധിക

മുഖക്കുറി 3

നവീകരണത്തിന്റെ വഴിയേ - 7

കെ.സി.ആർ.എം. സന്ദേശം. 5

ചർച്ച് ആക്ട്: പൊതുസമൂഹം ഇടപെടുന്നു!

..... 7

പ്രതിരോധത്തിന്റെ ആത്മീയത

റവ. ഡോ. വത്സൻ തമ്പു 8

ചർച്ച് ആക്ട് സമരത്തിലെ കാണാപ്പുറങ്ങൾ

സ്റ്റീഫൻ മാത്യു, ഉഴവൂർ 10

ചർച്ച് ട്രസ്റ്റ് ബില്ലിന്റെ അനിവാര്യത

ക്രിസ്തീയസഭയിൽ

..... 12

'വ്യാജരേഖ!

ഷെജു ആന്റണി 14

വിളക്കുമരങ്ങൾ അണച്ചു കളയുന്നതാര്?

..... 15

ബൈബിളിലെ പത്തു കല്പനകളും

യോഗയിലെ യമനിയമങ്ങളും

യോഗാചാര്യ എൻ. പി. ആന്റണി 16

വത്തിക്കാൻ മാസികയിലെ

മുഴുവൻ വനിതകളും രാജിവച്ചു!

..... 17

"ക്രയാസ്ത്രികൾ ഗർഭിണികളായാൽ

പിതൃത്വം ഏറ്റെടുക്കാതെ വൈദികർ മുങ്ങും"

- വത്തിക്കാൻ വനിതാ പ്രസിദ്ധീകരണം 18

പീഡനത്തെ ചെറുക്കുന്ന സ്ത്രീകളെ

കത്തോലിക്കാസഭ എങ്ങനെയാണ്

നിശ്ശബ്ദരാക്കുന്നത്?

ലീലാ റൈസ് ഗോൾഡൻബെർഗ് 19

പെൺചിന്തകളെ തകർക്കാൻ ശ്രമിച്ചിട്ടുള്ളത്

മതസംരക്ഷകർ

ഫാ. മാർട്ടിൻ ആന്റണി 21

സിസ്റ്റർ ലൂസി കളപ്പുരയുമായി ഒരു അഭിമുഖം

ആന്റോ മാങ്കുട്ടം 23

"ഫ്രാൻസിസ് മാർപാപ്പാ പ്രഖ്യാപിച്ച നടപടിക്രമ

ങ്ങൾ സ്വാഗതാർഹം"

സി.ലൂസി കളപ്പുര 25

കേസ് ഡയറി അൽഫോൻസാമ്മയ്ക്കു

സമർപ്പിച്ച് ഫ്രാങ്കോ നടത്തിയ പ്രാർത്ഥന

..... 26

'ക്യൂപാസന'മെന്ന ആത്മീയ തട്ടിപ്പ്!

..... 27

എറണാകുളം നഗരത്തിൽ

ചൊവ്വ് ചത്തോറും ഹർത്താൽ!

മാത്യു സാമുവേൽ 28

വിശ്വാസികളെ വിഡ്ഢികളാക്കുന്ന

'പൗരസ്ത്യത്തിൽ കുരിശ്'!

പ്രൊഫ. പി. എൽ. ലൂക്കോസ് 29

മതങ്ങളും മാനവപുരോഗതിയും

..... 32

അൾത്താര പരിഹസിക്കാനുള്ള വേദിയോ?

സിസ്റ്റിലിയമ്മ പാറപ്പുറം 33

പാലം വലിക്കുന്ന പുരോഹിതർ!

ഫാ. ഡാർലി എടപ്പള്ളിയിൽ 34

പടയാളക്കുമോ വിഭ്രാന്തിയോ?

ജയിംസ് ഐസക്ക് കുടമാളൂർ 35

വർഗീയഭ്രാന്തന്മാരെ കാര്യബോധത്തോടെ കാണുക

റഫീഖ് അഹമ്മദ് 36

സഭയെ ശുദ്ധീകരിക്കുവാൻ ശ്രമിക്കുന്ന

പ്രവർത്തകർക്കുവേണ്ട അടിസ്ഥാന യോഗ്യതകൾ

റവ. യുഹാനോൻ റമ്പാൻ 36

മേപ്രാൽ പള്ളിയിലേക്ക് 'ചർച്ച് ആക്ട് ആക്ഷൻ

കൗൺസിൽ' 'മക്കാബി' ബഹുജനമാർച്ച്!

അഡ്വ. ബോബൻ വർഗീസ് 39

KCRM പരിപാടികൾ, റിപ്പോർട്ടുകൾ

..... 40

KCRM പ്രോഗ്രാം റിപ്പോർട്ട് - പാലാ

..... 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപാ	200 രൂപാ
ഒരു വർഷം	200 രൂപാ	2000 രൂപാ
5 വർഷം	800 രൂപാ	8000 രൂപാ

[മുഖചിത്രം: കോൺസ്റ്റന്റൈൻ ചക്രവർത്തിയുടെ ബ്രോൺസ് ശില്പം പശ്ചാത്തലത്തിലത് സെന്റ് പീറ്റേഴ്സ് ബസലിക്ക]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

[പേരുവയ്ക്കാത്ത രചനകൾ എഡിറ്ററുടേത്]

സത്യജ്ഞാപ

“സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11 - 12).



മുഖക്കുറി

സഭാനവീകരണത്തിന്റെ നസ്രാണിമാതൃക

സഭാനവീകരണമേഖലയിലെ ചിന്തകൾക്കും പ്രവർത്തനങ്ങൾക്കും അംഗീകൃതമായ പൂർവ്വമാതൃകകൾ അധികമില്ല. ഉള്ളതത്രയും യൂറോപ്യൻ മാതൃകകളാണുതാനും. യേശുവിന്റെ സമഗ്രദർശനത്തിൽനിന്നു വ്യതിചലിച്ച് ഒരു പുരോഹിത രാജകീയമതമായിത്തീർന്നതിനുശേഷം, അതുമായി ഏതാണ്ട് അനുരൂപപ്പെട്ടുകഴിഞ്ഞിരുന്ന മനസ്സുകളിൽനിന്നു ദയംകൊണ്ടവയായിരുന്നു അവയെല്ലാംതന്നെ. അവ ഉയർത്തിയ ബദൽ ദൈവശാസ്ത്രസമീപനങ്ങളുടെ ശക്തിയെയും സാധ്യതയെയുംകാൾ, പുരോഹിതാധിപത്യത്തിലും അന്ധവിശ്വാസങ്ങളിലധിഷ്ഠിതമായ ചൂഷണങ്ങളിലും പൊറുതിമുട്ടിയ ജനങ്ങൾ ആധികാരികസഭയ്ക്കെതിരെ ആഞ്ഞടിക്കാൻ പഴുതുകാത്തിരുന്ന മുഹൂർത്തങ്ങളിലായിരുന്നു അവ ഉയർത്തപ്പെട്ടത് എന്നതാണ്, നവീകരണവിപ്ലവങ്ങൾ എന്ന നിലയിൽ അവ പ്രകീർത്തിക്കപ്പെടാനും ചരിത്രത്തിൽ സ്ഥാനംപിടിക്കാനും കാരണമായത്. ഉദാഹരണത്തിന്, ഇന്നു നോക്കുകയാണെങ്കിൽ, മാർട്ടിൻ ലൂഥർ ഉയർത്തിക്കാട്ടിയ ‘വിശ്വാസത്താലുള്ള നീതീകരണം’ എന്ന ആത്മരക്ഷയെ സംബന്ധിച്ചുള്ള പൗലോസിന്റെ സിദ്ധാന്തത്തിന്, യേശുവിന്റെ സ്നേഹദർശനത്തിനുമുമ്പിൽ എന്തു മൂല്യമാണുള്ളത്?

പറഞ്ഞുവരുന്നത്, സഭാനവീകരണചരിത്രത്തിൽ യേശുദർശനത്തെ പ്രതിനിധീകരിച്ചുള്ള ലക്ഷണമൊത്ത ഒരു പ്രസ്ഥാനം മാതൃകയായി ചൂണ്ടിക്കാട്ടാനില്ല എന്നാണ്. പുതിയ മാതൃകകൾ സൃഷ്ടിച്ചു മുന്നേറുക മാത്രമാണ് വഴി. പക്ഷേ, അതിനു കെൽപ്പുള്ള സഭാസമൂഹങ്ങൾ ഇന്നുണ്ടോ

എന്നൊരു ചോദ്യം ഇവിടെ അവശേഷിക്കുന്നു. യേശു തള്ളിപ്പറഞ്ഞതും വിലക്കിയതുമായ സാമ്രാജ്യമാതൃകയിൽ വാർക്കപ്പെട്ടതും, ദൈവിക മെന്നമട്ടിൽ അധിനിവേശാധികാരം അവകാശമാക്കി പുലരുന്നതും, റോമൻ പാരമ്പര്യത്തിൽ വേരാഴ്ത്തി ‘ക്രൈസ്തവം’ എന്ന് അറിയപ്പെടുന്നതുമായ ഇന്നത്തെ പുരോഹിത-ഭൗതികമതസംവിധാനത്തിൽ പിറന്നുവീഴുകയും അതിന്റെ വിശ്വാസ പ്രമാണങ്ങളും സിദ്ധാന്തങ്ങളും ആചാരാനുഷ്ഠാനങ്ങളും നിയമങ്ങളും മൂല്യപ്പാലിലൂടെയെന്നവണ്ണം സ്വാംശീകരിക്കുകയും ചെയ്തവരാണ് ഇന്നു ലോകമെമ്പാടുമുള്ള ക്രൈസ്തവർ. അതുകൊണ്ടുതന്നെ, മുമ്പു സൂചിപ്പിച്ചതുപോലെ, യേശുദർശനത്തെ പ്രതിനിധീകരിക്കുന്ന നവീകരണപ്രസ്ഥാനങ്ങൾ ഉദയംകൊള്ളുവാനുള്ള സാധ്യത ക്രൈസ്തവസമൂഹങ്ങളിൽ തുലോം വിരളമാണെന്നു കാണേണ്ടിയിരിക്കുന്നു. അതുകൊണ്ടാണ്, ക്രൈസ്തവരാജ്യങ്ങളെന്ന് ഊറ്റംകൊണ്ടിരുന്ന ഇടങ്ങളിലെല്ലാം അവിടങ്ങളിലെ പുതിയ തലമുറ ക്രിസ്തുമതത്തെ സ്വാഭാവികമരണത്തിന് നിസ്സംഗതയോടെ വിട്ടുകൊടുത്തു കൊണ്ടിരിക്കുന്നത്.

എന്നാൽ ഇന്ത്യയിലെ സാഹചര്യം അല്പം വ്യത്യസ്തമാണ്. ഇവിടെ ഒരു തനതു ക്രൈസ്തവപാരമ്പര്യം പുലർന്നിരുന്നുവെന്നതും, ഭാരതത്തിന്റെ ഉന്നതമായ ആധ്യാത്മികസംസ്കൃതിയെ പാടേ തകർക്കാൻ റോമൻമോഡൽ യൂറോപ്യൻ മത-രാഷ്ട്രീയ അധിനിവേശങ്ങൾക്കു കഴിഞ്ഞില്ല എന്നതുമാണ് ഈ വ്യത്യസ്തതയ്ക്കു കാരണം. സത്യത്തിന്റെ കുത്തക സ്വയം പ്രഖ്യാപിച്ചുകൊണ്ട് പോപ്പും യൂറോപ്പിലെ ‘സത്യരാജാക്കന്മാരും നടത്തിയ മതപരവും സാംസ്കാരികവും രാഷ്ട്രീയവുമായ അധിനിവേശത്തിന് മറ്റ് ഏഷ്യൻ-ആഫ്രിക്കൻ-ലാറ്റിനമേരിക്കൻ ജനതകൾ പൂർണ്ണമായും വശംഗതരായെങ്കിൽ, ഇന്ത്യൻ ജനതയെ മതപരമായും സാംസ്കാരികമായും അധീനരാക്കുന്നതിൽ വിജയം കാണാൻ യൂറോപ്യൻ ശക്തികൾക്കു കഴിഞ്ഞില്ല. എത്രതന്നെ മിഷൻപ്രവർത്തനം നടത്തിയിട്ടും ഇന്ത്യയിലിന്നും രണ്ടു ശതമാനത്തിൽ കൂടുതൽ ക്രൈസ്തവരില്ല എന്നത് ഇതിനു തെളിവാണ്!



എന്നാൽ ഇവിടുത്തെ നസ്രാണി സഭയെ കൊക്കിലൊതുക്കുന്നതിൽ ഈ റോമൻ മതാധിനിവേശശക്തി വിജയിച്ചു. അഥവാ അങ്ങനെയൊരു ട്രാജഡി സംഭവിച്ചിരുന്നില്ലെങ്കിൽ, റോമൻ പാരമ്പര്യത്തിലുള്ള സഭകളെല്ലാം ലോകമാകെ കല്ലിൻമേൽ കല്ലുശേഷിക്കാതെ തകർന്നടിഞ്ഞു കൊണ്ടിരിക്കുന്ന ഇന്നത്തെ സാഹചര്യത്തിൽ ഈ ഇന്ത്യൻ സഭ യേശുവിന്റെ മുഖശോഭ പരത്തുന്ന ഒരു പ്രകാശഗോപുരമായി പരിലസിച്ചേനെ. അല്ലെങ്കിൽ, ആ ഇന്ത്യൻ ക്രിസ്തീയതയുടെ സാധീനംമൂലം ക്രൈസ്തവലോകമൊന്നാകെ ഗുണപരമായി പരിണമിച്ച് ഇന്നും ഊർജസ്വലമായി നിലനിന്നേനെ.

ചരിത്രത്തിൽ സംഭവിച്ചുകഴിഞ്ഞ ഒരു കാര്യത്തെക്കുറിച്ച്, അങ്ങനെ സംഭവിച്ചിരുന്നില്ലെങ്കിൽ എന്നു സങ്കല്പിച്ച് ഭാവനാചിത്രങ്ങൾ വിരചിക്കുന്നതിൽ അർത്ഥമില്ലെന്നറിയാം. എങ്കിലും, ആ ദിശയിൽ എന്തെങ്കിലും സാധ്യത ഇനിയും അവശേഷിക്കുന്നുണ്ടോ എന്നു ചിന്തിച്ചുനോക്കുവാൻ അതു പ്രേരണയായേക്കാം എന്നു കരുതുന്നു.

വാസ്കോ ഡി ഗാമാ കേരളത്തിൽ കപ്പലടുപ്പിച്ച് 1498 മുതൽ 1599-ലെ ഉദയംപേരൂർ സുന്നഹദോസുവരെയുള്ള ഒരു നൂറ്റാണ്ടുകാലം പോർട്ടുഗീസുകാരിലൂടെ അരങ്ങേറിയ റോമൻ കത്തോലിക്കാ മതാധിനിവേശത്തെ ഐതിഹാസികമായി ചെറുത്തുനിന്ന് ധർമ്മികശക്തി തെളിയിച്ച ഇന്ത്യൻസഭയാണ് കേരളത്തിലെ നസ്രാണിസഭ. ഈ സഭയെ പോപ്പിനും പോർട്ടുഗീസ് രാജാവിനും കീഴിലാക്കാൻ പട്ടാളത്തെ അണിനിരത്തിയും കൊച്ചിരാജാവിന്റെ ഒത്താശയോടെ ബലാപ്രയോഗിച്ചും ഉദയംപേരൂരിൽ നടത്തിച്ച നസ്രാണികളുടെ പള്ളിപ്രതിപുരുഷയോഗത്തിൽ ആർച്ചുബിഷപ്പ് ഡോം മെനേസിസ് വഴി റോം നേടിയ വിജയത്തെ ഒരു വിജയമായി കാണാൻ യേശുവിനെ അല്പമെങ്കിലും മനസ്സിലാക്കിയിട്ടുള്ള ആർക്കും കഴിയുകയില്ല. അതൊരു വിജയമെങ്കിൽ, അത് റോമാസഭയുടെ അധർമികതയുടെയും അക്രൈസ്തവീകതയുടെയും വിജയമാണ്. അതു വിജയമെങ്കിൽ, യേശുവിനെ ക്രൂശിച്ച ശക്തികളും വിജയികളാണ്.

ഈ അധർമികവിജയത്തിന്റെ പാതയിൽനിന്നു പിന്മാറാൻ ആഗോള കത്തോലിക്കാസഭ ഇന്നും തയ്യാറായിട്ടില്ല എന്നും നാം ഓർക്കണം. കത്തോലിക്കാസഭ മാനവചരിത്രത്തിൽ ചെയ്തുകൂട്ടിയ അതിക്രമങ്ങൾക്കും മഹാഅപരാധങ്ങൾക്കും 2000-മാണ്ടിൽ പോപ്പ് ജോൺ പോൾ രണ്ടാമൻ ലോകത്തോടു മാപ്പപേക്ഷ നടത്തിയെങ്കിലും, റോമൻ സാമ്രാജ്യാതിർത്തിക്കു പുറത്തു രൂപംകൊണ്ട ഒരേയൊരു സഭയായ കേരളനസ്രാണിസഭയെ വെട്ടിപ്പിടിക്കാൻ നടത്തിയ അതിക്രമത്തെപ്രതി മാപ്പുപറയുകയുണ്ടായില്ല. മാത്രമല്ല, ആ വെട്ടിപ്പിടുത്തത്തിനുമേലുള്ള പിടി മുറുക്കുന്നതിനായി, ഇന്ത്യൻ ഭൂപ്രദേശത്ത് അധികാരമില്ലാത്ത പൗരസ്ത്യതിരുസംഘ (Oriental Congregation) ത്തിന്, വളഞ്ഞ വഴിയിലൂടെ ഈ സഭയുടെമേൽ അധികാരം സ്ഥാപിച്ചു കൊടുക്കുകയുചെയ്തു. മനുഷ്യന്റെ സാമാന്യബുദ്ധിയെ പരിഹസിക്കുവിധം, ഒന്നാം നൂറ്റാണ്ടിൽ ജനംകൊണ്ട കേരളസഭയെ നാലാം നൂറ്റാണ്ടിൽ മാത്രം രൂപംകൊണ്ട കൽദായസഭയുടെ പുത്രിസഭയായി പ്രഖ്യാപിച്ച് ഈ സഭയെ പൗരസ്ത്യസംഘത്തിന്റെ കീഴിലാക്കിക്കൊടുത്തു. ആ ഒറ്റ വെടികൊണ്ട് റോമിനു രണ്ടു പക്ഷികളെ കിട്ടി. ഒന്ന്, ഈ സഭയുടെമേൽ പൗരസ്ത്യസംഘത്തിനു ലഭിച്ച അധികാരം. മറ്റൊന്ന്, അതേ 'പുത്രീസഭാനുയം'വച്ച് ഈ സഭയ്ക്കുമേൽ പൗരസ്ത്യകാനോൻനിയമം ബാധകമാക്കാൻ കഴിഞ്ഞു എന്നതും!

അങ്ങനെ നോക്കുമ്പോൾ, യേശുവിഭാവനംചെയ്ത ദൈവരാജ്യമെന്ന സഭാഗേഹത്തിന്റെ കെട്ടുപണിയിൽ സൃഷ്ടിപരമായ ഒരു സ്ഥാനവും നൽകാതെ വത്തിക്കാനിലെ 'വേലക്കാർ' തള്ളിക്കളഞ്ഞിരിക്കുന്ന ഒരു ചീളുകളാണ് കേരളനസ്രാണിസഭ എന്നു കാണാം. എന്നാൽ കാലത്തിന്റെ ഊഞ്ഞാൽ തിരിഞ്ഞാടാൻ തുടങ്ങിയിരിക്കുന്നു. മുടിച്ചുടിന്ന റോമൻസഭ 'സത്യരാജാക്കന്മാർ' വാണരൂളിയ രാജ്യങ്ങളിലിന്ന് ജീർണിച്ചു തകർന്നടിഞ്ഞുകൊണ്ടിരിക്കുന്നു. എന്നാലിവിടെ കേരളത്തിലാകട്ടെ, ചൈതന്യവത്തായി ഉണർന്നുകൊണ്ടിരിക്കുന്ന ഒരു സഭയെയാണു നമുക്കു കാണാൻ കഴി

യുന്നത്. ഉണരുന്ന സഭ എന്നിവിടെ പറയുമ്പോൾ ഉദ്ദേശിക്കുന്നത്, ഉണരുന്ന സഭാവിശ്വാസികളെയാണ്; അല്ലാതെ, റോമൻസഭയുടെ ഭാഗമായി ബലക്ഷയം സംഭവിച്ചുകൊണ്ടിരിക്കുന്ന പുരോഹിതശ്രേണിയെല്ല. യൂറോപ്പിലും അമേരിക്കയിലും മൊക്കെ പുരോഹിത്യം തുറന്നുകൊടുക്കുകയും അവരുടെ വിശ്വാസ്യത നഷ്ടമാകുകയും ചെയ്തതോടെ ജനം സഭ വിട്ടകലുകയാണുണ്ടായതെങ്കിൽ, ഇവിടെ 'ഞങ്ങളാണു സഭ', 'ഞങ്ങളുടേതാണു സഭ' എന്നു പറഞ്ഞ് ദുഷ്പുരോഹിത്യത്തെ സഭയിൽനിന്നു തുരത്തുന്ന പ്രക്രിയയിലേക്കു വളരുകയാണു ജനം. ആധികാരികസഭ 'വെറും അലിമായർ' എന്നു വിശേഷിപ്പിച്ചു തള്ളിക്കളഞ്ഞിരുന്ന ഇവിടുത്തെ വിശ്വാസി സമൂഹം സഭയുടെ മൂലക്കല്ലായിക്കൊണ്ടിരിക്കുന്നു എന്നു സാരം. ആചാരാനുഷ്ഠാനങ്ങളുടെ മണൽകൊണ്ടുള്ള അടിത്തറ പൊളിച്ചുനീക്കി, ക്രൈസ്തവമൂല്യങ്ങളുടെ പാറമേൽ അതു പുതുക്കിപ്പണിയുന്ന ദൗത്യത്തിലേക്ക് അവർ അടുത്തുകൊണ്ടിരിക്കുന്നു. പുരോഹിതസൃഷ്ടമായ സകലതും - ദൈവശാസ്ത്രങ്ങളും സിദ്ധാന്തങ്ങളും കല്പനകളും കാനോനകളുമെല്ലാം - ചോദ്യംചെയ്യപ്പെടുകയും തിരസ്കരിക്കപ്പെടുകയും ഒപ്പം, ദൈവാലയത്തെ കൊള്ളക്കാരുടെ ഗുഹയും കച്ചവടശാലയുമാക്കുന്ന വികലപുരോഹിത്യത്തിനുനേരെ ചാട്ടവാർ വീശാൻ ശൗര്യപ്പെടുകയും ചെയ്യുന്നു, അവർ.

അതെ, വിശ്വാസികളുടെ സമൂഹമെന്ന യഥാർത്ഥസഭ ഇവിടെ ഉണരുകയാണ്. ഒരുപക്ഷേ ഇത് ഇവിടെ മാത്രം കാണപ്പെടുന്ന ഒരു പ്രതിഭാസമാണ്. അതിനുകാരണം, ആദ്യം സൂചിപ്പിച്ചതുപോലെ, ഒരു തനതു ക്രൈസ്തവപാരമ്പര്യത്തിന്റെയും ഭാരതത്തിന്റെ ആധ്യാത്മികസാംസ്കൃതിയുടെയും പിന്മുറക്കാരാണ് നാം എന്നതാണ്; കേരളക്രൈസ്തവരുടെ ആത്മവത്തയിൽ ഒരു ഇന്ത്യൻ ക്രൈസ്തവ ആധ്യാത്മികതയുടെ പരാഗരേണുക്കൾ അന്തഃസ്ഥിതമാണ് എന്നതാണ്. നിയമിക്കൽ മാണിക്കത്തനാറും പാറേമ്മാക്കൽ ഗോവർണ്ണദോരും ജോസഫ് പുലിക്കുന്നേലു

പേജ് 6-ൽ തുടരും...

നവീകരണത്തിന്റെ വഴിയേ-7



നൂറ്റാണ്ടുകൾക്കിടയിൽ സംഭവിക്കുന്ന അത്ഭുതപ്രതിഭാസമാണ് മഹാത്മാക്കളുടെ ജനനം. അതുകൊണ്ടുതന്നെ അതു ശ്രദ്ധേയമാണ്. പക്ഷേ ആരാണ് മഹാത്മാർ. എനിക്ക് ഇഷ്ടപ്പെട്ടവരെല്ലാം ചരിത്രപുരുഷന്മാരാണ് എന്ന ഭാവത്തിൽ നടത്തുന്ന വ്യക്തിപൂജ മനംപൂർവ്വേ ഉണ്ടാക്കുകയുള്ളൂ. 'ഞാൻ മരിച്ചിട്ട് ഒരു അഞ്ചുവർഷമെങ്കിലും കഴിഞ്ഞിട്ടേ അനുസ്മരണ സമ്മേളനം കൂടാവൂ' എന്നു നിഷ്കർഷിച്ച ഒരു വ്യക്തിയെ ഓർക്കുന്നു. ആനുകാലികസംഭവ

വ്യക്തികളല്ല, തത്ത്വങ്ങളാണ് പ്രധാനം

ങ്ങൊന്നും അതിനാൽത്തന്നെ പ്രധാനപ്പെട്ടവയല്ല. അതുകൊണ്ട് സംഭവങ്ങളിലും വ്യക്തികളിലും ആയിരിക്കരുത് നവീകരണവാദികളുടെ ഊന്നൽ. നമുക്ക് വലുത്, സംഭവങ്ങൾക്കും വ്യക്തികൾക്കും പിന്നിൽനിൽക്കുന്ന ആശയങ്ങൾതന്നെ ആണ്. ചില സംഭവങ്ങൾ ചിലപ്പോൾ വഴിത്തിരിവുകളാകാം. അപ്പോഴും ഓർക്കണം, വഴിത്തിരിവുകളല്ല വഴിയും ലക്ഷ്യവുമാണ് നമുക്കു പ്രധാനം.

ലക്ഷ്യത്തെപ്പറ്റി പറയുമ്പോഴാണ് KCRM - ന്റെ നില ആകെ പരുങ്ങലിൽ ആവുന്നത്. ക്രിസ്തുവിനെ കേന്ദ്രമാക്കി നവീകരണത്തിന്റെ വഴിയിലൂടെ മുന്നേറുമ്പോഴും അവിടുത്തെ തുടരുകയാണ്. ക്രിസ്തു ഒരു ചരിത്രപുരുഷനാണോ? സമുദായപരിഷ്കർത്താവാണ്? അവതരിച്ച ദൈവപുത്രനാണോ? ചരിത്രപുരുഷനായ ക്രിസ്തുവിനേത്തേടി നമ്മുടെ മുമ്പേ പോയവർക്കാർക്കും ഇനിയും 'ഉറപ്പുള്ള കര' പിടിക്കാനായിട്ടില്ല. യഹൂദതീവ്രവാദികളിൽ മുമ്പനായി പരിഗണിച്ച്, മുപ്പതുവെള്ളിക്കാൾ തലയ്ക്കു വിലയിട്ട് പിടിച്ചു, ഒറ്റരാത്രികൊണ്ട് വിസ്തരിച്ച് വിധിപ്രസ്താവിച്ച്, കുരിശിലേറ്റിയ 'മഹാതീവ്രവാദി'യായിമാത്രം ക്രിസ്തുവിനെ നമുക്കു കാണാൻ കഴിയുമോ? ഭക്തന്റെ മനസ്സിൽ പാപഭാരം അടിച്ചേൽപ്പിച്ച് യേശുവിന്റെ രക്തംകൊണ്ട് മനസ്സ് കഴുകി വെളുപ്പിക്കുന്നതായി ഭാവിക്കുന്ന കരിസ്മാറ്റിക്കുകാരുടെ ക്രിസ്തുവിനെ നമുക്ക് അംഗീകരിക്കാൻ കഴിയുമോ? ഈ തര, തമഭേദങ്ങൾക്കെല്ലാമിടയിൽ കൈയിൽ കിട്ടിയ കരുക്കൾ ഉപയോഗിച്ച് നവീകരണത്തിന്റെ ഗോപുരം പണിയാനാണ് KCRM-കാർ പരിശ്രമിക്കുന്നത്. ഒരാൾ പറയുന്നത് മറ്റൊരാൾ ശ്രദ്ധിക്കുന്നില്ല. ഒരാൾ ഗോവണിയിലൂടെ മുകളിലേക്കു കയറുമ്പോൾ മറ്റൊരാൾ ഏണിച്ചുരടിച്ചു ആലാത്തു കെട്ടുവാനാണ് ശ്രമിക്കുന്നത്. ആകപ്പാടെ ബാബേൽഗോപുരത്തിന്റെ ചുവടിൽ എത്തിയ പ്രതിതി!

ഈ സ്ഥിതി തുടരാൻ പാടില്ല. പല മതങ്ങളും, പല ആചാര്യന്മാരുമുണ്ടെങ്കിലും ക്രിസ്തുവിനോട് ഒരു വിശേഷാൽ ആഭിമുഖ്യം ഉണ്ടായേ പറ്റൂ. പണ്ടെയുള്ള പാരമ്പര്യങ്ങളുണ്ട്. പണ്ടു പഠിച്ച വേദപാഠങ്ങളുണ്ട്. ഇന്നിപ്പോൾ കേൾക്കുന്ന കരിസ്മാറ്റിക് ധ്യാനങ്ങളുമുണ്ട്. ഇതിലൊന്നിലും 'ചെന്നുകുടുങ്ങി'പ്പോകരുത്. എല്ലാം കണ്ടും

കടഞ്ഞെടുത്തും സ്വാംശീകരിച്ച ഒരു ക്രിസ്തുദർശനമായിരിക്കണം KCRM -ന്റേത്. പക്ഷേ ഇന്നത്തെ സ്ഥിതി എന്താണ്? നമ്മുടെ യൊക്കെ ഭൗതികവിജ്ഞാനത്തിനനുസരിച്ച് ഒരു യേശുവിജ്ഞാനം നമുക്കില്ല. ഉണ്ടാക്കാൻ ശ്രമിക്കുന്നുമില്ല. വ്യക്തിപരമായി അതിന് ഒന്നു ശ്രമിച്ചുകൂടെ?

എല്ലാ ക്രൈസ്തവസഭകളും ലോകരക്ഷയ്ക്കുവേണ്ടി ക്രിസ്തു ജനിച്ചുവെന്നും മുൻകൂട്ടി നിശ്ചയിച്ചപ്രകാരം മരിച്ചുവെന്നുമാണ് പഠിപ്പിക്കുന്നത്. മരിക്കണമെന്നു തീരുമാനിച്ചുള്ള ഒരു മരണം, ഒരുതരം ആത്മഹത്യതന്നെയാണ്. അതുകൊണ്ടുതന്നെ ക്രിസ്തുവിന്റെ ത്യാഗത്തിന്റെ നിറം അവിടെ ഏറെ മങ്ങിപ്പോയി. അത് ഒരു ബലിയാണ് എന്നു പറഞ്ഞാൽപോലും, നെഞ്ചുവിരിച്ച് മറ്റൊരാൾക്കുവേണ്ടി മരണം ഏറ്റുവാങ്ങുന്നതിന്റെ ധീരത അവിടെയില്ല. എന്തിനാണ്, ആരാണ്, ക്രിസ്തുവിന്റെ മരണം ഇങ്ങനെ ഒരു ആത്മഹത്യയാക്കി മാറ്റിയത്? അതിനെപ്പറ്റിയുള്ള അന്വേഷണം ക്രിസ്തുമതങ്ങളെപ്പറ്റിയുള്ള പഠനത്തിലാണ് വരേണ്ടത്. തൽക്കാലം നമുക്ക് ബൈബിളിലെ 'പീഡാനുഭവചരിത്രം' നോക്കാം. അതിൽ ഒരിടത്തും ക്രിസ്തു അങ്ങോട്ടു കയറിച്ചെന്ന് കുരിശെടുത്തതാണെന്നു പറയുന്നില്ല. നേരേമറിച്ച്, ക്രിസ്തുവിന്റെ മരണം ഒരു ഗൃഹലോചനയുടെ ഫലവും, കൊലപാതകവുമാണെന്നു വ്യക്തമായി പറയുന്നുമുണ്ട്. അതുകൊണ്ട് KCRM-കാർക്കും അതു വിശ്വസിക്കാം.

പക്ഷേ ക്രിസ്തുവിന്റെ മരണത്തിന് ഒരു പ്രത്യേകതയുണ്ട്. വേണമെന്നുവെച്ചാൽ മരണത്തിൽനിന്ന് ഒളിഞ്ഞുമാറാവുന്ന - മുമ്പു പലപ്പോഴും ചെയ്തതുപോലെ അപ്രത്യക്ഷനാകാവുന്ന - ഒരു സാഹചര്യം ആ പെസഹാവെള്ളിയാഴ്ചയും ഉണ്ടായിരുന്നു. പക്ഷേ മരണമുചത്തുനിന്നുള്ള ഒളിച്ചോട്ടം ക്രിസ്തു വേണ്ടെന്നുവെച്ചു. സോക്രട്ടീസുമുതൽ ഗാന്ധിജിവരെയുള്ള എല്ലാ മഹാപുരുഷന്മാരും സ്വീകരിക്കുന്നത് ഒരേ വഴിതന്നെയാണ്. മനുഷ്യസാധാരണമായ മരണഭയത്തെ ജയിച്ചവരാണ് അവതാരപുരുഷന്മാർ. ക്രിസ്തു മരണത്തെ ജയിച്ചവനാണ് എന്നുപറയുന്നതും ഈ അർത്ഥത്തിലാണ്. എല്ലാ അവതാരങ്ങൾക്കും ഒരു ലക്ഷ്യമുണ്ട്. ക്രിസ്തുവിന്റെ തിരുഅവതാരവും സോദേശ്യമായിരുന്നു. ഈ ഭൂമിയിൽ വന്നു പിറക്കാൻ മനസ്സായതുതന്നെ സ്വർഗത്തേക്കാളേറെ, ഈ ഭൂമിയോട് ബന്ധപ്പെട്ട ലക്ഷ്യങ്ങൾ ക്രിസ്തുവിന് ഉണ്ടായിരുന്നതുകൊണ്ടാണ്. അതിനുവേണ്ടിയാണ് താൻ വന്നിരിക്കുന്നത് എന്നു തെളിച്ചു പറഞ്ഞുകൊണ്ട് (ലൂക്കാ 4: 18) ഈ ഭൂമിയിൽ സാഹോദര്യത്തിന്റെ ഒരു സ്വർഗം യേശു അവതരിപ്പിച്ചു. എളിയവരുടെ പക്ഷംചേർന്നു. ലോകത്തിനു യേശു നൽകിയ സുവിശേഷവും അതായിരുന്നു. നമ്മുടെ പക്ഷത്തുനിൽക്കുക, മാതൃകാപരമായ പ്രവർത്തനങ്ങളിലൂടെ തിമയെ ജയിക്കുക, പുണ്യത്തെ അഭിവൃദ്ധിപ്പെടുത്തി ഈ ലോകത്തിൽ ധർമംപുനഃസ്ഥാപിക്കുക.

ഇതാണ് ശരിയെങ്കിൽ മനുഷ്യരുടെ പാപങ്ങൾക്കുവേണ്ടി ക്രിസ്തു രക്തംചിന്തി, മരിച്ചു, എന്നൊക്കെയുള്ള കരിസ്ഥാറ്റിക് പാപങ്ങൾക്കും ബൈബിളിലെ 'പാപിന്റെയും പാപത്തിന്റെയും' കഥയ്ക്കും എന്താണു പ്രസക്തി? ഇതിൽ കരിസ്ഥാറ്റിക്കുകാരുടെ കാര്യം വെറും പണം തട്ടാനുള്ള നോട്ടമാണെന്നു കൃത്യമായി പറഞ്ഞുവയ്ക്കാം. ബൈബിളിലേക്കു കടന്നാൽ ഉൽപത്തിപുസ്തകം മുഴുവൻതന്നെയും കാര്യം പറയാൻവേണ്ടിയുള്ള കഥകളാണെന്ന് പണ്ഡിതന്മാർ സമ്മതിച്ചിട്ടുണ്ട്. പാവം പാപിനെയും പഴം കായ്ക്കുന്ന മരത്തെയുമൊക്കെ കഥയായി കണക്കാക്കിയാൽമതി. കാര്യം ഒന്നുമാത്രം; ഈ ലോകത്തിൽ ജനിക്കുന്ന മനുഷ്യർക്കെല്ലാം - വേണമെങ്കിൽ ജീവിക്കുൾക്കെല്ലാം എന്നും പറയാം - ജീവൻ നിലനിറുത്തുന്നതിനുവേണ്ടിത്തന്നെ, 'വേണ്ടാത്തതൊക്കെ' കടന്നുകയറിക്കൈയടക്കുന്നതിനുള്ള ഒരു ജന്മ (പാപ) സ്വഭാവമുണ്ട്. ഈ സ്വഭാവം (അത്യാഗ്രഹം, അഹന്ത, അനുസരണക്കേട്) വേണ്ടെന്നുവച്ച് മനുഷ്യൻ ദൈവാംശം വളർത്തണം, ദൈവമായിത്തീരണം, പൗദീസയിൽ സ്ഥിരതാമസമാക്കണം എന്നൊക്കെയാണ് ദൈവം ആഗ്രഹിച്ചത്. ആദിമാതാപിതാക്കൾ മനുഷ്യരായിരുന്നതുകൊണ്ട് അവർ ദൈവത്തിന്റെ പദ്ധതി തെറ്റിച്ചു. ധിക്കരിച്ചു. പൗദീസയിൽനിന്ന് അവർ പുറത്തായി. കഥയിലെ കാര്യം ഇതുപോലെ?

ബൈബിൾ ഇങ്ങനെയൊക്കെ വ്യാഖ്യാനിക്കാൻ KCRM-കാർക്ക് ആരാണ് അധികാരം നൽകിയത് എന്ന ചോദ്യത്തിന് എല്ലാവർക്കും തൃപ്തികരമായ ഉത്തരം നൽകാൻ കഴിഞ്ഞെന്നുവരില്ല. ബൈബിൾ നമ്മൾ അംഗീകരിക്കുന്നു. പക്ഷേ അതിൽനിന്ന് ഒരു 'വര'യെങ്കിലും മാറിപ്പോകരുത് എന്ന കാർക്കശ്യം നമുക്കില്ല. കാരണം, ആയിരത്താണ്ടുകളിലൂടെ വളർന്നുവന്ന ഒരു സംസ്കാരവിശേഷമാണ് ബൈബിളിൽ നാം കാണുന്നത്. ഇന്നും അത് വളർന്നുകൊണ്ടിരിക്കുന്നു; നവീകരിക്കപ്പെട്ടുകൊണ്ടിരിക്കുന്നു. അത് ഇനിയും തുടരണം. ചരിത്രത്തിന്റെ വെളിച്ചത്തിൽ, സാമൂഹികപരിതോവസ്ഥകളുടെ പശ്ചാത്തലത്തിൽ, യേശുദേവൻ നമുക്കുമുമ്പിൽ തെളിഞ്ഞു വിളങ്ങണം. നമ്മെ വഴികാണിക്കണം. നാം നിൽക്കുന്ന മതവിഭാഗങ്ങളിൽത്തന്നെ ഉറച്ചുനിന്നുകൊണ്ട് കഴിയുന്നത്ര അതുമായി സമരസപ്പെട്ടുകൊണ്ട് നമുക്കുമുന്നോം. പക്ഷേ ബുദ്ധിയും മനസ്സും ആർക്കും പണയം വയ്ക്കാൻ ആരും തയ്യാറാകുകയുമരുത്.

ഒത്തിരി സ്നേഹത്തോടെ,
KCRM- നു വേണ്ടി
പ്രൊഫ. പി.സി. ദേവസ്യ
(ചെയർമാൻ)

മുഖക്കുറി - തുടർച്ച....

മൊക്കെ, ഓരോരോ ചരിത്രഘട്ടങ്ങളിൽ ഉയർന്നുവന്ന ഈ ഇന്ത്യൻതനിമയുടെ പ്രതിഫലനങ്ങൾമാത്രം.

ഈ തനിമ നമുക്കു പ്രദാനംചെയ്യുന്നത്, നസ്രാണിപൈതൃകത്തിൽനിന്നുകൊണ്ടു ചിന്തിക്കുവാനും, ഈ സഭാശാത്രത്തിൽ സന്നിവേശിക്കപ്പെട്ട അന്യഘടകങ്ങളെ, ആരോഗ്യമുള്ള ശരീരം അന്യഘടകങ്ങൾ (anti - bodies)യെ പുറന്തള്ളുന്നതുപോലെ, പുറന്തള്ളാനുമുള്ള ശേഷിയാണ്. അടുത്ത കാലത്ത് സഭയിലുണ്ടായ നിരവധി വിഷയങ്ങളിൽ കേരളക്രൈസ്തവർ പ്രകടിപ്പിച്ചത് ഈ ശേഷിയാണ്. ഇതിലൂടെയെല്ലാം, ശുശ്രൂഷികളെ അധികാരികളാക്കുന്നതും അധികാരികളെ ഉപകാരികളായി കാണാൻ പ്രേരിപ്പിക്കുന്നതും യേശു വിലക്കിയതുമായ വിജാതീയ റോമൻസഭാപാരമ്പര്യങ്ങളെ (ലൂക്കോ. 22:25-27) തുഞ്ഞറിഞ്ഞ്, എളിയോടെ ദൈവജനശുശ്രൂഷ ചെയ്യുന്നവരെ അംഗീകരിച്ചാദരിക്കുന്ന കേരളസഭയുടെ തനതുപാരമ്പര്യത്തിലേക്കു സാവധാനം തിരിയുകയാണു നാം. ശക്തിപ്പെട്ടുകൊണ്ടിരിക്കുന്ന 'ചർച്ച് ആക്ട്' പ്രക്ഷോഭങ്ങളിലൂടെ നാം തിരിച്ചുപിടിക്കാൻ ശ്രമിക്കുന്നത് ഈ സഭയുടെ വിശുദ്ധപാരമ്പര്യമായ പള്ളിയോഗഭരണസമ്പ്രദായംതന്നെയാണ്. ഈ അവസരത്തിൽ, പോർട്ടുഗീസുകാരുമായി നമ്മുടെ പൂർവപിതാക്കന്മാർ, ജാതിക്കുകർത്തവ്യന്മാരുടെ നേതൃത്വത്തിൽ ത്യാഗനിർഭരമായി വീറോടെ നടത്തിയ 'നൂറ്റാണ്ടുയുദ്ധ'ത്തിന്റെ മഹനീയസ്മരണകൾ നമുക്കു പ്രചോദനമാകേണ്ടതാണ്. വിദേശശക്തികൾക്കെതിരെ, 'കുനൻകുരിശുസത്യ'മെന്ന ഇന്ത്യയിലെ ആദ്യത്തെ 'ക്രിസ്റ്റ് ഇന്ത്യാ'പ്രഖ്യാപനം നടത്തിയ കേരളക്രൈസ്തവസമൂഹം, സ്വാതന്ത്ര്യലബ്ധിക്കുശേഷവും അതേ ആധിപത്യശക്തികളുടെ അടിമത്തത്തിലാണെന്ന അറിവ്, നമ്മെ കൂടുതൽ ശക്തമായ മറ്റൊരു 'ക്രിസ്റ്റ് ഇന്ത്യാ'സമരത്തിലേക്ക് ഉണർത്താൻ പോരുന്നതാണ്. ഇക്കാര്യത്തിൽ കൂടുതൽ ഉത്തരവാദിത്വമുള്ളത്, കുനൻകുരിശുസത്യത്തെ വഞ്ചിച്ച് വീണ്ടും റോമിനെ അഭയംപ്രാപിച്ച കേരളത്തിലെ കത്തോലിക്കാവിഭാഗത്തിനാണെന്നും ഇവിടെ ഓർക്കാം.

ഇങ്ങനെ പിന്നോട്ടു നോക്കുമ്പോൾ, സഭാനവീകരണത്തിന്റെ നസ്രാണിമാതൃകകൾ നമുക്കു മുമ്പിൽ തെളിഞ്ഞുവരുന്നതുകാണാം. അതിൻപ്രകാരം, ആധിപത്യപൗരോഹിത്യത്തിനെതിരായുള്ള പ്രതിരോധസമരവും, സഭയെ ദൈവരാജ്യത്തിന്റെ കൂട്ടായ്മാഘടകങ്ങളായി കെട്ടിപ്പടുക്കാനുള്ള സൃഷ്ടിപരമായ പ്രവർത്തനങ്ങളും നാം സമാന്തരമായി കൊണ്ടുപോകേണ്ടിയിരിക്കുന്നു. യഹൂദപൗരോഹിത്യത്തിനെതിരായി പ്രതിരോധത്തിന്റെ ആത്മീയതയും ദൈവരാജ്യം കെട്ടിപ്പടുക്കാനുള്ള സൃഷ്ടിപരമായ ആത്മീയതയും നമുക്കുമുമ്പിൽ മാതൃകകളാക്കി അവതരിപ്പിച്ചത് യേശുതന്നെയാണല്ലോ.

ഇതിനിടെ, സ്ഥിരമായി പള്ളിയിൽ പോകുകയും കുദാശാജീവിതത്തിൽ പങ്കാളികളാകുകയും ചെയ്യുന്നവർക്കുമാത്രമേ സഭാനവീകരണപ്രവർത്തനങ്ങളിൽ ഏർപ്പെടാൻ അവകാശമുള്ളൂ എന്നൊരു വാദം കേരളത്തിൽ, സഭാനവീകരണമേഖലയിൽനിന്നുതന്നെ, അടുത്തകാലത്ത് ഉയർന്നിട്ടുണ്ട്. ഈ ഗ്രൂപ്പുകളുടെ പ്രവർത്തനങ്ങളെ സർവ്വാത്മനാ അംഗീകരിക്കുകയും വിലമതിക്കുകയും പിന്തുണയ്ക്കുകയും ചെയ്യുമ്പോഴും അവരുടെ ഈ വാദത്തെ അംഗീകരിക്കാനാവില്ല. ഇവിടെയും യേശുവാണു മാതൃക. യഹൂദപൗരോഹിത്യം വ്യവസ്ഥാപിച്ചിരുന്ന ഒരനുഷ്ഠാനത്തിലും യേശു പങ്കെടുത്തിരുന്നതായി സുവിശേഷത്തിൽ സൂചനയില്ല. ഒരു തവണ സിനഗോഗിൽ യേശു വചനവ്യാഖ്യാനം നടത്തിക്കൊണ്ടിരുന്നപ്പോൾ വിശ്വാസികൾ പ്രകോപിതരാകുകയും അദ്ദേഹത്തെ നഗരത്തിനു പുറത്താക്കുകയും ചെയ്തതായി നാം വായിക്കുന്നുണ്ട് (ലൂക്കോ. 4:17-30). പിന്നെ യേശുവിനെ ദേവാലയത്തിൽ നാം

'ചർച്ച് ആക്ട്': പൊതുസമൂഹം ഇടപെടുന്നു!

'കേരളയുക്തിവാദി സംഘം'ത്തിന്റെ ആഭിമുഖ്യത്തിൽ, റാലിയും ജനകീയ കൂട്ടായ്മയും

2009-ൽ വി.ആർ. കൃഷ്ണയ്യരുടെ നേതൃത്വത്തിൽ തയ്യാറാക്കിയ ചർച്ച് ആക്ട് നടപ്പിലാക്കണമെന്നാവശ്യപ്പെട്ടുകൊണ്ട് കേരള യുക്തിവാദി സംഘം കോട്ടയത്ത് റാലിയും പൊതുസമ്മേളനവും നടത്തി. ഏപ്രിൽ 30 ചൊവ്വ 4.30-ന് കളക്ട്രേറ്റ് പടിക്കൽ നിന്നാരംഭിച്ച റാലി തിരുന്നെരയിലെ പഴയ പോലീസ് സ്റ്റേഷൻ മൈതാനത്ത് എത്തി ജനകീയ കൂട്ടായ്മ ആരംഭിച്ചു. സിപിഐ(എംഎൽ) റെഡ് സ്റ്റാർ പോളിറ്റ് ബ്യൂറോ അംഗവും സാമ്പത്തികവിദഗ്ദ്ധനുമായ ഡോ. പി.ജെ. ജയിംസ് ഉദ്ഘാടനം ചെയ്തു. ഫ്രഞ്ചുവിപ്ലവത്തിന് കാരണമായ കത്തോലിക്കാ ഭീകരതയിൽ തുടങ്ങിയ അദ്ദേഹം ആധുനിക ജനാധിപത്യത്തെ മതങ്ങൾ എപ്രകാരം ഹൈജാക്ക് ചെയ്യുന്നു എന്ന് വ്യക്തമാക്കി.

അദ്ധ്യക്ഷപ്രസംഗം നടത്തിയ ജനറൽ സെക്രട്ടറി രാജഗോപാൽ വാക്താനം ചർച്ച് ആക്ടിന്റെ ജനാധിപത്യസ്വഭാവത്തെ വിശദമാക്കി. കെ.സി.ആർ.എം. നേതാവ് കെ. ജോർജ്ജ് ജോസഫ്, ചർച്ച് ആക്ട് വിശ്വാസവുമായി ബന്ധപ്പെട്ടതല്ലെന്നും മെത്രാന്മാർ കൈയിട്ടുവാരി നശിപ്പിക്കുന്ന സ്വത്തിനുമേൽ വിശ്വാസികൾക്കുള്ള അവകാശസ്ഥാപനമാണെന്നും വിശദീകരിച്ചു. ആധുനിക സിവിൽ സൊസൈറ്റിക്ക് ഇത്തരം നിയമങ്ങൾ അനിവാര്യമാ

ണെന്ന് ചൂണ്ടിക്കാട്ടി മാണി പറമ്പേട്ട് സംസാരിച്ചു. ജില്ലാ സെക്രട്ടറി എം.എൻ. നടരാജൻ, ജില്ലാ പ്രസിഡന്റ് മാത്യു വി. ജോൺ, ടി.കെ. ശക്തിധരൻ എന്നിവരും സംസാരിച്ചു.

- ഒരു കന്യാസ്ത്രീക്കു നേരിട്ട പീഡനത്തിനും നീതിനിഷേധത്തിനുമെതിരെ സമരം പ്രഖ്യാപിച്ചു രംഗത്തുവന്ന ക്രൈസ്തവ പ്രസ്ഥാനങ്ങളെയും കന്യാസ്ത്രീകളെയും പിന്തുണയ്ക്കാൻ, ജാതി-മത-ലിംഗ ഭേദമന്യേ കേരളത്തിലെ പ്രബുദ്ധ സമൂഹം രംഗത്തുവന്ന് ആ സമരം വിജയിപ്പിച്ചത് ലോകം കണ്ടു. അതുപോലെ, പൊതുസമൂഹം കൂടി പിന്തുണച്ചു വിജയിപ്പിക്കേണ്ട ഒന്നാണ് ചർച്ച് ആക്ട് സമരവും എന്നു മനസ്സിലാക്കി, കേരളത്തിലെ മതേതരസമൂഹത്തിനു മാതൃക കാട്ടിയിരിക്കുകയാണ്, 'കേരളയുക്തിവാദി സംഘം' അവർ നടത്തിയ ഈ പരിപാടിയിലൂടെ. ഉണർന്നുകൊണ്ടിരിക്കുന്ന കേരളക്രൈസ്തവർക്ക്, പ്രത്യേകിച്ച് ഇവിടുത്തെ ചർച്ച് ആക്ട് പ്രസ്ഥാനങ്ങൾക്ക് കേരളയുക്തിവാദസംഘത്തോട് എന്നും കടപ്പാടുണ്ടായിരിക്കും. മറ്റു പുരോഗമന പ്രസ്ഥാനങ്ങൾക്കും ഈ മാതൃക പ്രചോദനമാകട്ടെ!

- എഡിറ്റർ

കാണുന്നത്, ചാട്ടവാറുമായുള്ള അദ്ദേഹത്തിന്റെ ജറുസലേം പ്രവേശനത്തിലാണ്. അതായത്, യേശു ഒരു 'പ്രാക്ടീസിംഗ്' യഹൂദമതസ്ഥനായിരുന്നില്ല. എന്നാൽ അദ്ദേഹത്തെപ്പോലെ സ്വന്തംമതത്തെ ഇത്രയേറെ മാറ്റി മറിച്ച മറ്റൊരു നവീകരണവിപ്ലവകാരി ചരിത്രത്തിലുണ്ടായിട്ടില്ല. അതുകൊണ്ട്, പള്ളിയിൽ പോകുന്നതോ പോകാത്തതോ ഒന്നും സഭാനവീകരണപ്രവർത്തനത്തിന് അംഗീകാരമോ, വിലക്കോ, മാനദണ്ഡമോ ആകുന്നില്ല. യേശു അവതരിപ്പിച്ച മൂല്യസംഹിത അംഗീകരിക്കുന്ന ആർക്കും, സഭയിൽ നീതിക്കുവേണ്ടി വിശക്കുകയും ദാഹിക്കുകയും ചെയ്യുന്ന ആർക്കും, സഭാനവീകരണപ്രവർത്തനങ്ങളിൽ ഏർപ്പെടാൻ അവകാശമാത്രമല്ല, കടമയുമുണ്ട്. ജനിച്ചു വളർന്ന സമുദായത്തിന്റെ സ്വാതന്ത്ര്യത്തിനും അഭ്യുന്നതിക്കും തടസ്സംനിൽക്കുന്നത് സഭാപൗരോഹിത്യവും അതടിച്ചേൽപ്പിക്കുന്ന അന്ധവിശ്വാസസംഹിതയും അനാചാരങ്ങളും വ്യാജആത്മീയതയുമാണെന്ന് തിരിച്ചറിയുന്ന ആരെയും, അവർ അവിശ്വാസികളോ നിരീശ്വരതനെയോ ആക്കട്ടെ, സ്വസമുദായത്തിനുവേണ്ടി സഭാനവീകരണപ്രവർത്തനങ്ങൾ നടത്തുന്നതിൽനിന്ന് തടയാൻ ആർക്കും അധികാരമില്ലതന്നെ.

പള്ളിക്കിടയിലും കുദാശാജീവിതത്തിലും മുഴുകിയവരുടെ ഒരു സമൂഹസൃഷ്ടിയായിരുന്നു; മരിച്ച്, മനുഷ്യാവസ്ഥകളിൽ ദൈവരാജ്യമൂല്യങ്ങൾ നിറയുമ്പോൾ ഭൂമിയിൽ ഉദയംകൊള്ളുന്ന സ്വർഗരാജ്യമായിരുന്നു യേശു വിഭാവനംചെയ്തത്. അതുകൊണ്ട്, ആ ലക്ഷ്യം മുൻനിർത്തിയുള്ള സഭാനവീകരണശ്രമങ്ങൾക്കുമാത്രമേ യേശുവിനോടു നീതിപൂലർത്താനാകുകയുള്ളൂ. മറ്റുള്ളവയെ താത്കാലിക ലക്ഷ്യങ്ങൾക്കുമാത്രമുള്ള കേവലം

പരിഷ്കരണപ്രസ്ഥാനങ്ങളായിട്ടേ കാണാനാകൂ. എങ്കിലും, സഭാനവീകരണത്തിന്റെ ഓരോരോ ഘട്ടങ്ങളിൽ അത്തരം പ്രസ്ഥാനങ്ങൾക്കുള്ള സ്ഥാനം വളരെ വലുതാണെന്നും ഇവിടെ അംഗീകരിക്കേണ്ടതുണ്ട്.

ഭൂമിയിൽ ദൈവരാജ്യമെന്ന വിശ്വകുടുംബത്തിന്റെ സംസ്ഥാപനം ആത്യന്തികലക്ഷ്യമാക്കുന്ന ഒരു നവീകരണസങ്കല്പം യൂറോപ്പിലുണ്ടാകാതെപോയതാണ് അവിടങ്ങളിൽ ക്രിസ്തുമതം തകർന്നടിയാൻ കാരണമായത്. യൂറോപ്യൻ സങ്കല്പത്തിലെ ക്രിസ്തുമതം സ്ഥാപനാകാരൂപിയാണ്. സ്ഥാപനരൂപമുള്ള സകലതും തകരും. ജീവനുള്ള ദർശനങ്ങളിലുన్నുന്ന പ്രസ്ഥാനങ്ങൾമാത്രം സ്ഥായിയായി നിലനിൽക്കും. അതുകൊണ്ട്, നിരവധി മതദർശനങ്ങളുടെ പെറ്റമ്മയും പോറ്റമ്മയുമായ ഇന്ത്യയിലെങ്കിലും ക്രിസ്തുമതം തകരാതിരിക്കണമെങ്കിൽ, യേശുവിന്റെ എക്കാലത്തും പ്രസക്തിയുള്ള ദൈവരാജ്യസങ്കല്പത്തിലൂന്നി പ്രവർത്തിക്കുന്ന സഭാനവീകരണപ്രസ്ഥാനങ്ങൾ ഇവിടെ ഉണ്ടായേ പുറം, ഇന്ത്യൻ സഭയുടെയെന്നല്ല, ആഗോളസഭയുടെതന്നെ ഭാഗയേയം നിർണയിക്കുന്നത് ഒരുപക്ഷേ, കേരളസഭ ജന്മംകൊടുക്കുന്ന ഈ നവീകരണപ്രസ്ഥാനങ്ങളായിക്കൂടായ്കയില്ല. റോമൻ മതരാഷ്ട്രീയം മറച്ചുവച്ച യേശുവിനെ ലോകത്തിനു കാട്ടിക്കൊടുക്കാനുള്ള കെല്പ് ഇന്ത്യൻ ആദ്ധ്യാത്മികതയ്ക്ക് ഇല്ലാതെ വരില്ല. ഭാവീസഭയുടെ മൂലക്കല്ലാകാനുള്ള ശേഷി - potentiality- കേരളസഭയ്ക്കുണ്ട്. നിദ്രയിലാണ്ടു കിടക്കുന്ന ആ ശേഷിയെ ഊതിയുണർത്താനാകുമെന്ന ആത്മവിശ്വാസവും അതിനാവശ്യമായ ദാർശനികവ്യക്തതയും ധാർമികശക്തിയും കർമ്മോത്സാഹവും കേരളസഭയിലുള്ളവർക്കുണ്ടാകട്ടെ!

എഡിറ്റർ

പ്രതിരോധത്തിന്റെ ആത്മീയത (ആദ്യഭാഗം)

റവ. ഡോ. വത്സൻ തമ്പു



[ലേഖകന്റെ 'Spirituality of Resistance' എന്ന ലേഖനത്തിന്റെ മലയാള പരിഭാഷ. സ്വന്തം തർജ്ജമ - എഡിറ്റർ]

യേശു നമുക്കു നൽകിയ പ്രവർത്തനമാതൃകയെക്കുറിച്ച് ആലോചിക്കുമ്പോൾ ഒരു കാര്യം വ്യതിരിക്തമായി എഴുന്നുന്നിരിക്കുന്നു. വ്യവസ്ഥാപിതമായ എല്ലാ പ്രവണതകൾക്കും മാതൃകകൾക്കും എതിരായി അദ്ദേഹം നിലകൊണ്ടു എന്നതാണ്. ദൈവത്തോടുള്ള നേർപ്പിക്കാത്ത വിശ്വാസത്തെയുടെ അടിസ്ഥാനമായിത്തന്നെ അദ്ദേഹത്തിനെ കണ്ടു.

ഇതിനു നേർവിപരീതമായി, നാമിന്ന് കേവലം ഭക്തി പ്രകടനങ്ങളുടെ അനുരൂപണത്തിനായി അനുശാസിക്കപ്പെടുകയാണ്. ശരിയാണ്, ഞായറാഴ്ചക്കുർബാനകളിലെയും കൺവെൻഷനുകളിലെയും ആവേശകരമായ ബൈബിൾപ്രസംഗങ്ങളിൽ മാനസാന്തരത്തിന്റെ ആവശ്യകതയെപ്പറ്റി പ്രഘോഷിക്കാറുണ്ട്. വചനപ്രഘോഷണങ്ങളിൽ, ഈ ലോകത്തിന്റെ രീതികളുമായി പൊരുത്തപ്പെടരുതെന്ന് ആഹ്വാനം ചെയ്യാറുണ്ട്. എന്നാൽ ഇതെല്ലാം ചെയ്യുന്നത്, അങ്ങനെ പൊരുത്തപ്പെടാതിരിക്കാൻ അവശ്യം ആവശ്യമായിരിക്കുന്ന പ്രതിരോധപരമായ ഉൾപ്പെടലിനെക്കുറിച്ച് (റോമ. 12:2) അറിയാതെയെന്നുമാത്രം. മാനസാന്തരത്തിന്റെ ആത്മീയതയിൽ പ്രതിരോധത്തിന്റെ ആത്മീയത പ്രാവർത്തികമായി ഉൾപ്പെട്ടിരിക്കുന്നു.

ഇതെങ്ങനെ നേർവിപരീതമായിത്തീരുന്നു? അതി പ്രകാരമാണ്. ആത്മീയതയിൽ അവശ്യം ഉൾപ്പെട്ടിരിക്കുന്ന പ്രതിരോധത്തെ അവഗണിച്ചുകൊണ്ട് മാനസാന്തരത്തെക്കുറിച്ച് നൂറ്റാണ്ടുകളായി നടത്തിയ വചനപ്രഘോഷണത്തിന്റെ ഫലമായി ഒരാൾപോലും മാനസാന്തരപ്പെടുകയുണ്ടായില്ല! നമ്മൾ നിലവിലുള്ള സാഹചര്യവുമായി പൊരുത്തപ്പെടുകയും അതോടൊപ്പം ഒഴുകുകയുമാണ്.

എന്തുകൊണ്ടാണ് ഈ 'പൊരുത്തപ്പെടലിന്റെ ഭക്തി' യേശു മാർഗത്തിന്റെ സത്തയായി നമുക്കുമേൽ ശിപാർശ ചെയ്യപ്പെട്ടിരിക്കുന്നത്?

അതിനു കാരണം, സ്പെഷ്യാലിസം ചൂഷണാത്മകവും അതുകൊണ്ടുതന്നെ അക്രൈസ്തവവുമായ ഒരു മറുക്രിസ്തീയതയ്ക്ക് അതു തികച്ചും പറ്റിയതാണ് എന്നതുതന്നെ. നമ്മിൽനിന്ന് ആകെ വേണ്ടത് പൊരുത്തപ്പെടലിന്റെ ഭക്തിയാണെങ്കിൽ, അതോടുകൂടി മതത്തിന്റെ നടത്തിപ്പുകാർക്കും മഹാപ്രഭുക്കന്മാർക്കും നമ്മോടു നിഷ്ഠരുമായും സ്പെഷ്യാലിസം പൊരുമാറാനുള്ള എല്ലാ അധികാരവും കൈവ

രുകയാണ്. അവർക്കു പിന്നെ, അവരുടെ താല്പര്യങ്ങൾക്കനുസൃതമായി യേശുവിന്റെ മാർഗത്തെ പുനർരൂപീകരിക്കാനോ വികലീകരിക്കാനോ അവകാശമുണ്ടായിരിക്കും.

പ്രതിരോധത്തിന്റെ ആത്മീയത യൂക്തിയെ സാധൂകരിക്കുന്നു. മനശ്ശാ സ്ത്രപരമായ പ്രശ്നങ്ങൾക്കൊണ്ടോ ജന്മസിദ്ധമായ പെരുമാറ്റദുഷ്ടതകൾക്കോ ഉണ്ടാകുന്ന കലഹസ്വഭാവത്തിന് യൂക്തിയുടെ പിൻബലമില്ല. എന്നാൽ, ആത്മീയസാധൂകണമുള്ള പ്രതിരോധത്തിന് അടിസ്ഥാനമായി വർത്തിക്കുന്നത് യേശുവിന്റെ പ്രബോധനങ്ങളെക്കുറിച്ചുള്ള യൂക്തിഭദ്രമായ ധാരണയാണ്. മതത്തിലും രാഷ്ട്രീയത്തിലും മനുഷ്യരെ കൈകാര്യംചെയ്യുകയും ചൂഷണംചെയ്യുകയുംചെയ്യുന്ന എല്ലാവരും ഭയക്കുകയും അടിച്ചമർത്തുകയും ചെയ്യുന്ന ഒന്നാണ് യൂക്തിബോധം. ഇതാ ഒരു ലിറ്റ്മസ് പരീക്ഷണം (litmus test). ചിന്തിക്കുവാനും സ്വയം ആവിഷ്കരിക്കാനുമുള്ള നിങ്ങളുടെ അവകാശത്തെ അടിച്ചമർത്തുന്നവൻ ആരോ അവൻ അയൂക്തികതയുടെ

യേശു തന്റെ ജീവിതത്തിലൊരിക്കലും അന്നു സാമ്പ്രദായികമായി നിലനിന്നിരുന്ന ആചാരാധിഷ്ഠിതമതവുമായി പൊരുത്തപ്പെടുകയുണ്ടായില്ല. അതിലെ വൈകല്യങ്ങളെ അദ്ദേഹം എതിർത്തു. എല്ലാവർക്കും വ്യക്തമായിട്ടറിയാവുന്നതുപോലെ, അതിന്റെ നടത്തിപ്പുകാരുടെ അധർമ്മികതയും കാപട്യവും അദ്ദേഹം തുറന്നുകാട്ടി.

പിശാചു ബാധിച്ചവനാണ്. ഇക്കാര്യത്തിൽ സംശയമേ വേണ്ട.

അധികാരദല്ലാളന്മാർക്കും ഭരണചക്രത്തിന്റെ ഇടപാടുകാർക്കും യൂക്തിദുസാധ്യമായിക്കഴിഞ്ഞിരിക്കുന്നു. യൂക്തിപ്രയോഗം എന്ന പ്രക്രിയയുടെ ആഴം അവർക്കു നഷ്ടപ്പെട്ടിരിക്കുന്നു. അതവരെ ശ്വാസം മുട്ടിക്കും. അതുകൊണ്ട്, സഹജമായിത്തന്നെ യൂക്തിരാഹിത്യം

ത്തിൽ പുലരുന്ന അവർ യുക്തി ബോധത്തെ അടിച്ചമർത്തുമെന്ന് മനസ്സിലാക്കാവുന്നതേയുള്ളൂ.

എന്തുകൊണ്ടാണ് യേശു ക്രിസ്തുവിന്റെ ശിഷ്യന്മാർക്ക് പ്രതിരോധത്തിന്റെ ആത്മീയത അടിസ്ഥാനപരമായിരിക്കുന്നത്?

കാരണം, യേശു പ്രകടമാക്കിയ ആത്മീയതയുടെ സത്ത അതായിരുന്നു. യേശു തന്റെ ജീവിതത്തിലൊരിക്കലും അന്നു സാമ്പ്രദായികമായി നിലനിന്നിരുന്ന ആചാരാധിഷ്ഠിതമതവുമായി പൊരുത്തപ്പെടുകയുണ്ടായില്ല. അതിലെ വൈകല്യങ്ങളെ അദ്ദേഹം എതിർത്തു. എല്ലാവർക്കും വ്യക്തമായിട്ടറിയാവുന്നതുപോലെ, അതിന്റെ നടത്തിപ്പുകാരുടെ അധർമികതയും കാപട്യവും അദ്ദേഹം തുറന്നുകാട്ടി.

യേശു അങ്ങനെ ചെയ്തത്, പൗരോഹിത്യം ചുക്കാൻ പിടിക്കുന്ന മതങ്ങൾ മനുഷ്യരാശിയെ സംബന്ധിച്ച് ദോഷകരമാണ് എന്ന ബോധ്യത്തിന്റെ അടിസ്ഥാനത്തിലാണ്. അന്നത്തെപ്പോലെ ഇന്നും പ്രബലമായിരിക്കുന്ന പുരോഹിതനേതൃത്വത്തിലുള്ള ഇത്തരം മതവിശ്വാസങ്ങൾ, മനുഷ്യരുടെ വ്യക്തിത്വവികാസത്തെ അതിന്റെ പൂർണ്ണതയിലെത്താൻ അനുവദിക്കാതെ അടിച്ചമർത്തുന്നു. അതവരെ അടിമപ്പെടുത്തുന്നു. സ്വാതന്ത്ര്യത്തെ വിട്ടുവീഴ്ചകൾക്കു വിധേയപ്പെടുത്തുന്നു. നമ്മുടെ അസ്തിത്വത്തിന് ആധാരമായിരിക്കുന്ന ദൈവത്തിലേക്കു തിരിയുന്നതിനെ അവ തടയുന്നു. ഈ വ്യതിചലനത്തിൽ, യുക്തിഹീനത സഹജമായിരിക്കുന്ന പൗരോഹിത്യാടിത്തറയിലുള്ള മതവിശ്വാസാഭാസരംഗത്ത് ബിഷപ്പുമാർ പൈശാചികദേവന്മാരായും പുരോഹിതർ അവരുടെ പരിചാരകഭൂതഗണങ്ങളായും വിലസുന്നു. ബാക്കി സകലരും അടിച്ചമർത്തലിനും ചൂഷണത്തിനും വിധേയപ്പെടുകയുംചെയ്യുന്നു. മനുഷ്യൻ ദൈവമായി വാഴുന്ന ഒരു വ്യവസ്ഥയിൽ ബാക്കിയെല്ലാവരും സാഭാവികമായും അടിച്ചമർത്തപ്പെടുകയും ചൂഷിതരാക്കപ്പെടുകയും ചെയ്യും.

മനുഷ്യൻ വളരുന്നത് പ്രതിരോധത്തിലൂടെമാത്രമാണ്. ഏതെങ്കിലുമൊരു സംവിധാനം അഥവാ മാർഗ്ഗം, യാതൊരു തടസ്സ

ങ്ങളുമില്ലാതെ സുഗമമായി മുന്നോട്ടു നീങ്ങാവുന്ന തരത്തിലുള്ള താണെങ്കിൽ, അവിടെ മനസ്സ് പ്രയോഗിക്കപ്പെടുന്നില്ല എന്ന ഒരേയൊരു കാരണം കൊണ്ടുതന്നെ, ആ മനസ്സിനു വളർച്ചയുണ്ടാകുന്നില്ല. പരമാവധി, ഒരു സക്കേവുസ് ആകാനേ ഇവിടെ മനുഷ്യനു കഴിയൂ. ഇന്നു സഭ ഓരോരുത്തരെയും, ആത്മീയമായും ബൗദ്ധികമായും ഓരോ സക്കേവുസിന്റേ ബോൺസായിയായി ചുരുക്കിക്കൂട്ടുകയാണ്. ബിഷപ്പുമാരും അവരുടെ വഞ്ചക-ഗുഡാലോചനാസംഘങ്ങളും, ചുരുട്ടിയൊതുക്കപ്പെട്ട് അല്പന്മാരും ഭീരുക്കളുമായിത്തീർന്ന വിശ്വാസികളുടെ ചെലവിൽ, തഴച്ചുവളരുന്നു. വിശ്വാസത്തിന്റെ ധർമ്മം നമ്മെ ശക്തികരിക്കുക എന്നതാണ്. പകരം, നമ്മൾ ശക്തിഹീനരും പ്രവർത്തനശേഷി നഷ്ടപ്പെട്ടവരും ആക്കപ്പെട്ടിരിക്കുന്നു.

പോരാടാത്തവർ പക്ഷവാതരോഗിയും പരന്നഭോജിയും ആയിത്തീരുമെന്നത് ഒരു പ്രകൃതിനിയമമാണ്. യേശു തളർവാതരോഗിയെ സുഖപ്പെടുത്തിയ സന്ദർഭം (മർക്കോ. 2) ശ്രദ്ധിച്ചാൽ അതിൽനിന്നൊരു ഉൾക്കാഴ്ച നമുക്കു ലഭിക്കും. യേശു എന്തിനാണ്, “എഴുന്നേറ്റ് നിന്റെ കിടക്കയുമെടുത്ത് നടക്കുക” എന്നു പറഞ്ഞത്? ബൈബിളിന്റെ ആത്മീയത പ്രാഥമികമായും വ്യക്തികളുടെ വളർച്ചയുടെയും വികാസം പ്രാപിക്കലിന്റെയും ശക്തികരണത്തിന്റെയുമാണ്. എന്നാൽ, ഇന്നത്തെ സഭാജീവിതത്തിലെ ഊന്നൽ ജനങ്ങളുടെ ആശ്രിതത്വത്തെയും ശക്തിഹീനതയെയും പ്രോത്സാഹിപ്പിക്കുക എന്നതാണ്. അങ്ങനെ അവരെ അന്ധതയിൽ നിലനിർത്താനും തെറ്റായി നയിക്കാനും തങ്ങളുടെ ഇച്ഛയ്ക്കനുസരിച്ച് കൈകാര്യം ചെയ്യാനും ചൂഷണംചെയ്യാനും സാധിക്കുന്നു.

പ്രതിരോധത്തിന്റെ ആത്മീയതയുടെ കേന്ദ്രബിന്ദു സത്യമാണ്. സത്യമാത്രമാണ് നമ്മെ സ്വാതന്ത്ര്യമാക്കുന്നത്.

നമ്മുടെ സ്വാതന്ത്ര്യം ദൈവദാനമാണ്. ഒരു മനുഷ്യനും, അയാൾ ബിഷപ്പാകട്ടെ, മോഡറേറ്ററാകട്ടെ, പോപ്പാകട്ടെ, അതിനുമേൽ ഒരു ചെറിയ പോറൽ പോലും ഏൽപ്പിക്കാൻ അവകാശമില്ല. യേശു പറഞ്ഞു: “അന്വേഷിക്കുക, നിങ്ങൾ കണ്ടെത്തും.” ഈ അന്വേഷണത്തിൽനിന്നും കണ്ടെത്തലിൽനിന്നുമാണ് പ്രതിരോധത്തിന്റെ ആത്മീയത ഉണർന്നുയരുന്നത്.

യേശുവിന്റെ ദൈവാലയശുദ്ധീകരണ മാതൃക, തിന്മയെ ചെറുക്കേണ്ടതിന്റെ നിർണായക പ്രാധാന്യം എടുത്തു കാട്ടുന്നു. എന്നാൽ ഇതു നമ്മൾ നിർവഹിക്കേണ്ടത് ആധ്യാത്മികമായി സാധുവായ രീതിയിലായിരിക്കേണ്ടതുണ്ട്. “തിന്മയെ ചെറുത്തു നിൽക്കരുത്” എന്നും “തിന്മയെ നന്മകൊണ്ട് മറികടക്കുക” എന്നും യേശു പറഞ്ഞു. പക്ഷേ, എന്താണു നന്മ? സത്യത്തിന് അനുയോജ്യമായതെന്തോ, അതാണു നന്മ. യേശു പറഞ്ഞു: “ഞാൻ വഴിയും സത്യവും ജീവനുമാകുന്നു.” ഈ മൂന്നു കാര്യങ്ങളുമായി - വഴി, സത്യം, ജീവൻ - വ്യതിചലിച്ചുള്ള ഒരു നന്മയെക്കുറിച്ച് ക്രൈസ്തവരെന്ന നിലയിൽ നമുക്ക് പരിചയമില്ല.

പ്രതിരോധത്തിന്റെ ആത്മീയതയെന്നത്, യേശുവിനോടുള്ള എളിയതെങ്കിലും ശക്തമായ പ്രതിബദ്ധതയുടെ ഉപോൽപ്പന്നമാണ്. യേശു നമ്മെപ്പോലെ, ഒരു പുരോഹിതാധിഷ്ഠിത മതസ്ഥനായിരുന്നെങ്കിൽ, നാമെല്ലാം പുറജാതികളായിരുന്നേനെ, യഹൂദരെപ്പോലെ പോലും ആകുമായിരുന്നില്ല! യേശു വളരെ നാൾ ജീവിക്കുകയും മറ്റേതൊരു യഹൂദനെയുംപോലെ, മഹാ പുരോഹിതനെ കാണുന്ന മാത്രയിൽ പേടിച്ചുവിറയ്ക്കുന്ന ഒരാളായി വാർധക്യത്തിലെത്തി മരിക്കുകയും ചെയ്തേനെ...

“ഉണർന്നിരുന്നു പ്രാർഥിക്കുക”, യേശു പറഞ്ഞു. ഉണർന്നിരുന്നു ശ്രദ്ധിച്ചാൽ നിങ്ങളുടെ ചുറ്റുമുള്ള യാഥാർത്ഥ്യങ്ങൾ കാണാൻ നിങ്ങൾക്കു കഴിയും. യാഥാർത്ഥ്യങ്ങൾ കാണുകയെന്നാൽ അവയോടു പ്രതികരിക്കുകയെന്നാണ്. പ്രതികരിക്കുകയെന്നാൽ, യേശു നമുക്കു വെളിപ്പെടുത്തിയ പ്രമാണങ്ങളെ ദൃഢീകരിക്കുകയെന്നാണ്. വ്യതിചലനങ്ങളോടുള്ള പ്രതിരോധം അതിൽനിന്നാണ് ഉയർന്നു വരുന്നത്. അത് ആത്മീയമായിരിക്കുന്നതും അതുകൊണ്ടാണ്.

യേശുവിനെ അനുസരിക്കാ

ചർച്ച് ആക്ട് സമരത്തിലെ കാണാപ്പുറങ്ങൾ

സ്റ്റീഫൻ മാത്യു, ഉഴവൂർ



സ്വാഭാവികനീതി, ആത്മാഭിമാനം, തലമുറകളുടെ നിലനില്പ് എന്നീ മൂന്ന് ലക്ഷ്യങ്ങളെ മുൻനിർത്തി, യഥാക്രമം അഭയോക്കേസ്, റോമൻ ഭരണഘടനയ്ക്കെതിരെ ചർച്ച് ആക്ട്, വികലവികസന വിരുദ്ധതയുടെ ആവശ്യം എന്നീ വിഷയങ്ങളിലേക്ക് പൊതുസമൂഹത്തിന്റെയും ഭരണകൂടത്തിന്റെയും ബന്ധപ്പെട്ട സംഘടനകളുടെയും ശ്രദ്ധക്ഷണിക്കലായിരുന്നു, മാർച്ച് 27-ന് ആരംഭിച്ച എന്റെ നിരാഹാരസമര അജണ്ട. എറിഞ്ഞത് മുഖ്യമായും സർക്കാർ - കോടതി നിലപാടുകൾക്കെതിരെ ആയിരുന്നെങ്കിലും, പത്ത്

നുള്ള മനോഭാവത്തോടും ആത്മാർത്ഥതയോടുകൂടി പ്രതിരോധത്തിന്റെ ആത്മീയത പ്രാവർത്തികമാക്കുന്നപക്ഷം, അത് സഭാജീവിതത്തിൽ അടിഞ്ഞുകൂടിയിരിക്കുന്ന അനീതികളെയും അധർമ്മിക മാലിന്യങ്ങളെയും ശുദ്ധീകരിക്കുകയും, നഷ്ടപ്പെട്ടുപോയ നമ്മുടെ കൂട്ടായ്മാജീവിതത്തെ അതിന്റെ ഊർജസ്വലതയോടുകൂടി പുനരുജ്ജീവിപ്പിക്കുകയും ചെയ്യും. നമ്മുടെ ആധ്യാത്മിക ജീവിതത്തെ അത്, സമ്പൂർണ്ണമായി സജീവമാക്കും. നമ്മെക്കുറിച്ചുള്ള ദൈവത്തിന്റെ ഇഷ്ടം അതാണല്ലോ. (തുടരും)

ഫോൺ: 0471-2371010, 884839230

ചെന്നുകൊണ്ടത് ചില സംഘടനാ നേതാക്കളുടെ തിരുനെറ്റിയിലായിപ്പോയി. അതിന്റെ ആഘാതം കനത്തതാക്കിയത് ഇപ്പൻ സാനിന്റെ ഒരു കോർണർകിടയാണ്. സഭാനവീകരണരംഗത്തെ ഒരു അവിഹിത അച്ചുതണ്ടിന്റെ മർമ്മത്തുതന്നെയാണ് ഇപ്പൻസാനിന്റെ 'കിക്ക്' ചെന്നുകൊണ്ടത്. 2018 സെപ്റ്റംബർ 8-ന് ആരംഭിച്ച കന്യാസ്ത്രീസമരം വിജയിച്ചത് അതു നടത്തിയവരുടെ കഴിവുകൊണ്ടെന്നുമല്ല, കെ.സി.ബി.സി.യിലെ എടയന്ത്രത്ത് ഗ്രൂപ്പാണ് യഥാർഥ വിജയശില്പികൾ എന്നു സ്ഥാപിക്കുന്നതരത്തിൽ എനിക്കുകിട്ടിയ ഒരു ഇന്റലിജൻസ് റിപ്പോർട്ട് എന്നിലുണ്ടാക്കിയ ആത്മനിന്ദ ഒരു പരിധിവരെ പരിഹരിക്കാൻ ഇപ്പൻ സാനിന്റെ ഇത്തവണത്തെ അസാധാരണ നടപടിക്ക് കഴിഞ്ഞതിൽ അദ്ദേഹത്തിന് ഒരായിരം നന്ദി! ഹൈക്കോടതി ജംഗ്ഷനിലെ ചീഞ്ഞുനാറുന്ന ഫുട്പാത്തിൽ എന്തോടൊപ്പം രാത്രിയിൽ കിടന്നുറങ്ങാൻ ഇപ്പൻസാർ കാണിച്ച ഇച്ഛാശക്തിക്കുമുമ്പിൽ പ്രണാമം അർപ്പിക്കുന്നതോടൊപ്പം, അങ്ങനെ ചെയ്യാൻ കേരളത്തിലെ എത്രപേർക്ക് കഴിയുമെന്നു ചോദിക്കാനും ഈ അവസരം ഞാനുപയോഗിക്കുന്നു.

യാതൊരു ലക്ഷ്യവും നേടാതെ തെരുവോരത്ത് അനാഥമായിപ്പോകുമെന്നു ഉറപ്പിച്ചുകൊണ്ടും ഇത് എന്റെ ജീവിതത്തിലെ അവസാനസമരമായിക്കൊള്ളട്ടെ

എന്നുദ്ദേശിച്ചുകൊണ്ടുള്ള എന്റെ നിലപാട് തിരുത്തി, ഒരു മാസത്തിനുശേഷം സമരം അവസാനിപ്പിച്ചത് ഒന്നിലധികം കാരണങ്ങളാലാണ്:

1) കുറവിലങ്ങാട് കന്യാസ്ത്രീകളെക്കാൾ നീതിനിഷേധം ഉണ്ടായിട്ടുള്ളത് അഭയോക്കസിലാണെന്ന് അതുമായി ബന്ധപ്പെട്ട മുമ്പു കേരളത്തിൽ നടന്നിട്ടുള്ള സമരങ്ങളെ ചൂണ്ടിക്കാട്ടി ഇന്നത്തെ SOS നേതൃത്വത്തെ ബോധ്യപ്പെടുത്താൻ കഴിഞ്ഞു.

2) ജീവിച്ചിരിക്കുന്ന അഭയമാർക്കുവേണ്ടി

റോമാസാമ്രാജ്യത്തിന്റെ അടിമത്തത്തിൽനിന്നുള്ള ഇസ്രായേലിന്റെ മോചനം യേശു എന്ന യഹൂദന്റെ നേതൃത്വത്തിൽ സുനിശ്ചിതമായിരിക്കുകയാണ് യേശു കൊല്ലപ്പെടുന്നത്. പൗരോഹിത്യപിന്തുണയോടെ റോമൻ പട്ടാളം നടത്തിയ ആ കൊലപാതകം ഏറെ കോളിളക്കങ്ങൾ സൃഷ്ടിച്ചെങ്കിലും, യേശുവിന്റെ ദൈവരാജ്യസങ്കല്പം ഒരു സ്വപ്നമാത്രമാക്കി അവശേഷിപ്പിച്ചുകൊണ്ട് AD 70ൽത്തന്നെ യഹൂദപ്രദേശങ്ങളെല്ലാം റോമാസാമ്രാജ്യം തിരിച്ചുപിടിച്ചു.

ചർച്ച് ആക്ട് അനിവാര്യമാണെന്ന് സമ്മതിച്ചിട്ടും ഇക്കാര്യത്തിൽ SOS, JCC നേതാക്കൾക്കിടയിലെ ആശയഭിന്നതയും ചിലരുടെ ഇരട്ടത്താപ്പും അട്ടിമറിശ്രമവും സംഘടനാ തലത്തിലെങ്കിലും തുറന്നുകാട്ടുവാനും 'Do or Die' എന്നുവരെ അവരെക്കൊണ്ടു ചിന്തിപ്പിക്കാനും ഈ സമരം കാരണമായി. പിന്നെ ചില നല്ല സുഹൃത്തുക്കളുടെ അവഗണിക്കാൻ കഴിയാത്ത ആത്മാർത്ഥതയും എന്നെ സ്വാധീനിച്ചു. ഇതിന്റെ വിശദാംശങ്ങൾ മറ്റൊരവസരത്തിലാവാം.

ഏതൊരു കാര്യത്തിന്റെയും കാണാപ്പറ്റങ്ങൾ തേടുകയെന്നത് ഒരു വൈജ്ഞാനികകലയാണ്. ഇന്ന് ലോകത്തിന്റെ തലവനായി അഭിനയിക്കുന്ന അമേരിക്ക എന്ന ഭൂപ്രദേശം ആദ്യമായി പുറംലോകത്തിനു വെളിപ്പെട്ടത് കൊളംബസ് എന്ന യൂറോപ്യന്റെ കാണാപ്പറ്റങ്ങൾ തേടിയുള്ള കടൽ യാത്രയുടെ ഫലമായിരുന്നല്ലോ. തലവൻ അമേരിക്കയായിരിക്കുമ്പോഴും തലച്ചോറായി പ്രവർത്തിക്കുന്നത് യൂറോപ്പ് കേന്ദ്രീകരിച്ചുള്ള റോമാസാമ്രാജ്യംതന്നെയാണ്. എന്തുകൊണ്ടെന്നാൽ കോശാഗ്രങ്ങളിൽവരെ രക്തവും ഓക്സിജനും എത്തിക്കുന്ന പ്രക്രിയയിൽ തലച്ചോറിനുള്ള അതേ ദൗത്യമാണ്, സഹസ്രാബ്ദങ്ങളായി ലോകക്രമത്തിൽ റോമാസാമ്രാജ്യം ചെയ്തുകൊണ്ടിരിക്കുന്നത്. ഇന്നത്തെ ലോകക്രമത്തിൽ അതിന്റെ ഏറ്റവും വലിയ തെളിവ് കാനോൻനിയമം എന്ന പേരിലുള്ള റോമൻ ഭരണഘടനതന്നെയാണ്. ഇരുന്നൂറിലധികംവരുന്ന രാജ്യങ്ങളുടെ ഭരണഘടനയ്ക്കെല്ലാം അതിർവരമ്പുകളുണ്ടായിരിക്കെ, ലോകത്തിൽ അതിരുകളില്ലാത്ത ഒരേയൊരു ഭരണഘടനയാണ് ഈ റോമൻ ഭരണഘടന. പക്ഷേ, പ്രശ്നമെന്തെന്നാൽ, ശരീരത്തിൽ തലച്ചോറു നടത്തുന്നത് കുറ്റമറ്റ പ്രവർത്തനമാണെങ്കിൽ, ലോകമാകുന്ന ശരീരത്തിൽ റോമാസാമ്രാജ്യമാകുന്ന തലച്ചോറു നടത്തുന്നത് സകലകുറ്റങ്ങളുടെയും ആകെ സത്തായി കണക്കാക്കാവുന്ന പ്രവർത്തനങ്ങളാണെന്നുമാത്രം. രണ്ടായിരംവർഷത്തിനപ്പുറം യേശു ജീവിച്ച കാലഘട്ടമെടുത്തു പരിശോധിച്ചാലും, അതിനു മുൻപിൻ കാലഘട്ടങ്ങൾ പരിശോധിച്ചാലും റോമാസാമ്രാജ്യത്തിന്റെ ഭിന്നശേഷിപരമായ അധിനിവേശങ്ങൾ പ്രഥമദ്യഷ്ടാതന്നെ സുലഭമാണ്. റോമാസാമ്രാജ്യത്തിന്റെ അടിമത്തത്തിൽനിന്നുള്ള ഇസ്രായേലിന്റെ മോചനം യേശു എന്ന യഹൂദന്റെ നേതൃത്വത്തിൽ സുനിശ്ചിതമായിരിക്കെയാണ് യേശു കൊല്ലപ്പെടുന്നത്. പൗരോഹിത്യപിന്തുണയോടെ റോമൻ പട്ടാളം നടത്തിയ ആ കൊലപാതകം ഏറെ കോളിളക്കങ്ങൾ സൃഷ്ടിച്ചെങ്കിലും, യേശുവിന്റെ ദൈവരാജ്യസങ്കല്പം ഒരു സ്വപ്നമാത്രമാക്കി അവശേഷിപ്പിച്ചുകൊണ്ട് AD 70-ൽത്തന്നെ യഹൂദപ്രദേശങ്ങളെല്ലാം റോമാസാമ്രാജ്യം തിരിച്ചുപിടിച്ചു. ചുരുക്കിപ്പറഞ്ഞാൽ, AD, BC കാലഘട്ടങ്ങളിലെവിടെ നോക്കിയാലും കാണാൻകഴിയുന്ന സമൂഹവിരുദ്ധവും സ്ത്രീവിരുദ്ധവും

ജനാധിപത്യവിരുദ്ധവുമായ ഈ ഭരണഘടന ലോകത്തെവിടെയുമെന്നപോലെ ഇന്ത്യയിലും അടിച്ചേല്പിക്കാൻ ശ്രമിച്ചുകൊണ്ടിരിക്കുന്നതിനെതിരെയുള്ള ചെറുത്തുനിൽപ്പും വിമോചനത്വരയുമാണ് കഴിഞ്ഞ പത്തുവർഷക്കാലമായി KCRM -ന്റെ നേതൃത്വത്തിൽ നടക്കുന്ന ചർച്ച് ആക്ട് സമരപരമ്പര. യേശു ഉൾപ്പെടെയുള്ള



സാമൂഹികവിമോചകർ അതാതുകാലങ്ങളിലും അവരവരുടെ ദേശങ്ങളിലും റോമാസാമ്രാജ്യത്തിനെതിരെ നടത്തിയിട്ടുള്ള അതേ വിമോചനസമരത്തിന്റെ തുർച്ചതന്നെയാണ് ഇതും.

ദൈവത്താൽ ഭരിക്കപ്പെടുന്നു എന്നവകാശപ്പെടുന്ന റോമാസാമ്രാജ്യത്തിന്റെ ഈ പുരോഹിതനിർമ്മിത ഭരണഘടന പറയുന്നത്, ലോകത്തെ അടക്കിഭരിക്കാൻ ദൈവത്തിന്റെ പ്രതിനിധിയായി ഒരാൾമാത്രം മതിയെന്നാണ്! ഇപ്പോൾ അതു പോപ്പാണ്. മുൻപ് അതു റോമാചക്രവർത്തിയായിരുന്നു. ആ വ്യക്തിയുടെ പേര് സീസർ എന്നായിരുന്നു എന്ന വ്യത്യാസമേ ഉള്ളൂ. ലോകം ഭരിക്കാനുള്ള നിയമം എന്തുമാകട്ടെ, അതു നിർമ്മിക്കുമ്പോഴും വ്യാഖ്യാനിക്കുമ്പോഴും അതു നടപ്പാക്കുമ്പോഴും ആ വ്യക്തിയെ - ദൈവത്തിന്റെ പ്രതിനിധിയെ- മറ്റുള്ളവർ സഹായിച്ചാൽ മതി, പക്ഷേ അധികാരം (നിയമനിർമ്മാണ-വ്യാഖ്യാന-നിർവഹണാധികാരം) അയാൾക്കുമാത്രം എന്നാണ് എന്നെത്തയുംപോലെ ഇന്നും

റോമിന്റെ കാനോൻനിയമം കല്പിച്ചിരിക്കുന്നത്! മനുഷ്യവർഗം ഇന്നുവരെ സ്വായത്തമാക്കിയ സകല നന്മകളെയും ആറടി മണ്ണിൽ അടക്കം ചെയ്യാനാണ് നാമുദ്ദേശിക്കുന്നതെങ്കിൽ, ഈ റോമൻ ഭരണഘടനയെ ശിരസാവഹിച്ചുകൊണ്ട് നമ്മുടെ സമരം അവസാനിപ്പിക്കാം. മറിയാണെങ്കിൽ, എത്രജീവൻ വേണമെങ്കിലും ബലികൊടുക്കാൻ നമ്മൾ തയ്യാറായേ തീരൂ.

ചൈനയുടെ ഭരണഘടനയോ സൗദി അറേബ്യയുടെ ഭരണഘടനയോ നമ്മുടെ രാജ്യത്ത് നടപ്പാക്കാൻ ശ്രമിച്ചാൽ രാജ്യസുരക്ഷയും നമ്മുടെ ആത്മാഭിമാനവും തകരുമെന്ന കാരണത്താൽ ജാതി - മത - ഭേദമെന്യേ, നമ്മൾ ഇന്ത്യാക്കാർ ഒറ്റക്കെട്ടായി അതിനെ ചെറുക്കാൻ ബാധ്യസ്ഥരാണെങ്കിൽ, ഈ റോമൻ ഭരണഘടനയുടെ കാര്യത്തിൽമാത്രം മറ്റൊരു നിലപാട് എടുക്കുന്നതെങ്ങനെ? ഒരു കഴുത്തിൽ രണ്ടു താലി ചാർത്തിയാലെന്നപോലെ അപമാനകരമല്ലേ ഇന്ത്യയുടെ മണ്ണിൽ ഒരേ സമയം രണ്ടു ഭരണഘടന നടപ്പിലാക്കുന്നത്? ആത്മാഭിമാനം ക്രിസ്ത്യാനിയിലും മുസ്ലീമിലും പാഴ്സിയിലും ഹിന്ദുവിലും വ്യത്യസ്തമാണോ? അക്കാര്യത്തിലെങ്കിലും ഓരോ ഇന്ത്യക്കാരനും ഒരുപോലെയാകണ്ടേ? റോമൻഭരണഘടന ഇന്ത്യയിൽ വേണ്ടെന്നും ഇന്ത്യൻ ഭരണഘടനയും ചർച്ച് ആക്റ്റും വേണമെന്നും നമ്മൾ ആവശ്യപ്പെടുന്നത് ഈ രാജ്യത്തിന്റെ മാനവും സുരക്ഷയും ഉറപ്പാക്കുക എന്ന മുഖ്യ ഉദ്ദേശ്യത്തോടെയാണ്. ചർച്ച് ആക്റ്റിന്റെ രണ്ടാമത്തെ ഉദ്ദേശ്യമാണ്, കന്യാസ്ത്രീകളുടെ ചാരിത്ര്യസംരക്ഷണവും കുടികിടപ്പവകാശവും അത്മായശാക്തീകരണവും. മൂന്നാമത്തെ ലക്ഷ്യം മാത്രമാണ് പള്ളിസ്വത്തുഭരണം ജനാധിപത്യപരമാക്കുക എന്നത്.

റോമൻ ഭരണഘടനയ്ക്കെതിരെ ലോകം മുഴുവൻ പടർന്നുപിടിക്കാതിരിക്കുന്ന ഒരു സമരമാണിത്. ഇന്നത്തെ ലോകസാഹചര്യത്തിൽ ഈ ചരിത്രസംരംഭത്തിന് പ്രാരംഭവേദിയായിരിക്കുന്ന കേരളനാടിനുതന്നെയാവട്ടെ ആദ്യത്തെ അഭിവാദ്യം! ആശയപരമായി ഇതിനു വിത്തുപാകിയ പ്രൊഫ.ജോസഫ് പുലിക്കുന്നേലിനും ചർച്ച് ആക്റ്റിനു ആദ്യമായി കരുതുപം നൽകാൻ നിയമപരിഷ്ക്കരണ കമ്മീഷനെ സഹായിച്ച ശ്രീ എം.എൽ.ജോർജ് മാളിയേക്കലിനും ഒരായിരം അഭിവാദ്യങ്ങൾ! ഇപ്രകാരം രൂപംകൊടുത്ത് ചർച്ച് ആക്റ്റിനു നിയമസാധുതയും ഭരണഘടനാ അനിവാര്യതയും ഉറപ്പാക്കി ഗവണ്മെന്റിനു സമർപ്പിച്ച നിയമപണ്ഡിതഗുരുകുടിയായ ജസ്റ്റീസ് വി.ആർ.കൃഷ്ണയ്യർ കമ്മീഷനെ എത്ര ആദരിച്ചാലും അധികമാകില്ല. നാളെ ഏതൊക്കെ രാജ്യങ്ങൾ ഈ സംരംഭം ഏറ്റെടുത്താലും

ചർച്ച് ട്രസ്റ്റ് ബില്ലിന്റെ അനിവാര്യത ക്രിസ്തീയസഭയിൽ

[സർക്കാരിന്, 'കാത്തലിക് ലേമെൻസ് അസ്സോസിയേഷൻ' നൽകിയ നിവേദനം]

ഇന്ത്യാരാജ്യത്തെ നാനാജാതി മതസ്ഥരിൽ ക്രൈസ്തവർ ഒഴികെയുള്ളവരുടെ മതസമ്പത്തുകൾ ജനാധിപത്യപരമായി ഭരിക്കുന്നതിനും നിയന്ത്രിക്കുന്നതിനും സർക്കാർനിയമങ്ങൾ പ്രാബല്യത്തിലാക്കിയിട്ടുണ്ട്. മുസ്ലീങ്ങൾക്ക് വഖഫ് ബോർഡ് ആക്ടും സിഖ്കാർക്ക് ഗുരുദാർ പ്രബന്ധക് കമ്മിറ്റി ആക്ടും ഹൈന്ദവർക്ക് ഹിന്ദു റിലീജിയസ് ഇൻസ്റ്റിറ്റ്യൂഷൻസ് ആക്ടും, ഹിന്ദു റിലീജിയസ് എൻഡോവ്മെന്റ് ആക്ടും, ട്രാവൻകൂർ-കൊച്ചിൻ ദേവസ്വം ബോർഡ് ആക്ടും ഗുരുവായൂർ ദേവസ്വം ബോർഡ് ആക്ടും മലബാർ ദേവസ്വം ബോർഡ് ആക്ടും സർക്കാർ നിയമപ്രാബല്യത്തിലാക്കിയിട്ടുണ്ട്. എന്നാൽ ഏറ്റവും കൂടുതൽ ഭൗതികസമ്പത്ത് ആർജിച്ചിട്ടുള്ള ക്രൈസ്തവരുടെ മതസമ്പത്ത് ജനാധിപത്യരീതിയിൽ ഭരിക്കുന്നതിനും നിയന്ത്രിക്കുന്നതിനും ആവശ്യമായ നിയമം സ്വാതന്ത്ര്യലബ്ധിക്കുശേഷം ഇന്നോളം ഭരണം നടത്തിയ സർക്കാരുകൾ പ്രാബല്യത്തിലാക്കിയിട്ടില്ല. അതിനാൽ വിദേശരാഷ്ട്ര പൗരോഹിത്യനിയമങ്ങളാലാണ് ഇന്ത്യൻ ക്രൈസ്തവരുടെ മതസമ്പത്തുകൾ ഭരിക്കുകയും നിയന്ത്രിക്കുകയും ചെയ്തുകൊണ്ടിരിക്കുന്നത്. ഈ പൗരോഹിത്യനിയമങ്ങളാകട്ടെ, ഇന്ത്യൻ ഭരണഘടനയ്ക്കും രാജ്യത്തിന്റെ പരമാധികാരത്തിനും ദേശീ



അവിടെയെല്ലാം ഇവരുടെയും നമ്മുടെ നാടിന്റെയും പേരുകൾ പ്രകീർത്തിക്കപ്പെടുമെന്നു തീർച്ചയാണ്. ഇതു നടപ്പാക്കുന്ന ലോകത്തിലെ ആദ്യഗവണ്മെന്റ് ഏതായിരുന്നാലും അവരെ ലോകം ശ്രദ്ധിക്കുമെന്നും ചരിത്രത്തിന്റെ ഗതിനിർണയിച്ചവരുടെ പട്ടികയിൽ ആ ഗവണ്മെന്റ് അറിയപ്പെടുമെന്നും ഉറപ്പാണ്.

റോമിനെതിരെയെന്നാൽ തിന്മക്കെതിരെ എന്നാണ് അർത്ഥം. റോമിനെതിരെയുള്ള ലോകചരിത്രം രേഖപ്പെടുത്തുമ്പോൾ അഗ്രഗണ്യനായ യേശുവിനൊപ്പം നമ്മുടെ നാടും നമ്മുടെ നേതാക്കളുംകൂടി ഉണ്ടായിരിക്കുമെന്നതിൽ നമുക്ക് അഭിമാനിക്കാം.

യതയ്ക്കും എതിരായിട്ടുള്ളതാണ്. വിദേശനിയമങ്ങൾക്ക് വിധേയരായ പുരോഹിതരാണ് ഇന്ത്യൻ ക്രൈസ്തവസമൂഹത്തിന്റെ മതസമ്പത്തുകൾ ഏകാധിപത്യപരമായി ഭരിക്കുകയും നിയന്ത്രിക്കുകയും അനുഭവിക്കുകയും ചെയ്തുകൊണ്ടിരിക്കുന്നത്. ക്രിസ്തീയസഭയിൽ ഭൗതികഭരണം നടത്തുവാനും ആയതിന് നിയമം നിർമ്മിക്കുവാനും അത് നടപ്പിലാക്കുവാനുമുള്ള അവകാശാധികാരങ്ങൾ സഭയിൽ 99% വരുന്ന അത്മായർക്കുള്ളതാണ്. മതസമ്പത്തുകളുടെ ഉടമകളായ അത്മായർക്ക് അവരുടെ മതസമ്പത്തുകളിൽ യാതൊരുവിധ നിയന്ത്രണമോ അവകാശാധികാരങ്ങളോ പുരോഹിതനിയമങ്ങൾ അനുവദിക്കുന്നില്ല.

ഇക്കാരണങ്ങളാൽ, മേൽപ്രതിപാദിച്ച വൈദേശിക സമാന്തരനിയമവാഴ്ചകൾ രാജ്യത്ത് നിരോധിച്ച് ഇന്ത്യൻ ക്രിസ്ത്യൻ പൗരന്മാരുടെ മതസമ്പത്തുകൾ അവരുടെ പങ്കാളിത്തത്തോടെ ഭരിക്കുന്നതിനും നിയന്ത്രിക്കുന്നതിനും ഉതകുന്ന നിയമം നിർമ്മിച്ച് പ്രാബല്യത്തിലാക്കിത്തരണമെന്നാശ്വപ്പെട്ടുകൊണ്ട് 'കാത്തലിക് ലേമൻസ് അസോസിയേഷൻ' രണ്ടര പതിറ്റാണ്ടുകളായി കേന്ദ്ര-സംസ്ഥാന സർക്കാരുകൾക്ക് മെമ്മോറാണ്ടങ്ങളും നിവേദനങ്ങളും നൽകിപ്പോന്നിട്ടുള്ളതാണ്. ആയതിന്റെ ഫലമായി 2006-ൽ അധികാരത്തിൽവന്ന ശ്രീ. വി.എസ്. അച്യുതാനന്ദൻ സർക്കാർ ക്രിസ്ത്യൻ സഭയുടെ ഭൗതികസമ്പത്തുകൾ ജനാധിപത്യരീതിയിൽ ഭരിക്കുന്നതിനും നിയന്ത്രിക്കുന്നതിനും ആവശ്യമായ നിയമം നിർമ്മിക്കുന്നതിനുവേണ്ടി 'കേരള നിയമപരിഷ്കരണ കമ്മീഷൻ'നെ ചുമതലപ്പെടുത്തുകയുണ്ടായി. കമ്മീഷൻ ചെയർമാൻ ജസ്റ്റിസ് വി.ആർ. കൃഷ്ണയ്യർ വിശദവും വിപുലവുമായ തെളിവെടുപ്പുകൾ നടത്തി ക്രിസ്ത്യൻ പള്ളികളുടെ ഭൗതികസമ്പത്തിന്റെ ഭരണത്തിനുവേണ്ടി 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ -2009' എന്ന നിയമത്തിന് രൂപംനൽകി. പ്രസ്തുത നിയമം 2009 റിപ്പബ്ലിക് ദിനത്തിൽ നിയമപ്രാബല്യത്തിലാക്കണമെന്ന ശുപാർശയോടെ കമ്മീഷൻ കേരളസർക്കാരിന് സമർപ്പിച്ചിട്ടുള്ളതാണ്. ഈ ബിൽ കേരളസർക്കാർ കാലവിളബം ഒഴിവാക്കി നിയമപ്രാബല്യത്തിലാക്കുമെന്ന് അന്നത്തെ നിയമവകുപ്പ് മന്ത്രി ശ്രീ. എം. വിജയകുമാർ പ്രഖ്യാപിച്ചിട്ടുള്ളതുമാണ്. പ്രഖ്യാപനമനുസരിച്ച് ബിൽ നിയമപ്രാബല്യത്തിലാക്കുന്നതിന് കാലതാമസം നേരിട്ടതിനേത്തുടർന്ന് 'കാത്തലിക് ലേമൻസ് അസോസിയേഷൻ'ന്റെ അന്വേഷണത്തിന് മറുപടിയായി, ബിൽ സർക്കാരിന്റെ പരിഗണനയിലാണെന്നറിയിച്ചുകൊണ്ട് കേരള നിയമവകുപ്പ് സെക്രട്ടറിയുംമറ്റും വിശദീകരണം നൽകിയിട്ടുള്ളതുമാണ്. പിണറായി സർക്കാരിന്റെ മുഖിലും പ്രസ്തുത ബില്ലിന് ഉടൻ നിയമപ്രാബല്യം നൽകണമെന്നാവശ്യപ്പെട്ട് 'കാത്തലിക് ലേമൻസ് അസോസിയേഷൻ' നിവേദനവും മെമ്മോറാണ്ടവും നൽകിയതിന് മറുപടിയായി പ്രസ്തുത ബിൽ സർക്കാരിന്റെ പരിഗണനയിലാണെന്ന് അറിയിച്ചിട്ടുള്ളതുമാണ്.

'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ - 2009' തികച്ചും ജനാധിപത്യപരവും ബൈബിൾ അധിഷ്ഠിതവുമാണ്. ക്രിസ്തീയസഭയുടെ പൈതൃകത്തിനും പാരമ്പര്യ

ത്തിനും ആചാരങ്ങൾക്കും പൗരാവകാശങ്ങൾക്കും പൗരസ്വാതന്ത്ര്യത്തിനും ദേശീയതയ്ക്കും ഇന്ത്യൻ ഭരണഘടനയ്ക്കും വിധേയവുമാണ്. ഈ ബിൽ പ്രകാരം ക്രൈസ്തവസഭയിൽ ത്രിതല ട്രസ്റ്റഭരണസംവിധാനമാണ് വിഭാവനംചെയ്തിട്ടുള്ളത്. ഇടവക/യൂണിറ്റ്തല ട്രസ്റ്റ്, രൂപത/റവന്യൂ ജില്ലാതല ട്രസ്റ്റ്, സംസ്ഥാനതല ട്രസ്റ്റ് എന്നിവയാണവ. ത്രിതല ട്രസ്റ്റുകളിലേക്കും പ്രതിനിധികളെ തെരഞ്ഞെടുക്കുന്നത് ഇടവക/യൂണിറ്റ്തല ട്രസ്റ്റ് പൊതുയോഗത്തിൽ നിന്നാണ്. അടിസ്ഥാന ഇടവക/യൂണിറ്റ്തല ട്രസ്റ്റിൽ അംഗമല്ലാത്ത യാതൊരംഗത്തിനും ത്രിതല ട്രസ്റ്റുകളിൽ കയറിപ്പറ്റാനോ ട്രസ്റ്റുകളുടെ ഭരണകാര്യത്തിൽ ഇടപെടാനോ കഴിയുകയില്ല. കക്ഷിരാഷ്ട്രീയക്കാർക്കോ സർക്കാരിനോ ത്രിതല ട്രസ്റ്റുകളിൽ കയറിപ്പറ്റാനോ ട്രസ്റ്റുകളുടെ ഭരണകാര്യത്തിൽ ഇടപെടാനോ പഴുതുകളില്ലാത്ത കുറ്റമറ്റെന്നാണ് 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ -2009'. പ്രസ്തുത ബിൽ സർക്കാരിന്റെ പരിഗണനയിലിരിക്കെ, ഇപ്പോഴത്തെ നിയമപരിഷ്കരണകമ്മീഷൻ ചെയർമാൻ ജസ്റ്റിസ് കെ.റ്റി. തോമസ്, സർക്കാർ അനുമതിയില്ലാതെ തന്നിഷ്ടപ്രകാരം വിശ്വാസവിരുദ്ധവും ഭരണഘടനാവിരുദ്ധവുമായ 'ദി കേരളാ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ്' ബിൽ 2019' അനാവശ്യമായി കമ്മീഷന്റെ വെബ്സൈറ്റിൽ പ്രസിദ്ധീകരിച്ച് വിവാദമുണ്ടാക്കിയത് ദുരുദ്ദേശ്യപരമാണ്.

നിയമപണ്ഡിതനും ആദരണീയനുമായ ജസ്റ്റിസ് വി.ആർ. കൃഷ്ണയ്യരുടെ സാമൂഹികസേവനങ്ങളെ കളങ്കപ്പെടുത്തുവാനും അദ്ദേഹം സമർപ്പിച്ച 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ 2009'-നെ അട്ടിമറിക്കുവാനുമാണ് ജസ്റ്റിസ് കെ.റ്റി. തോമസ് ശ്രമിച്ചത്. ഇക്കാരണത്താൽ ജസ്റ്റിസ് കെ.റ്റി. തോമസ്, കേരള നിയമപരിഷ്കരണ കമ്മീഷൻ ചെയർമാൻ പദവിക്ക് അർഹനല്ല. അതിനാൽ, അദ്ദേഹം കമ്മീഷൻ ചെയർമാൻസ്ഥാനം രാജിവെച്ച് ഒഴിയണം. അതിനു തയ്യാറാകാത്തപക്ഷം അദ്ദേഹത്തെ തൽസ്ഥാനത്തുനിന്നു നീക്കംചെയ്യുവാൻ സർക്കാർ തയ്യാറാകണം.

മെത്രാന്മാർ പിൻതുടരുന്ന പുരോഹിതകാനൻനിയമങ്ങളനുസരിച്ച് നിയമനിർമ്മാണാധികാരവും നിയമവ്യാഖ്യാനാധികാരവും നിയമനിർവ്വഹണാധികാരവും മെത്രാനെന്ന വ്യക്തിയിലാണ് നിക്ഷിപ്തമാക്കിയിട്ടുള്ളത്. കാനൻ നിയമങ്ങളനുസരിച്ച്, മെത്രാനെയോ മെത്രാന്റെ കീഴിലുള്ള വൈദികരെയോ സന്യസ്ഥരെയോ ഇന്ത്യ രാജ്യത്തിന്റെ കോടതികളിലോ സർക്കാർ ഡിപ്പാർട്ട്മെന്റ് അധികാരികളുടെ പക്കലോ പ്രതികളോ സാക്ഷികളോ ആക്കുന്നതിൽനിന്ന് ഇന്ത്യൻ ക്രിസ്ത്യൻ പൗരന്മാരെ മെത്രാമന്ത് വിലക്കിയിരിക്കുകയാണ്. മാത്രവുമല്ല, ക്രിസ്ത്യൻ പൗരന്മാർ ആർജിച്ച പള്ളികളും വിദ്യാഭ്യാസസ്ഥാപനങ്ങൾ അടക്കമുള്ള എല്ലാ ഭൗതികസമ്പത്തുകളും കാനൻ നിയമങ്ങൾവഴി മെത്രാന്റേതാക്കിയിരിക്കുകയാണ്. ഇതിനുപുറമെ, ഇന്ത്യൻ ക്രിസ്ത്യൻ പൗരന്മാർക്ക് ഭരണഘടന ഉറപ്പാക്കിയിട്ടുള്ള ക്രിസ്ത്യൻ ന്യൂനപക്ഷാവകാശങ്ങളും വരുമാനനികുതി ഇളവുകളും മിച്ചഭൂമി ഇളവുകളും വാട



വ്യാജരേഖ!



ഷൈജു ആന്റണി (കൺവീനർ, AMT)

വ്യാജനെഞ്ചുവേദനയും വൈദികസമിതിയിൽ നിന്നുള്ള ഒളിച്ചോട്ടവും കണ്ടവരാണ് ഇവിടെയുള്ളവർ. 'ഒരു പാതിരാ പോസ്റ്റിന്റെ ഓർമ്മയിൽ' വന്ന വ്യാജ ഫെയ്സ് ബുക്ക് പോസ്റ്റും വ്യാജ അക്കൗണ്ടും നമ്മൾ മറന്നിട്ടില്ല.

തോമാക്കുന്നിലെ പടത്തലവന്, വെറുപ്പും വിദേശവും മുറ്റിയ കടുത്ത വൈരാഗ്യമാണ് തന്റെ ഭൂമിയിടപാടുകൾ കണ്ടുപിടിച്ചവരോട്. അതിനാൽ വ്യാജ രേഖയല്ല, മറ്റു പല കേസുകൾ ഉണ്ടായാലും അത്ഭുതപ്പെടരുത്.

എറണാകുളം - അങ്കമാലി അതിരൂപതയിലെ വൈദികരും വിശ്വാസികളും വ്യാജരേഖകൾ കാണാൻ തുടങ്ങിയിട്ട് നാളേറെയായി. അത്തരം വ്യാജരേഖകൾ ഈ രൂപതയുടെ അടിത്തറയിലുണ്ട്. ഇല്ലാത്ത ഒരു പ്രോജക്ട് റിപ്പോർട്ട് കാണിച്ചാണ് മെഡിക്കൽ കോളജ് തുടങ്ങാനെന്ന പേരിൽ മറ്റരിൽ സ്ഥലം വാങ്ങിയത്. ലോണെടുത്തു സ്ഥലം വാങ്ങിക്കഴിഞ്ഞാണ്, അത് വ്യാജ പ്രോജക്ട് ആയിരുന്നുവെന്നും അങ്ങനെ ഒരു പ്രോജക്ട് ഇല്ലായിരുന്നുവെന്നും തിരിച്ചറിയുന്നത്.

ALCO -യുടെ പേരിൽ ലോണെടുക്കാൻ ബാങ്കിൽ നൽകിയതു മുഴുവൻ വ്യാജരേഖയാണ്. മണ്ണും ചാരി നിന്നവൻ കൊണ്ടുപോയത് പത്തുകോടി രൂപ!

കാക്കനാട് ഭൂമി വിൽക്കാൻ രേഖകൾ ശരിയാക്കണമെന്ന് ആലോചനാസമിതിയിൽ കർദ്ദിനാൾ പറഞ്ഞപ്പോൾ അത് വ്യാജ പട്ടയമുണ്ടാക്കാനാണെന്ന് ആരും കരുതിയില്ല. എന്നാൽ വ്യാജ പട്ടയമുണ്ടാക്കി ഭൂമി കച്ചവടം നടത്തിയത് തിരിച്ചറിഞ്ഞ വൈദികർ ഞെട്ടിപ്പോയി.

നൈപുണ്യ കോളേജിൽ മൂന്നരക്കോടി രൂപയാണ് വ്യാജ മിനിട്സ് കാണിച്ച് അടിച്ചുമാറ്റിയത്! എല്ലാം കണ്ടു മരവിച്ച വൈദികരാണ് പ്രതികരിച്ചത്.

പിന്നീടങ്ങോട്ട് വ്യാജ സ്റ്റേറ്റ്മെന്റ് കളായിരുന്നു എവിടെയും. ഹൈക്കോടതിയിൽ സ്വകാര്യഭൂമിയാണെന്ന് വാദിച്ചു; വ്യാജ കാനൻ നിയമങ്ങൾവരെ വിശദീകരിച്ച് കർദ്ദിനാൾ രാജാവാണ് എന്ന് സമർത്ഥിക്കാൻ ശ്രമിച്ചു. കേസ് ജയിക്കാൻ എന്തുകളളവും പറയുമെന്ന് കർദ്ദിനാൾ വീമ്പു പറഞ്ഞു. എന്തിന് സിനഡ് തീരുമാനമെന്ന പേരിൽ വ്യാജ പത്രക്കുറിപ്പ് ഇറക്കി.

ഈ സാഹചര്യത്തിൽ കിട്ടിയ രേഖയായിരുന്നതുകൊണ്ടാണ് ആധികാരികത ഉറപ്പില്ല എന്നു പറഞ്ഞ് തേലക്കാട്ടച്ചൻ മനത്തോടത്ത് പിതാവിനെ അത് ഏല്പിച്ചത്. എന്നാൽ കർദ്ദിനാൾതന്നെ ഈ രേഖകൾ പരസ്യമാക്കുകയായിരുന്നു. അതുവഴി മനത്തോടത്ത് പിതാവിനെയും തേലക്കാട്ടച്ചനെയും വൈരാഗ്യബുദ്ധിയോടെ പ്രതികളാക്കാമെന്ന് കരുതി.

എന്നും കർദ്ദിനാളിന്റെയും സാജു വർഗ്ഗീസിന്റെയും കൈയിലെ ചട്ടുകമാത്രമായിരുന്ന ഭൂതവേലിയച്ചൻ സത്യവിരുദ്ധമായ പ്രസ്താവനകളുമായി പലവട്ടം കളംനിറഞ്ഞിട്ടുള്ള ആളായതിനാൽ ഇപ്പോൾ നടത്തിയ പ്രസ്താവനയിൽ അത്ഭുതമില്ല.

എന്തായാലും ഒന്നുറപ്പ്. ഈ രേഖ വ്യാജമാണെങ്കിൽ പടച്ചുവിട്ടത് തോമാക്കുന്നുതന്നെയാണ്. കാരണം തോമാക്കുന്ന് വ്യാജരേഖ നിർമാണ കേന്ദ്രമാണെന്ന് ഇതിനകം തെളിയിച്ചതാണ്. മറിച്ച്യാണെങ്കിൽ ഈ രേഖ സത്യമായിരിക്കും.

ഫോൺ: 9388998006

കനിയന്ത്രണനിയമത്തിന്റെ ഇളവുകളും മെത്രാന്മാർ തട്ടിയെടുത്ത് ക്രിസ്ത്യൻ പൗരന്മാരെ ചൂഷണംചെയ്ത് കൊള്ളയടിച്ചുകൊണ്ടിരിക്കുകയാണ്. 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ 2009' സർക്കാർ പ്രാബല്യത്തിലാക്കുന്നതോടെ മെത്രാന്മാരുടെ ഏകാധിപത്യ ഭൗതികഭരണം ക്രിസ്തീയ സഭയിൽ നിലച്ചുപോകുമെന്നുള്ളതുകൊണ്ടാണ് പ്രസ്തുത ബില്ലിനെതിരെ ദുരാരോപണങ്ങൾ ഉന്നയിച്ച് സർക്കാരിനെ വഴിവിട്ട് സ്വാധീനിച്ച് ബില്ലിന് നിയമപ്രാബല്യത്തിലാക്കുന്നതിനെ തടസ്സപ്പെടുത്തിക്കൊണ്ടിരിക്കുന്നത്.

മെത്രാന്മാരുടെ സ്വാധീന - സമ്മർദ്ദങ്ങളിൽനിന്നു പിൻതിരിഞ്ഞ് 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ്

ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ 2009'-ന് സർക്കാർ ഉടൻ നിയമപ്രാബല്യം നൽകണമെന്ന് കാത്തലിക് ലേമൻസ് അസോസിയേഷൻ ആവശ്യപ്പെടുന്നു. ക്രിസ്തീയസമൂഹത്തെയും ഇതര സമൂഹങ്ങളെയും സർക്കാരിനെയും വഞ്ചിച്ചുകൊണ്ടിരിക്കുന്ന മെത്രാന്മാരുടെ സ്വാധീനവലയത്തിൽനിന്ന് കക്ഷിരാഷ്ട്രീയക്കാരും ഭരണാധികാരികളും പിന്മാറാൻ തയ്യാറാകണം. അല്ലാത്തപക്ഷം ബാലറ്റ് പേപ്പറിലൂടെ മറുപടി കൊടുക്കണമെന്ന് 'കാത്തലിക് ലേമൻസ് അസോസിയേഷൻ' എല്ലാവരെയും ആഹ്വാനം ചെയ്യുകയാണ്.



വിളക്കുമരങ്ങൾ അണച്ചു കളയുന്നതാര്?

രണ്ടായിരത്തിൽപരം വർഷങ്ങൾക്കുമുമ്പ് ദുഷിച്ച യഹൂദപൗരോഹിത്യ മേധാവിത്വത്തിനെതിരെ പോരാടി, അവരാൽ വധിക്കപ്പെട്ട് ദൈവത്താൽ ഉയർത്തപ്പെട്ട യേശുവിന്റെ സഭയ്ക്കിതെന്നു പറി?

സഭയിലെ വൈദികരും ബിഷപ്പുമാരും, എന്തിന് കർദ്ദിനാൾപ്പോലും കേട്ടാലറയ്ക്കുന്ന പ്രവൃത്തികളുടെ പേരിൽ ഇന്ന് ദിനംപ്രതി ജനങ്ങളുടെ കോടതിയിൽ വിചാരണചെയ്യപ്പെടുകയാണ്. ഈ അപചയം സഭയ്ക്കെങ്ങനെ സംഭവിച്ചു? ആരൊക്കെയാണിതിനുത്തരവാദികൾ? എവിടെയാണ് സഭയ്ക്കു പിഴച്ചത്?

ദാരിദ്ര്യവും ബ്രഹ്മചര്യവുമൊക്കെ ജീവിതചര്യയാക്കുമെന്നു വ്രതമെടുത്തവർ ചെയ്യേണ്ട പ്രവൃത്തികളാണോ ഇവരൊക്കെ ചെയ്തത്? ഇരുട്ടിൽ വെളിച്ചമാകേണ്ട വിളക്കുമരങ്ങൾതന്നെ ഇരുട്ടിലേക്ക് നയിച്ചാൽ എന്താവും അവസ്ഥ? ആരാണ് ഈ വിളക്കുമരങ്ങളെ അണച്ചു കളഞ്ഞത്?

സൂക്ഷിച്ചുനോക്കൂ, അപ്പോൾ കാണാം; മറ്റാരുമല്ല, നമ്മൾതന്നെയാണ് ഈ അവസ്ഥയ്ക്ക് ഉത്തരവാദികൾ. നാം വൈദികർക്ക് നൽകിയ അമിതമായ അധികാരം, അനർഹമായ ആരാധന, എല്ലാത്തിനുമുപരി അധികമായ സമ്പത്തും. സഭയിൽ കുമിഞ്ഞുകൂടിയിരിക്കുന്ന സമ്പത്തിന്റെ സീൽക്കാരമേറ്റാണ് ഈ പുണ്യദീപങ്ങൾ പലതും ഒളിമങ്ങിപ്പോയത്.

അതെ, ഇതിനുത്തരവാദികൾ നമ്മൾമാത്രം. അല്ലാതെ, മാധ്യമങ്ങളോ മറ്റു മതസ്ഥരോ അല്ല.

വിശക്കുന്ന അയൽക്കാരനെ തിരിഞ്ഞുനോക്കുക പോലും ചെയ്യാതെ, പള്ളിപണിക്കു ലക്ഷങ്ങൾ കൊടുക്കുന്ന നമ്മൾ; വഴിയിൽ അപകടത്തിൽപ്പെട്ടു ജീവൻ വെടിയുന്നവനെ കാണാതെ ധ്യാനപ്രസംഗം കേൾക്കാൻ ഓടുന്ന നമ്മൾ; എന്തിനുമേതിനും കൗൺസിലിങ്, ഷെയറിങ് എന്നൊക്കെ പറഞ്ഞുകൊണ്ട് ദിവ്യന്മാരെ തേടി അലയുന്ന നമ്മൾ; അനിശ്ചിതത്വം നിറഞ്ഞ പ്രവാസിജീവിതത്തിന്റെ ഇല്ലായ്മകളെല്ലാം ഉള്ളിലൊതുക്കി, ഇടയ്ക്കിടയ്ക്ക് പിരിവിനു വരുന്ന ധ്യാനഗുരുവിനു കടം വാങ്ങിപ്പോലും സംഭാവനനൽകാൻ മടിക്കാത്ത നമ്മൾ; നമ്മൾ പിരിവെടുത്തു പണിത പള്ളിസിമിത്തേരിയിൽ നമ്മുടെ പ്രിയപ്പെട്ടവർക്ക് ആറടി മണ്ണ് നിഷേധിക്കുമ്പോൾപ്പോലും ഒന്നും പറയാതെ നിസ്സഹായതയോടെ മടങ്ങുന്ന നമ്മൾ; നമ്മളുണ്ടാക്കിയ കോളേജിലും സ്കൂളിലും നമ്മുടെ മക്കൾക്കു അഡ്മിഷൻ കിട്ടാൻ ലക്ഷങ്ങൾ സംഭാവന കൊടുക്കുന്ന നമ്മൾ...!

ഈ നമ്മളൊക്കെ ചേർന്നാണ് ഈ അവസ്ഥയിൽ കാര്യങ്ങൾ എത്തിച്ചത്.

മറ്റൊരു മതത്തിലും കാണാത്തവണ്ണം അധികാരഗർവ്വം ലൈംഗികതയും സുഖ ജീവിതവും ക്രിസ്തൻ പുജാരികൾക്ക് ഉണ്ടാക്കിക്കൊടുത്തതിന്റെ ഉത്തരവാദികൾ നാംതന്നെ!

അന്ന് ജെറുസലേം ദേവാലയത്തിൽ പ്രാവുകളെയും കുരുവികളെയും വിറ്റ സ്ഥാനത്ത് ഇന്ന് നമ്മുടെ പള്ളികളിലും ധ്യാനകേന്ദ്രങ്ങളിലും കുർബാനയും ഒപ്പീസും ചാനൽ സ്പോൺ സർഷിപ്പുമൊക്കെ നിറത്തിവച്ചിരിക്കുന്നു, വിൽക്കാൻ!

കുപ്പായത്തിന്റെ നീളം കുറഞ്ഞിട്ടില്ല, മേലങ്കിയുടെ തൊങ്ങലുകൾക്കും മാറ്റമില്ല;

വിശക്കുന്ന അയൽക്കാരനെ തിരിഞ്ഞുനോക്കുകപോലും ചെയ്യാതെ, പള്ളിപണിക്കു ലക്ഷങ്ങൾ കൊടുക്കുന്ന നമ്മൾ; വഴിയിൽ അപകടത്തിൽപ്പെട്ടു ജീവൻ വെടിയുന്നവനെ കാണാതെ ധ്യാനപ്രസംഗം കേൾക്കാൻ ഓടുന്ന നമ്മൾ; എന്തിനുമേതിനും കൗൺസിലിങ്, ഷെയറിങ് എന്നൊക്കെ പറഞ്ഞു കൊണ്ട് ദിവ്യന്മാരെ തേടി അലയുന്ന നമ്മൾ; അനിശ്ചിതത്വം നിറഞ്ഞ പ്രവാസിജീവിതത്തിന്റെ ഇല്ലായ്മകളെല്ലാം ഉള്ളിലൊതുക്കി, ഇടയ്ക്കിടയ്ക്ക് പിരിവിനു വരുന്ന ധ്യാനഗുരു വിനു കടംവാങ്ങിപ്പോലും സംഭാവനനൽകാൻ മടിക്കാത്ത നമ്മൾ;

അരപ്പട്ടയും അംശവടിയും അങ്ങനെതന്നെ; കൃഴലുതാനും ചെണ്ടകൊട്ടാനും സ്തുതിപാഠകരും ഏറെ!

എന്നാൽ, ഈ കുരിശുകളിലും പ്രകാശം ചൊരിയുന്ന ചില വിളക്കുകളെങ്കിലും ഇപ്പോഴും മുന്നിഞ്ഞു കത്തുന്നുണ്ട്. അവയോടുകൂടി അണഞ്ഞ് എങ്ങും ഇരുട്ടുപടരാതിരിക്കാൻ ചില പുതിയ തീരുമാനങ്ങൾ നമുക്കെടുക്കാം:

ഈ തലമുറയ്ക്കുവേണ്ട സ്കൂളുകളും കോളേജുകളും ഇപ്പോഴിവിടെയുണ്ട്. പുതിയ വയ്ക്കായുള്ള എല്ലാ സംഭാവനകളും ഉടൻ നിർത്താൻ തീരുമാനിക്കുക; പുതിയ പള്ളികൾ തത്ക്കാലം വേണ്ടെന്നു ധൈര്യപൂർവ്വം നിലപാടെടുക്കുക; പാവങ്ങളെ സഹായിക്കൽ

ബൈബിളിലെ പത്തു കല്പനകളും യോഗയിലെ യമനിയമങ്ങളും

യോഗാചാര്യ എൻ. പി. ആന്റണി

[മെയ് 25-ലെ കെ.സി.ർ.എം. പരിപാടിയിൽ പ്രകാശനം ചെയ്യപ്പെടുന്ന 'യേശുസൂക്തങ്ങളും യോഗസൂത്രങ്ങളും' എന്ന പുസ്തകത്തിൽനിന്ന്]

“എനിക്ക് കുറെ സംശയങ്ങൾ എന്റെ മനസ്സിൽ കിടന്നു മറിയുന്നു.”

അതുകൊള്ളാം. സംശയങ്ങൾ മനസ്സിൽ കിടന്ന് മറിയാൻ പാടില്ല. അവ നിവാരണംചെയ്യണം. സംശയങ്ങൾ വരുമ്പോഴാണ് നാം അന്വേഷണം ആരംഭിക്കുന്നത്. ഒരു സംശയവും ഇല്ലാത്തവർ പറയുന്നതെല്ലാം അന്ധമായി വിശ്വസിക്കും. അത് വലിയ അപകടമാണ്. “ചോദിച്ചറിയിവിൻ കാര്യങ്ങളൊക്കെയും, ചോദ്യമറിവിൻ തുടക്കമത്രേ. ചോദിച്ചുവന്ന് ലഭിച്ചിട്ടുമുത്തരം” എന്നാണല്ലോ അറിവുള്ളവർ പറയുന്നത്. അല്ല, എന്താണാവോ സംശയം?

“ക്രിസ്ത്യാനികൾ യോഗ ചെയ്യരുതെന്ന് ചില സഭാധികാരികൾ പറയുന്നു. ഞാൻ കുറെ നാളുകളായി യോഗ ചെയ്യുന്നു. ക്രിസ്ത്യാനിയായ ഞാൻ യോഗ ചെയ്താൽ വല്ല കുഴപ്പവും ഉണ്ടാകുമോ?”

നിങ്ങൾ ഇത്രയും കാലം യോഗ ചെയ്തിട്ട് നിങ്ങൾക്ക് ഇതുവരെ വല്ല കുഴപ്പവും ഉണ്ടായോ?

“ഒരു കുഴപ്പവും ഇല്ല. ശരീരത്തിനും മനസ്സിനും നല്ല സുഖം തോന്നുന്നുമുണ്ട്.”

ശരീരത്തിനും മനസ്സിനും സുഖം തോന്നുന്ന കാര്യങ്ങൾ ക്രിസ്ത്യാനികൾ ചെയ്യരുതെന്നാണോ?

“അതുതന്നെയാണ് മാഷേ, എനിക്ക് മനസ്സിലാക്കാത്തത്.”

അതിരിക്കട്ടെ നിങ്ങൾ യോഗ ചെയ്യുന്നു എന്നാണല്ലോ പറഞ്ഞത്. നിങ്ങൾ എന്തൊക്കെയാണ് ചെയ്യുന്നത്?

“ഞാൻ യോഗാസനങ്ങളിൽ ചിലതും സൂര്യനമസ്കാരവും ചെയ്യാറുണ്ട്.”

നിങ്ങൾ പറയുന്നത് അഷ്ടാംഗയോഗയിലെ മൂന്നാമത്തെ പടിയെക്കുറിച്ചാണ്. ഒന്നും രണ്ടും പടികൾ എന്താണെന്ന് അറിയുകപോലും ചെയ്യാതെയാണ് പലരും ഈ മൂന്നാമത്തെ പടിയിലേക്ക് ചാടിക്കയറുന്നത്. യോഗയ്ക്ക് എട്ടു പടികൾ ഉണ്ട്. അതുകൊണ്ടാണതിനെ അഷ്ടാംഗയോഗ എന്നു പറയുന്നത്. ഈ എട്ടു പടികളെക്കുറിച്ചും ഓരോ സാധകരും സൂക്ഷ്മമായി പഠിച്ചുവേണം മുന്നേറുവാൻ.

“എന്താണ് മാഷേ, ഈ എട്ടുപടികൾ?”

യമം, നിയമം, ആസനം, പ്രാണായാമം, പ്രത്യാഹാരം, ധാരണ, ധ്യാനം, സമാധി എന്നിവയാണ് ആ പടികൾ.

“ഈ എട്ടുപടികളെക്കുറിച്ചും ഒന്നു വ്യക്തമാക്കിത്തരാമോ?”

തീർച്ചയായും. ഈ പടികൾ എന്താണെന്ന് യോഗപരിശീലകർ അറിഞ്ഞിരിക്കണം. അവ വ്യക്തമായി അറിയാതെയുള്ള യോഗപരിശീലനം തികച്ചും തെറ്റാണ്.

“എന്താണ് മാഷേ, ഈ യമനിയമങ്ങൾ?”

യമവും നിയമവും ബൈബിളിൽപ്പറയുന്ന പത്തു കൽപനകളുമായി വളരെ ബന്ധമുള്ളതാണ്.

“അവയ്ക്ക് പത്തുകല്പനയുമായി ബന്ധമുണ്ടെന്നോ? പിന്നെന്തിനാണ് ക്രിസ്ത്യാനികൾ ഇത് പഠിക്കരുതെന്നു പറയുന്നത്?

കല്പനകൾ അനുസരിച്ചാൽ നാം ദൈവമക്കളാകും. അതുകൊണ്ടായിരിക്കാം ചെയ്യരുതെന്നും പഠിക്കരുതെന്നും പറയുന്നത്.

“യമം എന്നാൽ എന്താണ്?”

അഹിംസ, സത്യം, അസ്തേയം, ബ്രഹ്മചര്യം, അപരിഗ്രഹം എന്നിവയാണ് യമം.

“ഇവ ഒന്നു വിവരിക്കാമോ?”

പത്തു കല്പനയിൽപ്പെട്ട ഒരു കല്പനയാണല്ലോ, ‘കൊല്ലരുത്’ എന്നത്. അഹിംസ കൊണ്ട് ഉദ്ദേശിക്കുന്നത് ഇതാണ്. മനസ്സും കൊണ്ടും വാക്കുകളാണെന്നും പ്രവൃത്തികളാണെന്നും യോഗസാധകൻ ആരെയും ഹിംസിക്കരുത്.

അടുത്തത് സത്യമാണ്. ‘കള്ളസാക്ഷ്യം നല്കരുത്’ എന്ന് കല്പന പഠിപ്പിക്കുന്നുണ്ടല്ലോ. അതായത് വസ്തുതകൾ വസ്തുതകളായി കാണാനുള്ള കഴിവ് നമുക്ക് വേണം. സത്യമായത് പറയണം. അസത്യം പറയരുത്.

അടുത്തത് അസ്തേയമാണ്. മോഷ്ടിക്കരുത്, കളവ് ചെയ്യരുത് എന്നൊക്കെ കല്പന

നേരിട്ടാക്കുക, ഇടനിലക്കാരെ പൂർണ്ണമായും ഒഴിവാക്കുക; ടിവിയിലൂടെ കുദാശകളും ആരാധനയും വേണ്ടെന്നു പറയുക; അവയ്ക്കായി സ്പോൺസർഷിപ്പുകൾ ഇനിയില്ല എന്നു തീർത്തുപറയുക; നേർച്ചയിടൽ വിധവയുടെ നാണയത്തുട്ടു കളിലൊതുക്കുക; വൈദികർ കുദാശകളുടെ പരികർമത്തിലും വചനപ്രഘോഷണത്തിലുംമാത്രം ശ്രദ്ധിക്കട്ടെ!

പണത്തിന്റെ ഹുങ്കും അധികാരത്തിന്റെ ഗർവ്വമില്ലെങ്കിൽ, അണഞ്ഞുപോയ ചില വിളക്കുകൾപോലും ഇനിയും തെളിയും; പീഡകർ പാഠകരായി മാറും; ഇവിടെ ആടുകളുടെ ചുരുളുള്ള ഇടയന്മാരുണ്ടാകും; ഉള്ളതെല്ലാം ഇങ്ങോട്ടു സംഭാവനചെയ്യൂ എന്ന് പഠിപ്പിക്കുന്നതിനുപകരം, എല്ലാം നിങ്ങളുടെ ഇടയിൽ പങ്കുവയ്ക്കൂ എന്നുപഠിപ്പിക്കുന്ന ഗുരുക്കന്മാർ നമ്മുടെ ഇടയിൽനിന്നുതന്നെ ഉയർന്നുവരും. അപ്പോൾ, സ്വർഗ്ഗരാജ്യം

നമ്മുടെ ഇടയിൽത്തന്നെ എന്ന അനുഭവം ഈ ഭൂമിയിൽ സംജാതമാകും.

വേണ്ടത്, മാറ്റത്തിനായുള്ള ധീരമായ നിലപാടുകളാണ്. ക്രിസ്തുവിന്റെ അനുയായി എന്ന് സ്വയം ബോധ്യമുണ്ടെങ്കിൽ, ആ ദൈവപുത്രന്റെ സഭ കല്ലിന്മേൽ കല്ലുശേഷിക്കാതെ നശിക്കാതിരിക്കണമെന്ന് ആഗ്രഹമുണ്ടെങ്കിൽ, ആ ഗുരുവിന്റെ ആയിരത്തിലൊന്നെങ്കിലും ധൈര്യം നാം കാട്ടേണ്ടിയിരിക്കുന്നു ..

ദൈവം അനുഗ്രഹിക്കട്ടെ!

(‘Church Act Council’ വാട്ട്സാപ്പ് ഗ്രൂപ്പിൽ വന്ന പോസ്റ്റ്)

നമെ പഠിപ്പിക്കുന്നുണ്ട്. അസ്തേയം എന്നാൽ മറ്റുള്ളവരുടെ യാതൊന്നും അവരുടെ അനുവാദം ഇല്ലാതെ എടുക്കരുത്. അതായത് അന്യന്റേത് ഒന്നും നാം മോഷ്ടിക്കരുത്.”

അടുത്തത് ബ്രഹ്മചര്യമാണ്.

ഇന്ദ്രിയങ്ങളെയും കാമവാസനകളെയും നിയന്ത്രിച്ചുള്ള ജീവിതചര്യയാണ് ബ്രഹ്മചര്യം. കല്പനയിലെ വ്യഭിചാരം ചെയ്യരുതെന്ന ഭാഗം ബ്രഹ്മചര്യപരിപാലനത്തിന്റെ പരിധിയിൽ വരുന്ന കാര്യമാണ്.

“എന്താണ് അപരിഗ്രഹം?”

മറ്റുള്ളവരുടെ വസ്തുക്കൾ ആഗ്രഹിക്കരുതെന്ന് കല്പനയിൽ പറയുന്നുണ്ടല്ലോ. അപരിഗ്രഹം എന്നു പറയുന്നത് അന്യന്റെ വസ്തുക്കൾ ആഗ്രഹിക്കാതിരിക്കുന്നതുപോലെ അവരിൽ നിന്നും ഒന്നും ദാനമായി സ്വീകരിക്കാതിരിക്കുക എന്നുള്ളതാണ്. മേൽവിവരിച്ച അഞ്ചു കാര്യങ്ങളാണ് യഥം എന്നതുകൊണ്ട് ഉദ്ദേശിക്കുന്നത്.

അടുത്തത് നിയമങ്ങളാണ്..

അവയിൽ ഒന്നാമത്തേത് ‘ശൗച’മാണ്. ശുദ്ധീകരണമാണ് ഇതുകൊണ്ട് ഉദ്ദേശിക്കുന്നത്. മാനസികശുദ്ധിയും ശാരീരികശുദ്ധിയും യോഗി ശീലിക്കണം.

അടുത്തത് ‘സന്തോഷം’. കല്പനകളിൽ “മോഹിക്കരുത്” എന്നുണ്ടല്ലോ? അതായത് തനിക്ക് ലഭിച്ചതിൽ സംതൃപ്തരായി ജീവിക്കുക എന്നതാണ് സന്തോഷംകൊണ്ട് ഉദ്ദേശിക്കുന്നത്. തനിക്ക് ലഭിച്ചതിൽ സംതൃപ്തനല്ലാത്ത ഒരാൾ ജീവിതത്തിൽ ഒരിക്കലും സന്തോഷവാനാകാൻ പോകുന്നില്ല.

അടുത്തത് ‘തപസ്സ്’. ഏതു പ്രതികൂല സാഹചര്യങ്ങളിലും സമചിത്തതയോടെ ഇരിക്കുവാനുള്ള മാനസികഭാവം സൃഷ്ടിക്കുന്നതാണ് തപസ്സ്. അല്ലാതെ കഠിന കഷണങ്ങളിൽ മുട്ടിന്മേൽ നിൽക്കുന്നതോ ഭക്ഷണം കഴിക്കാതെ ശരീരത്തെ പീഡിപ്പിക്കുന്നതോ ഒന്നുമല്ല തപസ്സ്.

അടുത്തത് ‘സ്വാധ്യായ’മാണ്. നിത്യേനയുള്ള വേദപഠനം എന്നാണ് ഇതിനർത്ഥം. ‘വേദം’ എന്നാൽ അറിവെന്നാണ്. ശരിയായ അറിവു നേടാൻ നിരന്തരം പരിശ്രമിക്കണം. അതിനായി വിശിഷ്ടമായ പ്രമാണിക ഗ്രന്ഥങ്ങൾ - ബൈബിൾ, ഗീത, ഖുറാൻ, വേദങ്ങൾ, ഉപനിഷത്തുകൾ, പുരാണങ്ങൾ, ഷഡ്ദർശനങ്ങൾ ഇവയൊക്കെ - എന്താണ് പറയുന്നതെന്ന് പഠിക്കണം.

“അതിന് ക്രിസ്ത്യാനി ബൈബിൾപോലും വായിക്കാറില്ലല്ലോ മാഷേ. മറ്റ് ഗ്രന്ഥങ്ങൾ പഠിക്കുന്നത് തെറ്റാണെന്നല്ലേ പഠിപ്പിക്കുന്നത്?”

ശരിയാണ്. ഒരു കാലത്ത് ക്രിസ്ത്യാനിക്ക് ബൈബിൾ പോലും വായിക്കുവാൻ വിലക്കുണ്ടായിരുന്നു. പിന്നെ മറ്റു ഗ്രന്ഥങ്ങളുടെ കാര്യം പറയണോ?

‘ഈശ്വരപ്രണിധാന’മാണ് അടുത്തത്. ഈശ്വരനിൽ എല്ലാം അർപ്പിക്കുക എന്നതാണ് ഇതിനർത്ഥം. ലോകവും അതിലെ സമസ്തവും നിലനിൽക്കുന്നതും ഈശ്വരനെക്കൊണ്ടാണെന്നും താൻ എന്നത് ഈശ്വരന്റെ ഒരംശം മാത്രമാണെന്നും മനസ്സിലാക്കി തന്നെ മുഴുവനായി ഈശ്വരനിൽ അർപ്പിക്കുന്നതാണ് ഈശ്വരപ്രണിധാനം.

“ഇതു കൊള്ളാമല്ലോ ഈ വക കാര്യങ്ങൾ ക്രിസ്ത്യാനികൾ ചെയ്യരുതെന്നാണോ പറയുന്നത്?”

ഒരിക്കലും അറിവുള്ളവർ അങ്ങനെ പറയുമെന്ന് കരുതാൻ ന്യായമില്ല. മേൽപ്പറഞ്ഞ കാര്യങ്ങൾ ഏതു മതത്തിൽപ്പെട്ടയാളാണെങ്കിലും ഒരു മതത്തിലുംപെട്ടയാൾ അല്ലെങ്കിലും പാലിക്കുന്നതും ശീലിക്കുന്നതും വ്യക്തിക്കും സമൂഹത്തിനും നല്ലൊരു കാര്യങ്ങളാണ്. ഇത് പരിശീലിക്കാൻ ജാതിയും മതവും ഒന്നും നോക്കേണ്ട കാര്യമില്ല. യഥനിയമങ്ങൾ വ്യക്തമായി അറിഞ്ഞു ശീലിക്കുന്ന ഒരു സാധകന് മൂന്നാമത്തെ പടിയായ ‘ആസനങ്ങൾ’ ശീലിക്കാം.

(പുസ്തകം ആവശ്യമുള്ളവർ ബന്ധപ്പെടുക: 9495780269)

വത്തിക്കാൻ മാസികയിലെ മുഴുവൻ വനിതകളും രാജിവച്ചു!

അനാവശ്യനിയന്ത്രണങ്ങളും പുരുഷാധിപത്യപ്രവണതകളും വർധിക്കുന്നതിൽ പ്രതിഷേധിച്ച് വത്തിക്കാനിലെ ‘വിമെൻ ചർച്ച് വേൾഡ്’



മാഗസിനിലെ മുഴുവൻ വനിതാമാധ്യമപ്രവർത്തകരും രാജിവച്ചു. കന്യാസ്ത്രീകൾക്കെതിരായ സഭയിലെ ലൈംഗികാതിക്രമങ്ങൾ തുറന്നെഴുതിയതിനുപിന്നാലെയാണ് (കാണുക, പേജ്: 18) അനാവശ്യനിയന്ത്രണമുണ്ടായതെന്ന് മാസികയുടെ സ്ഥാപകയും ചീഫ് എഡിറ്ററുമായ ലൂസെറ്റ സ്കാരാഫിയ (Lucetta Scaraffia) പറഞ്ഞു.

ഫ്രാൻസീസ് മാർപാപ്പയ്ക്ക് ഒരു തുറന്ന കത്തെഴുതിയാണ് ഇവർ രാജിവച്ചത്. വത്തിക്കാനിലെ ദിനപത്രമായ ‘എൽ ഒസർവറ്റോറെ റോമാനോ’യുടെ അനുബന്ധമാസികയാണ് ‘വുമെൻ ചർച്ച് വേൾഡ്.’

പത്രത്തിന്റെ പുതിയ എഡിറ്ററായി ആൻഡ്രിയ മോണ്ടെ ചുമതലയേറ്റതിനുപിന്നാലെ, മാസികയുടെ എഡിറ്റോറിയൽ സമിതിയിൽ കൈകടത്താൻ ശ്രമിച്ചെന്നും സ്ത്രീകളുടെ സ്വാതന്ത്ര്യത്തിൽ പ്രവർത്തിച്ചിരുന്ന മാസിക പുരുഷകരങ്ങളിലേക്ക് കേന്ദ്രീകരിക്കാൻ ബോധപൂർവ്വം ശ്രമങ്ങൾ നടക്കുന്നുവെന്നും ലൂസെറ്റ കുട്ടിച്ചേർത്തു. രാജിക്കുള്ള കാരണങ്ങൾ ബോധിപ്പിച്ച് ലൂസെറ്റ എഴുതിയ ലേഖനവും മാസിക പ്രസിദ്ധീകരിച്ചില്ല. തുടർന്ന് ഓൺലൈൻവഴി അവർ ലേഖനം പുറത്തുവിട്ടു. വിഷയത്തിൽ മാർപാപ്പ ഇതുവരെ പ്രതികരിച്ചിട്ടില്ല.

“കന്യാസ്ത്രീകൾ ഗർഭിണികളായാൽ പിതൃത്വം ഏറ്റെടുക്കാതെ വൈദികർ മുങ്ങും”

-വത്തിക്കാൻ വനിതാ പ്രസിദ്ധീകരണം

[‘വിമെൻ ചർച്ച് വേൾഡി’ലെ മുഴുവൻ വനിതകളും രാജിവയ്ക്കാൻ ഇടയാക്കിയ പ്രധാന ലേഖനത്തെക്കുറിച്ചുള്ള വാർത്താക്കുറിപ്പ്]

വത്തിക്കാന്റെ ഔദ്യോഗികപത്രമായ ‘ലാ ഒസ്സെർവാത്തോ’രെ റൊമാനോയ്ക്കൊപ്പം വിതരണം ചെയ്യുന്ന ‘വിമെൻ ചർച്ച് വേൾഡ്’ണ് ഈ ഞെട്ടിക്കുന്ന വെളിപ്പെടുത്തൽ നടത്തിയിട്ടുള്ളത്. ഓരോ ഇടവകയിലും വൈദികരിൽ കേന്ദ്രീകരിക്കുന്ന അധികാരമാണ് കന്യാസ്ത്രീകളുടെ ദുരവസ്ഥയ്ക്ക് കാരണമെന്നും,

വമാണ് പീഡനങ്ങൾക്കെതിരെ രംഗത്തുവരുന്നതിൽനിന്ന് അവരെ തടയുന്നതെന്നും ‘വിമെൻ ചർച്ച് വേൾഡി’ന്റെ എഡിറ്റർ ലൂസെറ്റ സ്കരാഫിയ പറയുന്നു.

ആഫ്രിക്കയിൽ എച്ച്.ഐ.വി. പടർന്നുപിടിച്ചിരുന്ന തൊണ്ണൂറുകളിൽ, അവിടെ വൈദികരിൽനിന്ന്

ഗർഭിണിയായാൽ ഗർഭച്ഛിദ്രം നടത്തി കുഞ്ഞിനെ ഇല്ലാതാക്കുകയാണ് കന്യാസ്ത്രീകൾക്കുള്ള ഏക വഴി. അഥവാ, ഇനി പ്രസവിക്കുകയാണെങ്കിൽ അത് അവിഹിത ഗർഭത്തിലുണ്ടായതായി വ്യാഖ്യാനിക്കപ്പെടും. ഉത്തരവാദിയായ വൈദികന്റെ പേര് ഒരിടത്തും പരാമർശിക്കപ്പെടുക പോലുമില്ല.



ലൂസെറ്റ സ്കരാഫിയ

വൈദികരുടെ പീഡനത്തിനെതിരെ രംഗത്തുവന്നാൽ വർഷങ്ങളോളം കന്യാസ്ത്രീകളെ നിശ്ശബ്ദരാക്കാനും, അല്ലെങ്കിൽ കടുത്ത സമ്മർദ്ദത്തിലാഴ്ത്താനും മേലധികാരികൾ ശ്രമിക്കുമെന്നും മാസിക കുറപ്പെടുത്തുന്നു.

ഗർഭിണിയായാൽ ഗർഭച്ഛിദ്രം നടത്തി കുഞ്ഞിനെ ഇല്ലാതാക്കുകയാണ് കന്യാസ്ത്രീകൾക്കുള്ള ഏക വഴി. അഥവാ, ഇനി പ്രസവിക്കുകയാണെങ്കിൽ അത് അവിഹിത ഗർഭത്തിലുണ്ടായതായി വ്യാഖ്യാനിക്കപ്പെടും. ഉത്തരവാദിയായ വൈദികന്റെ പേര് ഒരിടത്തും പരാമർശിക്കപ്പെടുകപോലുമില്ല. വത്തിക്കാൻ ഇതേപ്പറ്റി വർഷങ്ങളായി അറിയാമെങ്കിലും അത് തടയുന്നതിന് നടപടികളൊന്നും എടുക്കാത്തതുകൊണ്ട് പീഡനങ്ങൾ തുടരുകയാണെന്നും പ്രസിദ്ധീകരണം ചൂണ്ടിക്കാട്ടുന്നു.

വൈദികരിൽനിന്നുള്ള പീഡനങ്ങൾ അനിയന്ത്രിതമായി കൂടിയതോടെ, ഇത്തരം സംഭവങ്ങൾ സഭാമേലധികാരികളോടും പോലീസിനോടും റിപ്പോർട്ട് ചെയ്യാൻ കഴിഞ്ഞവർഷം വനിതാ അന്താരാഷ്ട്ര കൂട്ടായ്മ ആഹ്വാനം ചെയ്തിരുന്നു. നൂറ്റാണ്ടുകളായി കന്യാസ്ത്രീകൾ അടിച്ചമർത്തപ്പെട്ടവരായി ജീവിക്കുകയാണെന്നും അത് അവരിലുണ്ടാക്കിയ അടിമമനോഭാവം

കന്യാസ്ത്രീകൾ നേരിടുന്ന പീഡനങ്ങളെക്കുറിച്ച് വത്തിക്കാൻ റിപ്പോർട്ട് ചെയ്തിരുന്നതായി ലേഖനത്തിൽ ചൂണ്ടിക്കാട്ടുന്നു. അനാരോഗ്യകരമായ ലൈംഗികബന്ധത്തെക്കുറിച്ച് ജനങ്ങൾക്കിടയിൽ ബോധവൽക്കരണം നടത്തുന്ന കന്യാസ്ത്രീകൾ ബലാത്സംഗം ചെയ്യപ്പെടുന്നുണ്ടെന്നതായിരുന്നു റിപ്പോർട്ടിന്റെ കാതൽ. എന്നാൽ, ഈ റിപ്പോർട്ടിലും നടപടികളുണ്ടായില്ല.

സഭാകാര്യങ്ങളിൽ വനിതകൾക്കും പ്രാമുഖ്യം വേണമെന്ന ആവശ്യം ആഗോളതലത്തിൽ ശക്തമായതോടെയാണ് കന്യാസ്ത്രീകൾ പ്രതികരിച്ചു തുടങ്ങിയത്. പോപ്പ് ഫ്രാൻസിസ് നൽകിയ പിന്തുണയും ‘മീ-ടൂ-ക്യാ’നും പീഡനങ്ങൾക്കെതിരെ ശബ്ദമുയർത്താൻ അവരെ പ്രേരിപ്പിച്ചു. വികസ്വര രാജ്യങ്ങളിൽനിന്നുമാത്രമല്ല, സമ്പന്നരാജ്യങ്ങളിൽനിന്നുപോലും പീഡനവാർത്തകൾ പുറത്തുവന്നു. എന്നാൽ, സഭ പുലർത്തുന്ന മൗനം ഇത്തരം പീഡനങ്ങൾ ആവർത്തിക്കുന്നതിന് ഇടയാക്കുന്നുവെന്നും ലൂസെറ്റ കുറപ്പെടുത്തുന്നു.

(കേരള ചർച്ച് ആക്ട് കൗൺസിൽ വാട്ട്സ് ആഫ് ഗ്രൂപ്പിൽ വന്ന പോസ്റ്റ്)

പിഡനത്തെ ചെറുക്കുന്ന സ്ത്രീകളെ കത്തോലിക്കാസഭ എങ്ങനെയാണ് നിശ്ശബ്ദരാക്കുന്നത്?

വൈദികരുടെ ദുഷ്പ്രവൃത്തികൾ വെളിപ്പെടുത്തുന്ന കന്യാസ്ത്രീകളെ സഭ ആക്രമിക്കാൻ തുടങ്ങിയിട്ട് നൂറ്റാണ്ടുകളായി

ലീലാ റൈസ് ഗോൾഡൻബെർഗ്

[ലേഖിക പെൻസിൽവാനിയ യൂണിവേഴ്സിറ്റിയലെ ഒരു ഗവേഷകയാണ്. ഡോക്ടറേറ്റ് എടുക്കാൻ ഇംഗ്ലണ്ട്, ഫ്രാൻസ്, ലോ കൺട്രീസ് എന്നീ രാജ്യങ്ങളുടെ 15, 16 നൂറ്റാണ്ട് കാലത്തെ ചരിത്രത്തിലാണ് ഗവേഷണപഠനം നടത്തുന്നത്. 'വാഷിങ്ടൺ പോസ്റ്റിൽ' 2019 ഏപ്രിൽ 17-നു വന്ന ഈ ലേഖനം, കുറവിലങ്ങാട് കന്യാസ്ത്രീകളുടെ, താഴെ കൊടുത്തിട്ടുള്ള ഫോട്ടോയോടുകൂടിയാണ് പ്രസിദ്ധീകരിച്ചത്. സ്വന്തം തർജ്ജമ - എഡിറ്റർ]



വത്തിക്കാന്റെ വനിതാ മാസികയായ 'വിമെൻ ചർച്ച് വേൾഡി'ന്റെ എട്ട് എഡിറ്റർമാർ മാർച്ച് 26-നു രാജിവച്ചു. വൈദികരുടെ കന്യാസ്ത്രീപിഡനങ്ങളെ സംബന്ധിച്ച സ്ത്രീ റിപ്പോർട്ടർമാരുടെ റിപ്പോർട്ടുകൾ നിശ്ശബ്ദമാക്കാനുള്ള സഭയുടെ പരിശ്രമങ്ങൾക്കെതിരെയുള്ള പ്രതിഷേധമായായിരുന്നു രാജി. കന്യാസ്ത്രീകളോട് വൈദികർ മോശമായി പെരുമാറുന്നതിനെപ്പറ്റിയുള്ള ഫ്രാൻസിസ് മാർപാപ്പായുടെ വെളിപ്പെടുത്തലുകളെക്കുറിച്ച് ചർച്ചകൾ പാടില്ലെന്ന് ഫെബ്രുവരിയിൽ അവർക്ക് നിർദ്ദേശം കിട്ടിയതിനെത്തുടർന്നാണ് വിവാദമുണ്ടായതെന്ന് എന്ന് മാസികയുടെ റിപ്പോർട്ടർമാർ അവകാശപ്പെടുന്നു. വത്തിക്കാന്റെ സമ്മർദ്ദത്തിന് വഴങ്ങാൻ റിപ്പോർട്ടർമാർ വിസമ്മതിച്ചു. അതിനോടുള്ള പ്രതികരണമായി വത്തിക്കാന്റെ വാർത്താപത്രമായ 'ഒസർവത്തോരെ റൊമാനോ'യിൽ, 'വിമെൻ ചർച്ച് വേൾഡി'ൽ വന്നിരുന്ന ലേഖനങ്ങൾക്കു വിരുദ്ധമായ വാർത്തകൾ പ്രസിദ്ധീകരിക്കാൻ തുടങ്ങി. അസ്സോസിയേറ്റ് പ്രസ്സിനു നൽകിയ ഒരു പ്രസ്താവനയിൽ വനിതാമാസികയുടെ സ്ഥാപകയായ ലുസെറ്റാ സ്കാരാഫിയാ (Lucetta Scaraffia) ഇങ്ങനെ വ്യക്തമാക്കുന്നു: "ഞങ്ങളെ അവരുടെ നിയന്ത്രണത്തിൽകൊണ്ടുവരാനുള്ള ശ്രമങ്ങൾക്കുശേഷം അവർ ഞങ്ങളെ നിയമവിരുദ്ധരാക്കാനാണ് പരോക്ഷമായി ശ്രമിക്കുന്നത്."



സ്ത്രീകളുടെ മതാത്മകജീവിതത്തിന് ഒരു ഉത്തമമാതൃകതന്നെയായിരുന്നു. ബുഗ്വിൻസ് പ്രസ്ഥാനം. അവരുടെ ജീവിതം സംശുദ്ധവും ധാർമികതയിൽ അധിഷ്ഠിതവുമായിരുന്നെങ്കിലും പുരുഷന്മാരുടെ മേൽനോട്ടത്തിനൊന്നും വിധേയരാകാതെ സ്വതന്ത്രമായാണ് അവർ ജീവിച്ചിരുന്നത്. ഈ സ്വാതന്ത്ര്യംമൂലം സഭ അവർക്കെതിരെ തിരിഞ്ഞു. വൈദികർ അവരെ പാഷണ്ഡികളെന്നും വേശ്യകളെന്നും തെണ്ടികളെന്നും സ്വവർഗപ്രേമികളെന്നുമൊക്കെ മുദ്രകുത്തി.

സഭയുടെ നിയന്ത്രണത്തിനെതിരായോ നിയന്ത്രണത്തിനുപുറത്തോ, ഉറച്ചമതവിശ്വാസത്തിന്റെ അടിസ്ഥാനത്തിൽത്തന്നെ പ്രവർത്തിച്ചിരുന്ന കന്യകകളായ സ്ത്രീകളുടെ സംഘങ്ങളെ സഭ ശക്തമായി എതിർത്തിരുന്നു എന്നതാണ് ചരിത്രം. മധ്യകാലനൂറ്റാണ്ടുകളിൽ

'ഞാനുമുണ്ട് കാലഘട്ട' (In the Me Too era) ത്തിൽ വൈദികരുടെ കന്യാസ്ത്രീകളോടുള്ള ലൈംഗികാതിക്രമങ്ങളും പിഡനങ്ങളും തുറന്നുകാണിക്കാൻ സ്ത്രീകൾ നടത്തുന്ന ശ്രമങ്ങളെ വിലയി

ഫ്രാൻസിലെയും ജർമനിയിലെയും നഗരങ്ങളിൽ വളരെ പ്രശസ്തമായ രീതിയിൽ പ്രവർത്തിച്ചിരുന്ന അല്മായസ്ത്രീകളുടെതായ ബുഗിൻസ് (Buguines) എന്ന മതപ്രസ്ഥാനത്തിനെതിരെയും ഇതേ തന്ത്രമാണ് സഭ പ്രയോഗിച്ചത്.

അർദ്ധസന്യാസിനികളായി സ്വന്തം വീടുകളിൽ താമസിച്ചുകൊണ്ട് പ്രാർത്ഥനകളിലും ജോലികളിലും ഏർപ്പെട്ട് ധ്യാനനിരതരായി ജീവിച്ചിരുന്ന ഈ സ്ത്രീകളുടെ പാർപ്പിടങ്ങളെ ബുഗിനേജ്സ് (buguinages) എന്നു വിളിച്ചിരുന്നു. അവർ ബാഹ്യ ലോകവുമായി സജീവബന്ധം പുലർത്തിയിരുന്നു. രോഗികളെ ശുശ്രൂഷിക്കുകയും പെൺകുട്ടികൾക്കും യുവതികൾക്കുമായുള്ള വിദ്യാലയങ്ങളിൽ പഠിപ്പിക്കുകയും സ്വാഗ്രിതരായി ജീവിക്കാൻ വസ്ത്രങ്ങളും കരകൗശലവസ്തുക്കളുമൊക്കെ ഉണ്ടാക്കുകയും ചെയ്തിരുന്നവരാണ്, അവർ. കർമ്മോത്സുകരായ കന്യകകളായി പ്രാർത്ഥനയിലും പരോപകാരപ്രവർത്തനങ്ങളിലും മുഴുകിയിരുന്നു അവർ ജീവിച്ചിരുന്നത്. ചുരുക്കത്തിൽ, സ്ത്രീകളുടെ മതാത്മകജീവിതത്തിന് ഒരു ഉത്തമമാതൃകതന്നെയായിരുന്നു. ബുഗിൻസ് പ്രസ്ഥാനം. അവരുടെ ജീവിതം സംശുദ്ധവും ധാർമികതയിൽ അധിഷ്ഠിതവുമായിരുന്നെങ്കിലും പുരുഷന്മാരുടെ മേൽനോട്ടത്തിനൊന്നും വിധേയരാകാതെ സ്വതന്ത്രമായാണ് അവർ ജീവിച്ചിരുന്നത്. ഈ സ്വാതന്ത്ര്യംമൂലം സഭ അവർക്കെതിരെ തിരിഞ്ഞു. വൈദികർ അവരെ പാഷണ്ഡികളെന്നും വേദഗ്രന്ഥങ്ങളെന്നും തെണ്ടികളെന്നും സ്വവർഗപ്രേമികളെന്നുമൊക്കെ മുദ്രകുത്തി. അവരിൽ, തങ്ങളുടെ വിശ്വാസങ്ങളിൽനിന്നു പിന്തിരിയാൻ തയ്യാറാകാതിരുന്നവരെ സഭ മരണശിക്ഷയ്ക്കു വിധേയമാക്കുകയാണ് ചെയ്തത്.

സ്വതന്ത്രചിന്തയും ഒരു ഭീഷണിയായി കണക്കാക്കപ്പെട്ടു. 14-ാം നൂറ്റാണ്ടിന്റെ തുടക്കത്തിൽ ഫ്രഞ്ച് ബുഗിൻ ആയിരുന്ന മാർഗററ്റ് പൊറേറ്റ്, സ്നേഹത്തിലൂടെ ദൈവത്തിൽ ഒന്നാകാൻ സാധിക്കും എന്ന സന്ദേശവുമായി 'The Mirror of Simple Souls' എന്ന പുസ്തകമെഴുതി. സഭയുടെ വിശ്വാസ്യതയെ ചോദ്യംചെയ്യുന്ന ഒന്നായി സഭ ആ പുസ്തകത്തെ പരിഗണിച്ച്, സഭയിലൂടെയും അതിന്റെ കുദാശകളിലൂടെയും എന്നതിലുപരി വിശ്വാസം ഒന്നുകൊണ്ടുമാത്രം രക്ഷ പ്രാപിക്കാം എന്ന ആശയത്തോടു ചേർന്നുനില്ക്കുന്നതാണ് എന്നു പ്രഖ്യാപിച്ചു. പുസ്തകം പിൻവലിക്കാനോ തന്റെ നിലപാടിൽനിന്നു പിന്തിരിയുന്നോ അവർ തയ്യാറായില്ല. തുടർന്ന് സഭ അവരെ വിചാരണാ വിധേയയാക്കുകയും പച്ചയ്ക്കു കത്തിക്കുകയും ചെയ്തു. ആ വിചാരണയുടെയും സ്വന്തംസ്ഥലവും വ്യക്തമാക്കിക്കൊണ്ട് അവടെ അവർ നടത്തിയ വിശ്വാസപ്രഖ്യാപനത്തിന്റെയും അതിനുശേഷം അവരെ ജീവനോടെ കൊലപ്പെടുത്തി (stake)യിൽ കെട്ടി തീയിൽ ദഹിപ്പിച്ചതിന്റെയും വിശദാംശങ്ങളുള്ള ചരിത്രരേഖകൾ വായിക്കുമ്പോൾ ആരുടെയും കണ്ണുകൾ നിറയും.

1311-ൽ വിയന്നായിൽ ചേർന്ന സഭാകൗ

ൺസിൽ എല്ലാ ബുഗിനേജ്സും അടച്ചുപൂട്ടണമെന്നും സഭയ്ക്ക് നേരിട്ടു നിയന്ത്രണമുള്ള മഠങ്ങളിലേക്ക് എല്ലാ ബുഗിൻസുകളും താമസം മാറണമെന്നും കല്പനയിറക്കി. അനേകം 'ബുഗിൻസ്' ഈ കല്പന തിരസ്കരിക്കുകയും നൂറുകണക്കിനു വർഷത്തെ പഴക്കമുള്ള സ്വതന്ത്രബുഗിൻസ് ജീവിതശൈലി തുടരുകയും ചെയ്തു. ധാരാളം ബുഗിൻസ് ഗ്രൂപ്പുകൾ ബുദ്ധിപൂർവകമായ ഒരുന്നത്തിലൂടെ സ്വയം ബുഗിൻസ് എന്നു വിളിക്കുന്നതുപേക്ഷിച്ച് 'ചരിത്രവതികൾ' (feminae castae) എന്നും 'നല്ല സ്ത്രീകൾ' (sorores bonae) എന്നും സ്വയം പേരുമാറ്റി ബുഗിൻസിനെതിരായുള്ള നിരോധനാജ്ഞയെ തന്ത്രപൂർവ്വം പ്രതിരോധിച്ചു.

സഭയുടെ അധികാരത്തെ ചോദ്യംചെയ്യുന്ന കന്യാസ്ത്രീകളെ ആക്ഷേപിക്കുന്ന സഭാശൈലി എഴുന്നൂറ്റിലേറെ വർഷമായി തുടരുന്നതാണ്. സഭാപ്രവദികരുടെ ലൈംഗികാതിക്രമങ്ങൾ തുറന്നുകാട്ടിയിരുന്ന സ്ത്രീകൾക്ക് എതിരായിരുന്നു എക്കാലത്തും സഭ. 1872-ൽ ഒരു വൈദികൻ ബാലകരെ പീഡിപ്പിച്ചതു തുറന്നുകാട്ടിയ, 'സിസ്റ്റേഴ്സ് ഓഫ് സെന്റ് ജോസഫ്' എന്ന സഭയുടെ സ്ഥാപകയുടെയായ 'മേരി മാക്ക് കില്ലോപ്പ് (Mary McKillop)-നെ സഭയ്ക്കു പുറത്താക്കുകയായിരുന്നു. സഭാധികാരം. എന്നാൽ വൈദികന്റെ ജോഹ സഭ ഊരിയില്ല, മാക്ക് കില്ലോപ്പിനെ അനുസരണാലംഘനത്തിന് പുറത്താക്കുകയും ചെയ്തു. പിന്നീട്, മാക്ക് കില്ലോപ്പിനെ സഭയ്ക്കു പുറത്താക്കിയതു പിൻവലിക്കുകയും വിശുദ്ധയാക്കുകയുംവരെ ചെയ്തെങ്കിലും, ആ പുരോഹിതന്റെ - സഭയുടെതന്നെ - കുറ്റകൃത്യം സമ്മതിച്ചുകൊടുക്കാൻ സഭ ഒരിക്കലും തയ്യാറായിട്ടില്ല.

ഭക്തിയും മതപരമായ പ്രതിജ്ഞാബദ്ധതയുമുള്ളവരായിരുന്ന ബുഗിൻസിനും കന്യാസ്ത്രീകൾക്കും 'വിമെൻ ചർച്ച് വേൾഡ്'ലെ എഴുത്തുകാർക്കുമെല്ലാമെതിരെ സഭ നീങ്ങുന്നത് എന്തുകൊണ്ടാണ്? സഭയുടെ പുരുഷാധിപത്യനിലപാടിനെതിരായോ പുരുഷാധികാരത്തിന്റെ അതിരുകൾക്കപ്പുറത്തുനിന്നുകൊണ്ടോ ആണ് അവരുടെ പ്രവർത്തനം എന്നതാണ് ഇതിനൊരു കാരണം. എന്നാൽ മുഖ്യാകരണം, ക്രിസ്തുവിനെപ്പോലെ ജീവിക്കാൻ കത്തോലിക്കാ സഭയെ അനുസരിക്കാതെതന്നെ സാധ്യമാണ് എന്നു കാണിച്ചുകൊടുത്തുകൊണ്ട് സഭയുടെ ഹയരാർക്കിക്കെതിരെ വെല്ലുവിളി ഉയർത്തി എന്നതാണ്.

ധാർമ്മികരായ ഈ സ്ത്രീകൾ തങ്ങളുടെ വിശുദ്ധജീവിതം ദീർഘകാലം നിലനിർത്തിയത് കത്തോലിക്കാ വൈദികർക്കുണ്ടായ വൻവീഴ്ചകളുടെ എതിർധ്രുവത്തിൽനിന്നുകൊണ്ടാണ് എന്നത് പ്രത്യേക ശ്രദ്ധ അർഹിക്കുന്നു. മധ്യകാലഘട്ടത്തിലെ മാർപാപ്പാമാർ രഹസ്യമായി മക്കളെ ജനിപ്പിക്കുകയും കുരിശുയുദ്ധങ്ങളിലൂടെ അനേകരെ കൊന്നൊടുക്കുകയും ചെയ്തിരുന്നപ്പോഴായിരുന്നു ബുഗിൻസ് പ്രാർത്ഥനയും പരസ്നേഹപ്രവർത്തനങ്ങളുമായി ജീവിച്ചിരുന്നത്! 'വിമെൻ ചർച്ച് വേൾഡ്'ലെ എഴുത്തുകാർക്കട്ടെ, വൈദികർ കന്യാസ്ത്രീകളെ പീഡിപ്പിച്ചെന്നും, അവരെ നിർബന്ധിത ഭ്രൂണഹത്യയ്ക്കു പ്രേരിപ്പിച്ചെന്നും അവരെ ലൈംഗികഅടിമകളായി സൂക്ഷിക്കുകയും അവർക്ക് മനുഷ്യാചിതമായി ജീവിക്കാൻ അവസരം നിഷേധിക്കുകയും ചെയ്തെന്നുമുള്ള ആരോപണത്തിന് തെളിവുകൾ നിരത്തുകയാണു ചെയ്തത്. ▶▶

ചരിത്രത്തിൽ പെൺചിന്തകളെ തകർക്കാൻ ശ്രമിച്ചിട്ടുള്ളത് 'മതസംരക്ഷകർ' മാത്രം!

ഫാ. മാർട്ടിൻ ആന്റണി

പഴയൊരു ഫിലോസഫിക്കൽ പ്രമാണീകരണമുണ്ട് - 'അപരിമേയമായതിനെക്കുറിച്ച് ചിന്തിക്കാനുള്ള കഴിവ് പുരുഷന്മാർക്കാണ് ഉള്ളത്. സ്ത്രീകൾക്കൊക്കട്ടെ, പരിമിതമായവയെ വിവേചിക്കുക എന്ന കഴിവ് മാത്രമേയുള്ളൂ'. അപരിമേയത, അനന്തത, നിത്യത, ദൈവം, ഇവയെല്ലാം പുരുഷന്റെ കൂത്തുകളാണ്. അങ്ങോട്ടൊന്നും താത്ത്വിക വിചാരങ്ങളുമായി സ്ത്രീകൾ കടന്നുവരുന്നത്. അവർ ഇവിടെ ഇന്ദ്രിയഗോചരമായ ചില വിഷയങ്ങളിൽ അഭിരമിച്ചാൽ മാത്രംമതി. ഇതാണ് മുകളിൽ കുറിച്ച ആ പ്രമാണീകരണത്തിന്റെ പച്ചയായ ഭാഷ്യം. ആ വരികളിൽ പുരുഷമേധാവിത്വഗർഭിത ചരിത്രമുണ്ട്. ദൈവത്തെ പൂർണ്ണഗമാക്കിയതിന്റെ താൻപോരിമയുണ്ട്. സ്ത്രീകളെ അരികുവൽക്കരിച്ചതിന്റെ കുടിലതയുണ്ട്. അതുകൊണ്ടെന്താ? 'നീ പെണ്ണല്ലേ? നീ വലിയ കാര്യമൊന്നും സംസാരിക്കണ്ട', 'ഞങ്ങൾ പറയും, നീ കേട്ടാൽ മതി' - ഇങ്ങനെയുള്ള ചെവിട്ടോർമ്മകൾ പെണ്ണ് എവിടെയുണ്ടോ അവിടെയെല്ലാം, വാക്കുകളായി



മാത്രമല്ല, നോട്ടമായും മനോഭാവമായും നിശ്ശബ്ദതയായും ആംഗ്യമായും ആചാരമായും നിരയുവാൻ തുടങ്ങി. അങ്ങനെ ചരിത്രം പുരുഷന്റേതുമാത്രമായി പന്തലിച്ചു.

ചരിത്രത്തിൽ പെൺചിന്തകളെ തകർക്കുവാൻ ശ്രമിച്ചിട്ടുള്ളത് മതസംരക്ഷകർമാത്രമാണ്. അത് എല്ലാ മതത്തിലും സംഭവിച്ചിട്ടുണ്ട്. ക്രിസ്തുമതത്തെ സംബന്ധിച്ച്, സ്ത്രീയെ അരികുവൽക്കരിക്കുക എന്ന സംഗതി തുടക്കംമുതൽതന്നെ ഉണ്ടായിട്ടുണ്ട്. മഗ്ദലനമറിയം അതിന്റെ ഒരു ഉദാഹരണമാണ്. അപ്പോൾ ചോദിക്കാം

ക്രിസ്തുമതം ഉയർത്തിക്കാണിക്കുന്ന അമ്മസങ്കല്പത്തെക്കുറിച്ച്. അമ്മസങ്കല്പം മറിയത്തിന് നൽകിയിരിക്കുന്ന വലിയൊരു പ്രിവിലേജാണ്. സ്ത്രീപക്ഷ

ഇന്നത്തെ കാലഘട്ടത്തിന് സുപ്രധാനമായ ഒരു വ്യത്യാസമുണ്ട്. നൂറ്റാണ്ടുകൾക്കുമുമ്പ് ബുഗിൻസ് അനുഭവിച്ച ദൈന്യതകളെ അക്കാലത്ത് മിക്കവരും അംഗീകരിക്കുകയായിരുന്നു. വിയന്നായിലെ കൗൺസിലിനുശേഷം അനേകം ബുഗിൻസ് കോൺവെന്റുകളിലേക്ക് താമസമാറ്റേണ്ടിവരുകയോ വളരെപ്പേർ വധിക്കപ്പെടുകയോ ചെയ്തത് അക്കാലത്ത് അധികമായും അറിഞ്ഞിരുന്നില്ല. ഇപ്പോഴൊക്കട്ടെ, വൈദികർ ബാലകരെ പീഡിപ്പിക്കുന്നതും കന്യാസ്ത്രീകളെ ലൈംഗികമായി ചൂഷണംചെയ്യുന്നതും വാർത്താമാധ്യമങ്ങളുടെയും ജനങ്ങളുടെയും വ്യാപകമായ ശ്രദ്ധ പിടിച്ചുപറ്റുന്നുണ്ട്. അവരുടെ കഥകൾ ന്യൂയോർക്ക് ടൈംസ്, NPR മുതലായ വിഖ്യാതമാധ്യമങ്ങളിലൂടെയും മറ്റ് അനേകം അന്തർദ്ദേശീയ വാർത്താമാധ്യമങ്ങളിലൂടെയും വ്യാപക

മായി പ്രചരിക്കുന്നു. 'ഞാനുമുണ്ട്' (#Me Too) എന്ന സ്ത്രീമുന്നേറ്റത്തോടു കൂടപ്പാടുള്ള 'കന്യാസ്ത്രീകളുമുണ്ട്' (#Nuns Too) എന്ന മുദ്രാവാക്യശകലം (hashtag) ഇന്ന് ടിറ്ററിലുംകൂടി ഇടംപിടിച്ചിരിക്കുന്നു! ഈ നീക്കങ്ങളെല്ലാം, കന്യാസ്ത്രീകളെ നിശ്ശബ്ദരാക്കാനുള്ള സഭയുടെ ശ്രമങ്ങളെ പിന്തുളളിക്കൊണ്ട് മുന്നേറിക്കൊണ്ടിരിക്കുകയാണ്. നീതിക്കുവേണ്ടിയുള്ള സ്ത്രീകളുടെ ധർമ്മരോഷത്തെ അടിച്ചമർത്തുകയെന്ന സഭയുടെ നിലപാട് പക്ഷേ, മധ്യയുഗങ്ങളിലേതിനേക്കാൾ ഒട്ടും മെച്ചപ്പെട്ടിട്ടില്ല. എന്നാൽ സമൂഹമാകട്ടെ, വളരെ മുന്നേറിയട്ടുണ്ടുതാനും. ഈ പിളർപ്പിനെ സഭ എങ്ങനെ കൈകാര്യംചെയ്യും എന്നതായിരിക്കും അതിന്റെ ഭാവനീർണയിക്കുക.



അതുകൊണ്ടുതന്നെ സ്ത്രീകൾക്ക് നൽകിയിരുന്ന ആദ്യ ആത്മീയപാഠം നിശ്ശബ്ദമായി സഹിക്കുക എന്നതായിരുന്നു. കർട്ടനു പിന്നിൽ നിന്നാൽമതി, മുന്നിലേക്കു വരേണ്ട. നിശ്ശബ്ദയാകുക, സഹിക്കുക. പിന്നെ ഒരു കാര്യംകൂടി ഉണ്ടായിരുന്നു. അത് ചിന്തിക്കരുത് എന്നതായിരുന്നു. ചിന്തിക്കുക എന്നത് സ്ത്രീകൾക്ക് നിരോധിച്ചിരുന്ന ഒരു കാര്യമായിരുന്നു.

കാഴ്ചപ്പാടിലൂടെ നോക്കുമ്പോൾ അത് പുരുഷാധിപത്യത്തിലേക്ക് നോട്ടം പതിക്കാതിരിക്കുന്നതിനുവേണ്ടിയുള്ള ഒരു കോലമാണ് എന്നും പറയാം. അതിന് ആദിമകാലത്ത് ഉണ്ടായിരുന്ന മറിയത്തെക്കുറിച്ചുള്ള പഠനങ്ങൾ ഒന്നു ശ്രദ്ധിച്ചാൽമതി. മറിയം എളിമയുള്ളവളാണ്, അനുസരണയുള്ളവളാണ്, നിശ്ശബ്ദയാണ്, സഹിക്കുന്നവളാണ്, അനുസരിക്കാൻ പഠിപ്പിക്കുന്നവളാണ്... അങ്ങനെയങ്ങനെ പോകുന്നു. പക്ഷേ, 'ഇതെങ്ങനെ സാധിക്കും' എന്നു ചോദിച്ച അവളുടെ ധൈര്യത്തെക്കുറിച്ച് പഠിപ്പിക്കുവാൻ ആരും അന്ന് തുനിഞ്ഞില്ല. എന്തുകൊണ്ട് ആ ധൈര്യത്തെക്കുറിച്ചൊന്നും പഠിപ്പിച്ചില്ല എന്ന് ചോദിക്കരുത്. അതിനു പിന്നിലുണ്ടായിരുന്നത് ഒരു തന്ത്രമായിരുന്നു. സ്ത്രീ ഞങ്ങൾക്ക് മറിയത്തെപ്പോലുള്ള അമ്മയാണെന്ന് പറയുകയും അവളെ അരങ്ങിലേക്ക് അടുപ്പിക്കാതിരിക്കുകയും ചെയ്യുന്ന തന്ത്രം. അതുകൊണ്ടുതന്നെ സ്ത്രീകൾക്ക് നൽകിയിരുന്ന ആദ്യ ആത്മീയപാഠം നിശ്ശബ്ദമായി സഹിക്കുക എന്നതായിരുന്നു. കർട്ടനു പിന്നിൽ നിന്നാൽമതി, മുന്നിലേക്കു വരേണ്ട. നിശ്ശബ്ദയാകുക, സഹിക്കുക. പിന്നെ ഒരു കാര്യംകൂടി ഉണ്ടായിരുന്നു. അത് ചിന്തിക്കരുത് എന്നതായിരുന്നു. ചിന്തിക്കുക എന്നത് സ്ത്രീകൾക്ക് നിരോധിച്ചിരുന്ന ഒരു കാര്യമായിരുന്നു.

ആദ്യത്തെ ഗണിതശാസ്ത്രജ്ഞയും തത്ത്വചിന്തകയും ആയ ഹൈപ്പേഷ്യയുടെ കൃതികൾ നശിപ്പിക്കുന്നതിനും അവളുടെ മരണത്തിനും കാരണക്കാരനായത് അലക്സാണ്ട്രിയായിലെ സിറിൽ ആയിരുന്നുവെന്ന കാര്യം ഉമ്പർത്തോ എക്കോയുടെ ഒരു ലേഖനത്തിൽ വായിച്ചത് ഓർക്കുന്നു. നോക്കുക, അലക്സാണ്ട്രിയായിലെ സിറിൽ ഇന്ന് വേദപാരംഗതനായ ഒരു വിശുദ്ധനാണ്! പുരുഷന്റെ വിശുദ്ധി എന്ന സങ്കല്പത്തിൽ സ്ത്രീയെയും അവളുടെ ചിന്തകളെയും പാപവും പാപാരത്ഥകവുമായിട്ടേ എല്ലാ മതങ്ങളും കരുതിയിരുന്നുള്ളൂ. അതുകൊണ്ടുതന്നെ, ഒരു Historia mulierum അഥവാ ഒരു

സ്ത്രീചരിത്രത്തിനായി തുനിഞ്ഞാൽ അവരുടെ ചിന്തകൾ കത്തിച്ചാമ്പലായ ചാരങ്ങൾ ആയിട്ടേ കാണുവാൻ സാധിക്കൂ. ഹൈപ്പേഷ്യയെപ്പോലെ അവരുടെ പേരുകൾ നമുക്ക് കിട്ടും. പക്ഷേ അവരുടെ ചിന്താസംഹിതകൾ ഒന്നുംതന്നെ ലഭിക്കില്ല. സഭയുടെ ചരിത്രത്തിൽ സ്ത്രീകളുടെ ആഴമായ ചിന്തകളെ അംഗീകരിക്കാൻ തുടങ്ങിയതുതന്നെ മധ്യകാലഘട്ടത്തിനു ശേഷമായിരുന്നു. സിയന്നയിലെ കാതറിന്റെ ചിന്തകൾ അപരിമേയതയുടെമേലുള്ള പുരുഷാധിപത്യത്തെ തകർക്കുന്നവയായിരുന്നു.

ദൈവികമായ കാര്യങ്ങളിൽ സ്ത്രീകൾക്ക് എന്തു കാര്യം എന്ന് ചോദിക്കുന്നത് ചില ആചാരസംരക്ഷകർ മാത്രമല്ല, തത്ത്വശാസ്ത്രവും ദൈവശാസ്ത്രവുമൊക്കെ പഠിച്ച ചില അജപാലകരുമുണ്ട് നമ്മുടെയിടയിൽ. തത്ത്വശാസ്ത്രവും ദൈവശാസ്ത്രവും ബൈബിളുമൊക്കെ സ്ത്രീകൾ, അല്ലെങ്കിൽ സിസ്റ്റേഴ്സ് പഠിക്കുന്നു എന്ന് കാണുമ്പോൾ കുരു പൊട്ടുന്ന ചില ഇടയന്മാർ! ഒരുദാഹരണം ഇതാ. കഴിഞ്ഞദിവസം ബൈബിളിൽ ഉന്നതപഠനം നടത്തുന്ന ഒരു സിസ്റ്റർ അവരുടെ വാട്സാപ്പ് സ്റ്റാറ്റസ് ആയി ഒരു വരി എഴുതി. അത് ഇതാണ്, 'The absence of the feminine voice and perspective impoverishes debate and the Church's journey, depriving discernment of a precious contribution'. അതിനുശേഷം ചില സഭാസംരക്ഷകർ വട്ടുപിടിച്ചതുപോലെയാണ് ആ പാവത്തിനോട് പെരുമാറുന്നത്. 'എന്താണ് നിന്റെ ഉദ്ദേശ്യം?', 'നീ സഭയെ മോശമായി ചിത്രീകരിക്കാനാണോ ശ്രമിക്കുന്നത്?' ചോദ്യങ്ങൾ ഇങ്ങനെ വരുകയാണ്! സത്യം പറഞ്ഞാൽ ആ വരികൾ ഫ്രാൻസിസ് പാപ്പായുടേതാണ്. പക്ഷേ ഈ ചോദ്യങ്ങൾ ഉന്നയിക്കുന്നവർക്ക് അതൊന്നും ഒരു പ്രശ്നമേയല്ല. അവരെ സംബന്ധിച്ച് ഒരു സിസ്റ്റർ അങ്ങനെയൊന്നും പറയാൻ പാടില്ല എന്നതാണ്. ഒരു സ്ത്രീ ആഴമായ വിഷയങ്ങളെക്കുറിച്ച് ഒന്നും സംസാരിക്കരുത്. സിസ്റ്റർമാരൊക്കെ വലിയ വലിയ കാര്യങ്ങൾ ഒന്നും പറയണ്ട. അവർ ഇങ്ങനെ പാട്ടുംപാടി കൊന്തയും ചൊല്ലി നടന്നാൽ മതി.

ഞാൻ ആലോചിക്കുകയായിരുന്നു. തത്ത്വചിന്തയിലും ദൈവശാസ്ത്രത്തിലും വിശുദ്ധ ഗ്രന്ഥത്തിലും ഡോക്ടറേറ്റ് നേടിയ ഒത്തിരി കന്യാസ്ത്രീമാർ മലയാളമണ്ണിലുണ്ട്. പക്ഷേ, നല്ല ശതമാനവും നിശ്ശബ്ദതയുടെ മേഘപടലത്തിൽ വസിക്കുകയോ അല്ലെങ്കിൽ ഭരണചക്രത്തിന്റെ സ്റ്റീയറിങ്ങുമായി മല്ലിടുകയോ ആണ് ചെയ്യുന്നത്. അവരുടെ ശബ്ദവും അവരുടെ ചിന്തകളും ശ്രവിക്കപ്പെടുകയും അംഗീകരിക്കപ്പെടുകയും വേണം. അതിനായി ഒരു കോമൺ ഫോറം ഉണ്ടാകണം. അവരുടെ ചിന്തകളും കാഴ്ചപ്പാടുകളും നിലപാടുകളും ഉയർന്നു വരട്ടെ! അവരുടെ ഉയർച്ചയിൽ കുരു പൊട്ടുന്നവർ പരസ്പരം പുറം മാന്തി സുഖം അനുഭവിക്കട്ടെ!

(ക്രൈസ്റ്റ്: മറുമാടൻ ഫെസ്ക്)

സിസ്റ്റർ ലൂസി കളപ്പുരയുമായി ഒരു അഭിമുഖം

ആന്റോ മാങ്കുട്ടം

[കേരളക്രൈസ്തവസഭയിൽ ഈ അടുത്തകാലത്ത് ഏറ്റവുമധികം ചർച്ചാവിധേയയായിരിക്കുന്ന വ്യക്തിയാണ് സിസ്റ്റർ ലൂസി കളപ്പുര - FCC. അവരുമായി പാലാ 'കിസ്കോ'യുടെ 'സഫലം' മാസിക അസ്സോസിയേറ്റ് എഡിറ്ററും സാമൂഹികവിമർശകനും KCRM സഹയാത്രികനുമായ ലേഖകൻ 'സത്യജാല'യ്ക്കുവേണ്ടി നടത്തിയ അഭിമുഖസംഭാഷണം]



?: കേരളക്രൈസ്തവസഭയിൽ, പ്രത്യേകിച്ച് സീറോ-മലബാർസഭയിൽ ചർച്ചചെയ്യപ്പെടുന്ന ഒരു വിവാദ കഥാപാത്രമാണല്ലോ സിസ്റ്റർ ലൂസി കളപ്പുര. ഈ പബ്ലിസിറ്റിയെ സിസ്റ്റർ എങ്ങനെ നോക്കിക്കാണുന്നു?

=: മനപ്പൂർവ്വമായി ഞാനുണ്ടാക്കിയെടുത്തതല്ല, ഈ പബ്ലിസിറ്റി. ഇങ്ങനെയൊക്കെ സംഭവിക്കുമെന്ന് ഒട്ടുമേ പ്രതീക്ഷിച്ചിരുന്നുമില്ല. പൂർണ്ണമായും ദൈവാശ്രയത്തിൽ ജീവിച്ചുപോരുന്ന ഒരു സാധാരണ സന്യാസിനിയാണ് ഞാൻ. ഭാവിയിലും അങ്ങനെയൊന്നെ ആയിരിക്കണമെന്ന് ഉറച്ച തീരുമാനമുള്ള ഒരാളാണ്. എന്തെല്ലാം ഞെരുക്കങ്ങളും പീഡനങ്ങളും ഉണ്ടായാലും അതങ്ങനെ തുടരുക തന്നെ ചെയ്യും. ചെറുപ്പത്തിൽത്തന്നെ ഒരു സന്യാസിനിയായി സമൂഹത്തിനു നമുചെയ്യാനുള്ള ആഗ്രഹത്തോടെയാണ് ക്ലാർമഠത്തിൽ ചേർന്നത്. ഏറെ ആഗ്രഹത്തോടും അതിലേറെ ആത്മാഭിമാനത്തോടുംകൂടിയാണ് ഈ സഭയിൽ എത്തിയത്. ദൈവത്തെ സ്നേഹിക്കുക; അതിലൂടെ സഹജീവികളെ സ്നേഹിക്കുക; സമൂഹത്തിനു നമുചെയ്യുക; ഇതായിരുന്നു മനസ്സിലെ ചിന്തകൾ. മഠത്തിലെത്തി അധികം താമസിയാതെ, എന്റെ ചിന്തകളെ തകിടാമറിക്കുന്ന കാര്യങ്ങളാണ് സ്നേഹത്തിന്റെ ഈ ജയിലുകളിൽ നടക്കുന്നത് എന്ന് ബോധ്യമായി.

സന്യാസിനികൾ സ്വീകരിക്കുന്ന, അഥവാ അ

വരുടെമേൽ കെട്ടിവയ്ക്കപ്പെടുന്ന, മൂന്നു വ്രതങ്ങളിലെ പൊള്ളത്തരങ്ങൾ പതുക്കെപ്പതുക്കെ തിരിച്ചറിഞ്ഞുതുടങ്ങി. ഈ തിരിച്ചറിവ് എന്നെ ബോധവതിയാക്കി. എങ്കിലും പ്രതികരിക്കുവാൻ ധൈര്യം പോരായിരുന്നു. മനസ്സിൽ ചിന്തയുടെ പുതിയ നാളം മുളച്ചുതുടങ്ങി. അതിന്റെ ബഹിർസ്ഫുരണമാണ്, 'സ്നേഹമഴയിൽ' എന്ന കവിതാസമാഹാരത്തിലൂടെ പുറത്തുവന്നത്.

?: ഈ പുസ്തകപ്രസിദ്ധീകരണമാണല്ലോ, സഭാധികാരികൾ സിസ്റ്ററിനെതിരായി ഉന്നയിച്ച പ്രധാന ആരോപണം?

=: അതെ, അതു ശരിയാണ്. എന്റെ മനസ്സിൽ രൂപപ്പെട്ട ചിന്തയെ ചില ചിന്തകൾ കുറിക്കുകയും, ചില സുഹൃത്തുക്കളെ കാണിക്കുകയും ചെയ്തു. പല വർഷങ്ങളായി കുത്തിക്കുറിച്ച വരികൾ പുസ്തകരൂപത്തിൽ ആക്കണമെന്ന് പലരും ആവശ്യപ്പെടുകയും ചെയ്തു. അങ്ങനെയാണ് 2018-ൽ പുസ്തകം അച്ചടിച്ചു പുറത്തിറക്കിയത്.

?: അനുമതിയില്ലാതെ പുസ്തകം പ്രസിദ്ധീകരിച്ചത് അനുസരണമെന്ന വ്രതത്തിന്റെ ലംഘനമാണെന്നല്ലോ സഭാധികാരികളുടെ ആരോപണം?

=: ഞങ്ങളുടെ FCC സഭയിലെ പല സഹോദരിമാരും കവിതകളും ലേഖനങ്ങളും ജീവചരിത്രങ്ങളും ആനുകാലിക വിഷയങ്ങളെപ്പറ്റിയുള്ള ലേഖനങ്ങളും

പുസ്തകങ്ങളും പ്രസിദ്ധീകരിച്ചിട്ടുണ്ട്. കുറെ വർഷങ്ങൾക്കുമുമ്പ് പുസ്തകം പ്രസിദ്ധീകരിക്കുന്നതിനായി ഞാൻ അധികാരികളെ സമീപിച്ചിരുന്നു. ബന്ധപ്പെട്ടവർ എനിക്ക് അനുമതി നിഷേധിക്കുകയാണുണ്ടായത്. ഇതേസമയം, ആവശ്യപ്പെട്ട മറ്റു ചിലർക്ക് അനുമതി കൊടുക്കുകയുണ്ടായത്. എന്തുകൊണ്ടാണ് എനിക്ക് അനുമതി നിഷേധിച്ചതെന്ന് അറിയില്ല. ഞാൻ നിരന്തരമായി അപേക്ഷിച്ചുകൊണ്ടിരുന്നു. അനുമതി നൽകിയതുമില്ല. അതുകൊണ്ടാണ് മൗനം സമ്മതമായി സ്വീകരിച്ചുകൊണ്ട് പുസ്തകം പ്രസിദ്ധീകരിച്ചത്.

?: സിസ്റ്റർ വ്രതങ്ങളെല്ലാം തെറ്റിച്ചു നടക്കുന്നു എന്നാണല്ലോ സഭാധികാരികളുടെ മുഖ്യ ആരോപണം?

=: ഞാൻ ഒരു വ്രതവും ലംഘിച്ചിട്ടില്ല. പുരോഹിതർ പറയുന്ന എല്ലാ ഊളത്തരങ്ങളും കേട്ട് അടിയമപ്പെട്ടവർ ദാസ്യവേല ചെയ്യുന്നതല്ല അനുസരണവ്രതം. ലൈംഗികമായി ഒരു കന്യാസ്ത്രീ പിഡിപ്പിക്കപ്പെട്ടുവെന്ന്, അതും ഒരു ബിഷപ്പിനാൽ അപമാനിക്കപ്പെട്ടുവെന്ന് ആ സിസ്റ്റർതന്നെ ലോകത്തോടു വിളിച്ചു പറഞ്ഞപ്പോൾ, ആ കന്യാസ്ത്രീക്ക് നീതി ലഭിക്കണമെന്നുമാത്രമാണ് ഞാൻ ആവശ്യപ്പെട്ടത്. തന്റെ അധീനതയിൽപ്പെട്ട ഒരു കന്യാസ്ത്രീയെ ബലാൽസംഗംചെയ്ത ബിഷപ്പ് ശിക്ഷിക്കപ്പെടണമെന്നു പറഞ്ഞതാണോ ഞാൻ ചെയ്ത വ്രത ലംഘനം? സീറോ - മലബാർസഭയിലെ 45000-ത്തോളം കന്യാസ്ത്രീകൾക്കുവേണ്ടിയാണ് ഞാൻ വഞ്ചിസ്കയറിലെ സമരത്തിൽ പങ്കെടുത്തത്. നീതിക്കുവേണ്ടിയുള്ള സമരത്തിന്റെ ഭാഗഭാക്കുകുന്നതിന് പരസ്യമായിട്ടാണ് ഞാനാ സമരപ്പന്തലിൽ എത്തിയത്. കേരളത്തിലെ പൊതുസമൂഹം ഒന്നടങ്കം ആ സമരപ്പന്തലിൽ നേരിട്ടും അല്ലാതെയും പങ്കാളികളായി. അതിൽ ഒരുതരി പിന്നുണയുമായിട്ടാണ് ഞാൻ പോയത്. അധികാരത്തിന്റെയും പണത്തിന്റെയും സ്വാധീനത്തിൽപ്പെട്ട് തേഞ്ഞുമാഞ്ഞു പോകുമായിരുന്ന ഒരു ലൈംഗികപീഡനവിഷയം കേരളസമൂഹം ഒന്നടങ്കം ഏറ്റെടുത്തു കഴിഞ്ഞപ്പോൾ എനിക്കെങ്ങനെ എന്റെ മഠത്തിൽ കണ്ണുംപുട്ടിയിരിക്കാൻ സാധിക്കും? ഇത് എങ്ങനെയാണ് വ്രതലംഘനമാകുന്നത്?

കന്യാസ്ത്രീസമരം നീതിയുടെ ബഹുജനപക്ഷം ഏറ്റെടുത്തു. മുമ്പ് നിരവധി അവസരങ്ങളിൽ കന്യാസ്ത്രീമഠങ്ങളിൽ സിസ്റ്റർമാർ വ്യക്തിപരമായും മാനസികമായും ശാരീരികമായും പീഡിപ്പിക്കപ്പെടുകയും കൊല്ലപ്പെടുകയും മാനസികരോഗികളാക്കപ്പെടുകയും ചെയ്തപ്പോഴൊക്കെ പുരോഹിതനേതൃത്വം അന്ധരും ബധിരരുമായി അഭിനയിക്കുകയായിരുന്നു. ആ പാവപ്പെട്ട സിസ്റ്റർമാരുടെ കരച്ചിലിന്റെ സ്വരം പുറം ലോകം അറിഞ്ഞില്ല. അല്ലെങ്കിൽ, അതറിയി

ക്കാൻ ശ്രമിച്ചവരെ അടിച്ചൊതുക്കിയിരുന്നു.

ഈ സഭയിൽനിന്ന് നീതി ലഭിക്കുമെന്ന് ഒട്ടും പ്രതീക്ഷിക്കുന്നില്ല. കാരണം, സഭാനേതൃത്വം ഇന്ന് അസത്യവാദികളുടെ കൈകളിലാണ്. എത്രയോ മുന്നനുഭവങ്ങൾ നമ്മുടെ മുൻപിലുണ്ട്!

?: സിസ്റ്റർ സ്വന്തമായി കാറു വാങ്ങിയത് ദാരിദ്ര്യവ്രതത്തിന്റെ ലംഘനമല്ലേ?

=: ഞാൻ കാറു വാങ്ങിയെന്നതു ശരിതന്നെ. പക്ഷേ, എന്റെ സുഖത്തിനും സൗകര്യത്തിനുംവേണ്ടിയല്ല ഞാൻ അതു വാങ്ങിയത്. എന്റെ വ്യക്തിപരമായ ആവശ്യത്തിനുമാത്രമല്ല ഞാനീ വാഹനം ഉപയോഗിക്കുന്നത്. ഞാൻ താമസിക്കുന്ന സ്ഥലത്തെ നാട്ടുകാർക്കും, ജോലിചെയ്യുന്ന സ്കൂളിലെ കുട്ടികൾക്കും ഏറെ പ്രയോജനം ഈ വാഹനംകൊണ്ടു ലഭിക്കുന്നുണ്ട്. ദാരിദ്ര്യം വ്രതമായി സ്വീകരിച്ചിരിക്കുന്ന ഇന്നത്തെ കന്യാസ്ത്രീകൾ താമസിക്കുന്നത് എവിടെയെന്ന് ആരെങ്കിലും ചിന്തിച്ചിട്ടുണ്ടോ? കോടാനുകോടികൾ ചെലവഴിച്ചു നിർമ്മിച്ച മന്ദിരങ്ങളിൽ ഏറ്റവും ആധുനികസൗകര്യങ്ങളോടുകൂടിയല്ലേ ഇന്നത്തെ കന്യാസ്ത്രീസമൂഹം ജീവിക്കുന്നത്? ഇന്നത്തെ കന്യാസ്ത്രീസമൂഹങ്ങളിലെ ഭക്ഷണക്രമവും മറ്റ് അനുബന്ധസൗകര്യങ്ങളും ദാരിദ്ര്യവ്രതത്തിനുചേർന്ന രീതിയിലാണോ? കേരളത്തിലെ ഇടത്തരം ഭവനങ്ങളിലുള്ള സൗകര്യത്തെക്കാൾ എത്രയോ വലിയ സൗകര്യത്തിലാണ് ഇന്നത്തെ പല സന്ന്യാസസഭകളും കഴിയുന്നത്! ഒട്ടേറെ സന്ന്യാസസഭകളിൽ ഇന്ന് കന്യാസ്ത്രീകൾ വാഹനങ്ങൾ ഉപയോഗിക്കുന്നില്ലേ? ഇത് തെറ്റാണോ? എനിക്ക് ജന്മനൽകി എന്നെ വളർത്തി വലുതാക്കിയ എന്റെ മാതാപിതാക്കൾക്കോ എന്റെ മാതൃഗൃഹത്തിലേക്കോ ഞാനൊന്നും കൊടുത്തിട്ടില്ല. പിന്നെ ഞാനെങ്ങനെയാണ് കുറ്റക്കാരിയായാകുന്നത്?

ഇന്നത്തെ പുരോഹിതനേതൃത്വം എത്ര സുഖസമ്പന്നതയിലൂടെയാണു കടന്നുപോകുന്നത്! യേശു കാണിച്ചുതന്ന സ്നേഹത്തിന്റെ, സഹനത്തിന്റെ, കരുതലിന്റെ സ്നേഹരാജ്യം ഇന്ന് സഭയിൽ ഉണ്ടോ? പെണ്ണും പണവും മദ്യവും അധികാരഗർവ്വം മാത്രമല്ല, പുരോഹിത അധികാരവർഗ്ഗത്തെ നയിക്കുന്നത്! ധ്യാനകേന്ദ്രങ്ങളിൽ എന്തെല്ലാം തിരുമണ്ടൻ പ്രസംഗങ്ങളാണ് അവർ നടത്തുന്നത്!

?: സിസ്റ്റർ നിങ്ങളുടെ ഔദ്യോഗികവേഷം ഉപേക്ഷിച്ചോ? ഇപ്പോൾ കാണുന്ന ചുരിദാർ പതിവാക്കിയോ?

=: ഞാൻ സഭയുടെ ഔദ്യോഗികവസ്ത്രം ഉപേക്ഷിച്ചിട്ടില്ല. വ്യക്തിപരമായ ചില ശാരീരികകാരണങ്ങൾകൊണ്ട് സന്ന്യാസിയുടെ ഈ വലിയ വസ്ത്രം എനിക്ക് അലർജിയുണ്ടാക്കിയിരുന്നു. അതുകൊണ്ട് മഠത്തിലും വീട്ടിൽ ചെല്ലുമ്പോഴുമൊക്കെ ചുരിദാർ ഉപയോഗിച്ചിരുന്നു. പത്തൊമ്പതാം നൂറ്റാണ്ടിലാണല്ലോ കേരളസഭയിൽ സന്ന്യാസിനീസമൂഹം രൂപപ്പെട്ടത്. അക്കാലത്ത് യൂറോപ്പിൽ ഉപയോഗിച്ചിരുന്ന വേഷം അതേപടി തുടരുകയാണ് ചെയ്തത്. താരതമ്യേന നല്ല ചൂടുള്ള കേരളത്തിൽ ഈ വേഷം ഒട്ടും അഭികാമ്യമല്ല. പല സന്ന്യാസിനീസമൂഹങ്ങളിലും ഈ വേഷം മാറ്റി ഉപയോഗിച്ചു തുടങ്ങിയിട്ടുണ്ട്. ശിരോവസ്ത്രംപോലും ഉപയോഗിക്കാത്ത പല സന്ന്യാസസമൂഹങ്ങളും ഇന്നു കേരളത്തിലുണ്ടല്ലോ. എന്റെമേൽ കുറ്റപത്രം തയ്യാറാക്കുന്നതിനുമാത്രമാണ് ഈ ആരോപണങ്ങളെല്ലാമുയർത്തുന്നത്. മാത്രമല്ല, വഞ്ചിസ്കയറിലെ സമരത്തിൽ പങ്കെ

“ഫ്രാൻസിസ് മാർപാപ്പാ പ്രഖ്യാപിച്ച നടപടിക്രമങ്ങൾ സ്വാഗതാർഹം”

- സിസ്റ്റർ ലൂസി കളപ്പൂര

[സഭയിലെ ലൈംഗികകുറ്റകൃത്യങ്ങൾ തടയുന്നതിനായി, മെയ് 9-ന് മാർപാപ്പാ പ്രഖ്യാപിച്ച പ്രായോഗിക നടപടികളെക്കുറിച്ച് പ്രതികരിച്ചുള്ള സിസ്റ്ററിന്റെ പ്രതികരണം.]



ഫ്രാൻസിസ് മാർപാപ്പ നൽകുന്ന പുതിയ ആഹ്വാനം സന്തോഷകരമെന്നെ. ലൈംഗികാതിക്രമങ്ങൾ, ചൂഷണങ്ങൾ ഒക്കെ സഭയിൽ നേരിട്ടുതന്നെ ബോധിപ്പിക്കാനും

നടപടികൾ കൈക്കൊള്ളാനുമുള്ള ആഹ്വാനം മാറ്റത്തിന്റെ ചില ബോലി മുഴക്കുന്നു. എന്നാൽ കേരളത്തിലെ അനുഭവങ്ങൾ, അഭയോക്തേസ



ടക്കം, നമ്മെ ഈ ഉദ്യമത്തിൽ നിന്ന് പിന്തിരിപ്പിച്ചേക്കാം. എന്റെ അഭിപ്രായത്തിൽ ഇത്തരം ആക്രമണങ്ങളെ കേരളത്തിൽ നേരിടാനുള്ള വഴി സിവിൽ കോടതിയിൽ നേരിട്ട് കേസ് കൊടുക്കുക എന്നതാണ്. അതിനുള്ള ആർജ്ജവം വിശ്വാസികളും കന്യാസ്ത്രീകളും കാണിക്കണം. അതിനുള്ള സ്വാതന്ത്ര്യവും ബോധവൽക്കരണവും സഭയിലുണ്ടാകണം.

കത്തോലിക്കാസഭയിൽ സുതാര്യതയുടെ, ധാർമ്മികതയുടെ നേരിയ വെളിച്ചം വീണ്ടും പ്രവേശിക്കുന്ന തരത്തിലുള്ള മാർപ്പാപ്പയുടെ ആഹ്വാനം അഭിമാനകരമെന്നെ. ലൈംഗിക ചൂഷണങ്ങളുടെ പഴയകാല അനുഭവങ്ങൾ കൂടി പരാതികളിലുൾപ്പെടുത്താം എന്ന മാർപ്പാപ്പയുടെ ആഹ്വാനം ഫലദായകമാകട്ടെ. പരാതിക്കാർ ധീരതയോടെ മുന്നോട്ട് വരണം. എന്നാൽ മാത്രമേ, സഭയിൽ അഴിഞ്ഞാടിക്കൊണ്ടിരിക്കുന്ന ഇത്തരം തിന്മകളെ കുറച്ചുകൊണ്ടുവരാൻ കഴിയൂ.

ടുത്തതിനുശേഷമാണ് പഴയ കാര്യങ്ങൾ പുതിയ ആരോപണങ്ങളായി പുറത്തു പ്രചരിപ്പിക്കാൻ തുടങ്ങിയത്.

?: എന്താണ് ഈ സന്ന്യാസജീവിതത്തിലേക്കു കടന്നുവരാനുണ്ടായ സാഹചര്യം?

=: കണ്ണൂർ ജില്ലയിൽ കരിക്കോട്ടുകരി ഗ്രാമത്തിൽ കളപ്പൂരയ്ക്കൽ എന്ന വീട്ടിലാണ് ഞാൻ ജനിച്ചത്. സാമാന്യം സാമ്പത്തികശേഷിയുള്ള കുടുംബത്തിലെ 11 മക്കളിൽ ഏഴാമത്തെയാളാണ് ഞാൻ. ചെറുപ്പം മുതൽ കന്യാസ്ത്രീകളെ ഇഷ്ടമായിരുന്നു. പ്രാഥമികക്ലാസുകളിൽ സിസ്റ്റർമാരാണ് പഠിപ്പിച്ചിരുന്നത്. ചെറുപ്പംമുതലേ, മറ്റുള്ളവർക്കു നന്മചെയ്യണമെന്ന കാര്യം അപ്പച്ചനിൽനിന്നു പഠിച്ചു. ചെറുപ്പത്തിൽ, വീട്ടിൽ ജോലിക്കു വരുന്നവരുടെ ഒപ്പമിരുത്തിയായിരുന്നു ഞങ്ങൾക്ക് ഭക്ഷണം നൽകിയിരുന്നത്. എല്ലാവരെയും തുല്യതയോടെയും സ്നേഹത്തോടെയും കാണുവാൻ ഇത്തരം സംഭവങ്ങൾ ഉപകരിച്ചു. പ്രീ ഡിഗ്രി ജയിച്ചതിനുശേഷമാണ് മഠത്തിൽ ചേരുവാനുള്ള ഉൾവിളി പ്രാവർത്തികമാക്കിയത്. 1985 മെയ് 22-ന് സിസ്റ്ററായി. തുടർന്ന് ഗണിതശാസ്ത്രത്തിൽ ബിരുദമെടുത്തു. നിർമ്മലഗിരിയിലെ ദ്വാരകാമഠത്തിൽ താമസിക്കുമ്പോൾ അവിടുത്തെ അനീതികളെ ചോദ്യം ചെയ്തിട്ടുണ്ട്. ബാംഗ്ലൂർ ധർമ്മാരാം കോളേജിൽനിന്നു ബി.എഡ്. പാസ്സായി. തുടർന്ന് രാജസ്ഥാനിലെ, സഭയുടെതന്നെ ഒരു സ്കൂളിൽ അധ്യാപകജോലി ആരംഭിച്ചു. അവിടുത്തെ സ്കൂൾ മാനേജർ ഗോവക്കാരനായ ഒരു വൈദികനായിരുന്നു. അയാളുടെ പെരുമാറ്റം വളരെ മോശമായിരുന്നു. ഇയാളെപ്പറ്റി പല യുവസിസ്റ്റർമാരും സ്വകാ

ര്യമായി പരാതിപ്പെട്ടിരുന്നുവെങ്കിലും പ്രയോജനമുണ്ടായില്ല. ഞാനയാളുടെ ഇംഗിതത്തെ തുറന്നെറിഞ്ഞു. ഇതുവലിയ മാനസികസംഘർഷത്തിനിടയാക്കി. 1995-ൽ നാട്ടിൽ തിരിച്ചെത്തി. 1996-ൽ ഇവിടെ സ്കൂളിൽ സ്ഥിരജോലി തുടങ്ങി. സഹപ്രവർത്തകരോടും നാട്ടുകാരോടും കുട്ടികളുടെ മാതാപിതാക്കളോടും വളരെ സ്നേഹത്തോടെയും കരുതലോടെയുമുള്ള എന്റെ പെരുമാറ്റം മഠത്തിലെ ചില സഹജീവികൾക്കു ദഹിച്ചില്ല. എന്റെ അഭിപ്രായങ്ങൾ തുറന്നു പറഞ്ഞുതുടങ്ങി. ഇത് അധികാരികളിൽ ചിലർക്ക് ഇഷ്ടപ്പെട്ടില്ല. അതുപോലെ മഠത്തിലെ നീതിക്കു നിരക്കാത്ത പല കാര്യങ്ങളും ചോദ്യം ചെയ്തതുമൂലം അധികാരികൾ എന്നെ ശത്രുപക്ഷത്തു നിർത്തി യുദ്ധം ആരംഭിച്ചു. സത്യവും അസത്യവും ഏറ്റുമുട്ടി. എന്നും സത്യം, നീതി, ധർമ്മം ഇതൊക്കെ എന്റെ പക്ഷത്താണെങ്കിലും അധികാരവും പ്രാഡിയും അവരുടെ പക്ഷത്തായിരുന്നതിനാൽ, നീതിയുടെ വശത്ത് കന്യാസ്ത്രീകൾ അധികമുണ്ടായിരുന്നില്ല. പലപ്പോഴും തളർന്നുവീഴുമെന്നു തോന്നിയിട്ടുണ്ട്. പരമകാരുണികനായ ദൈവം എന്നെ ഇവിടംവരെ കൊണ്ടാക്കി.

?: സിസ്റ്ററിനെ മഠത്തിൽനിന്നു പുറത്താക്കുന്നതിനാണല്ലോ ഇപ്പോഴത്തെ ശ്രമം. പുറത്തു പോകുമോ?

=: ഇല്ല. പുറത്താക്കപ്പെടുമെന്ന് ഞാൻ കരുതുന്നില്ല. അങ്ങനെയൊരു ഭയം എനിക്കില്ല. എന്നെ പുറത്താക്കുവാൻ 13 കാരണങ്ങളാണ് അവർ പറഞ്ഞുവച്ചിരിക്കുന്നത്. വെറുതെ പുറത്താക്കാൻ വേണ്ടിയല്ല ഞാൻ സന്ന്യാസിനിയായത്. കഴിഞ്ഞ 34 വർഷമായി ഒരു തികഞ്ഞ സന്ന്യാസിനിയായി ജീവിക്കുകയാണ്. ശിഷ്ട

കേസ് ഡയറി അൽഫോൻസാമ്മയ്ക്കു സമർപ്പിച്ച് ഫ്രാങ്കോ നടത്തിയ പ്രാർത്ഥന

[മെയ് 10-ന് പാലാ കോടതിയിൽ ഹാജരാകുന്നതിനുമുമ്പ് ഭരണങ്ങാനത്തെത്തി, കേസ് ഡയറി അൽഫോൻസാമ്മയുടെ കബറിടത്തിൽ സമർപ്പിച്ച് ഫ്രാങ്കോ നടത്തിയ പ്രാർത്ഥനയാണ് താഴെ കൊടുക്കുന്നത്.]

“സ്വർഗ്ഗീയ നാഥാ, സത്യവും നീതിയും പുറത്തു കൊണ്ടു വരുവാൻ വേണ്ടി, ഞങ്ങൾക്കു കോടതിയിൽ പറയാനുള്ള എല്ലാ കാര്യങ്ങളും എഴുതിയ ഈ ഡയറി, ഈ സമയത്ത് വിശുദ്ധ അൽഫോൻസായുടെ കബറിടത്തിൽ വച്ചിരിക്കുകയാണ്. ഇതിൽ എഴുതിയി

“ഇന്നേ ദിവസം ഈ സമയത്ത് ഈ പ്രാർത്ഥനയിൽ പങ്കെടുത്തതിന് എല്ലാവരെയും സർവ്വശക്തനായ നമ്മുടെ ദൈവം വിശുദ്ധ അൽഫോൻസാമ്മയുടെ മധ്യസ്ഥതിലൂടെ അനുഗ്രഹിക്കട്ടെ എന്നു പ്രാർത്ഥിക്കുന്നു. നമ്മുടെ കർത്താവീശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും എല്ലാവരോടുംകൂടി ഉണ്ടായിരിക്കട്ടെ! (ആശീർവദിക്കുന്നു) ഇപ്പോഴും എപ്പോഴും എന്നേക്കും, ആമ്മേൻ!”

- ഈ പ്രാർത്ഥന ചൊല്ലൽ, എഷ്യാനെറ്റിന്റെ ‘ചിത്രം, വിചിത്രം’ പ്രോഗ്രാമിലൂടെ കണ്ടപ്പോൾ, മറിയക്കുട്ടിക്കാലക്കേസ് പ്രതിയായിരുന്ന ഫാ. ബെന്നഡിക്ട് ഓണാകുളം സ്വന്തം മാതാപിതാക്കൾക്കെഴുതി, പിന്നീട് അച്ചടിച്ച് പള്ളികൾവഴി വ്യാപകമായി വിതരണം ചെയ്യപ്പെട്ട ഒരു കത്താണ് ഓർമ്മ വന്നത്. അതിൽ, തന്റെ നിരപരാധിത്വം തെളിയിക്കാൻ വി. കുർബാനയെ വച്ചായിരുന്നു, അച്ചന്റെ സത്യം ചെയ്യൽ! അന്നത്തെ ജനസാമാന്യത്തിനിടയിൽ അച്ചനുകൂലമായ ഒരു വികാരതരംഗം സൃഷ്ടിക്കാൻ ഈ കത്തിനു കഴിഞ്ഞിരുന്നു.



രിക്കുന്ന എല്ലാകാര്യങ്ങളും വേണ്ടപ്പെട്ടവർക്കു ബോധ്യപ്പെടുവാനും അതിലൂടെ സത്യമെന്താണെന്ന് തിരിച്ചറിയാനുമുള്ള കൃപ വേണ്ടപ്പെട്ടവർക്ക്, അധികാരികൾക്ക് കൊടുക്കണമേ. പൈശാചികശക്തികളെ എതിർത്ത്, ചെറുത്ത് തോല്പിക്കുവാൻ വേണ്ട എല്ലാ വരങ്ങളും അനുഗ്രഹങ്ങളും ശക്തിയും കൃപകളും ആശീർവാദവും വിശുദ്ധ അൽഫോൻസാമ്മയുടെ മധ്യസ്ഥതയിലൂടെ നീ ഞങ്ങൾക്കു നൽകണമേ! നിത്യം പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും. ആമ്മേൻ!”

ഭരിപക്ഷം വരുന്ന ഭക്തമനസ്സുകളെ തനിക്കനുകൂലമായി സ്വാധീനിക്കാൻ, അതേ അടവിന്റെ പരിഷ്കരിച്ച പതിപ്പായിവേണം അൽഫോൻസാമ്മയുടെ കബറിടത്തെ ദുരുപയോഗിച്ചുള്ള ഫ്രാങ്കോയുടെ ഈ സമർപ്പണ പ്രാർത്ഥനയെ കാണാൻ. ഒരു അത്മായ കുറ്റാരോപിതയായിരുന്നു ഇപ്രകാരം ഡയറി വച്ചു പ്രാർത്ഥിച്ചിരുന്നെങ്കിൽ, അതിനെ പരിഹാസ്യമായിട്ടും അപലപനീയമായിട്ടും മാത്രമേ ഇതേ ഭക്തജനങ്ങൾതന്നെ കാണുമായിരുന്നുള്ളൂ എന്നോർക്കുക. അപ്പോൾ, മെത്രാൻ സ്ഥാനത്തിന്റെ ദുരുപയോഗമായിക്കൂടി ഈ പ്രാർത്ഥനയെ കാണേണ്ടതുണ്ട്.

-എഡിറ്റർ

കാലവും ഒരു സന്ന്യാസിനിയായിത്തന്നെ ജീവിതം തുടരണമെന്നുതന്നെയാണ് തീരുമാനം. അഥവാ പുറത്തുവിട്ടാൽ, മാന്യമായി ജീവിക്കുവാനുള്ള സാഹചര്യം എനിക്കുണ്ടാക്കിത്തരേണ്ടിവരും.

?: ഒരൊറ്റ ചോദ്യംകൂടി. സഭയിലിന്നു സന്ന്യാസിനികളുടെ എണ്ണം കുറഞ്ഞു വരികയാണല്ലോ?

=: ഇന്നത്തെ രീതിയിലുള്ള സന്ന്യാസജീവിതം സഭയിലിന്ന് ആവശ്യമല്ലാത്തായിത്തീർന്നിരിക്കുന്നു. മറ്റൊന്ന് കന്യാസ്ത്രീ മഠങ്ങളിൽ നടക്കുന്ന ചില മോശമായ കാര്യങ്ങൾ സമൂഹത്തിൽ ചർച്ചചെയ്യപ്പെടുന്നു. ആയതിനാൽ മാതാപിതാക്കൾ കുട്ടികളെ മഠത്തിലേക്ക് അയയ്ക്കാൻ മടിക്കുന്നു. നല്ല മനസ്സും ഉൾക്കാഴ്ചയും അറിവുമുള്ള ഒരു ന്യൂനപക്ഷം ഇന്നും സഭയിലുണ്ട്. പക്ഷേ അവർ നിശ്ശബ്ദരാണ്. ഈ നിശ്ശബ്ദതയാണ് ബിഷപ്പ് ഫ്രാങ്കോയ്ക്കും ആലഞ്ചേരിക്കും ഫാ. റോബിനുമൊക്കെ വളക്കുറാകുന്നത്.

'കൃപാസന'മെന്ന ആത്മീയ തട്ടിപ്പ്!

ആത്മീയ തട്ടിപ്പിന് കേരളം എപ്പോഴും നല്ല വിപണിയാണ്. കുടുംബശ്രീയും കുട്ടിച്ചാത്തൻ സേവയും തുടങ്ങി, ആൾദൈവവ്യവസായംവരെ എത്തുന്നതാണ് കേരളത്തിലെ ആത്മീയവ്യാപാരത്തട്ടിപ്പ് ശൃംഖല. മത-ജാതിവ്യത്യാസമില്ലാതെയാണ് ഇക്കാര്യത്തിൽ ആളുകൾ പെട്ടു പോകുന്നത്. കേരളത്തിലെ ഏതാണ്ട് എല്ലാ മതവിഭാഗങ്ങളിലും ഇത്തരം തട്ടിപ്പുസംഘങ്ങൾ സജീവമാണ്. കുറച്ചൊക്കെ യുക്തിക്ക് നിരക്കുന്ന കാര്യങ്ങൾ പറഞ്ഞാണ് ആദ്യം ഇക്കൂട്ടർ ആളെ കൂട്ടിയിരുന്നതെങ്കിൽ, തീർത്തും യുക്തിരഹിതമായ പ്രചരണങ്ങളിലൂടെയും തട്ടിപ്പ് നടത്താം എന്ന് വ്യക്തമാക്കുകയാണ് കലവൂരിലെ 'കൃപാസനം' ധ്യാനകേന്ദ്രം.

മായയും മന്ത്രവും മന്ത്രമുതിയ വെള്ളവുമെല്ലാം അത്ഭുതം പ്രവർത്തിച്ചിരുന്ന നാട്ടിൽ ഇപ്പോൾ ഒരു പത്രമാണ് താരം - 'കൃപാസനം' പത്രം! ഈ പത്രം പ്രവർത്തിക്കാത്ത അത്ഭുതങ്ങളില്ല, മാറ്റാത്ത മാറാവ്യാധികളില്ല. പരിഹരിക്കാത്ത പ്രശ്നങ്ങളില്ല! കൃപാസനം ഗ്രൂപ്പ് പ്രാർത്ഥനയിലൂടെ രോഗശാന്തി നൽകുമെന്നാണ് വ്യാപകമായി പ്രചരിപ്പിക്കുന്നത്. കൃപാസനം പത്രംകൊണ്ട്, പര്യക്ക് പറ്റിയ ശരീര ഭാഗങ്ങൾ പൊതിഞ്ഞാൽ തൽക്ഷണം രോഗശാന്തി ഉണ്ടാകുമെന്ന് അവകാശപ്പെടുന്ന നിരവധി 'രോഗ ശാന്തി സാക്ഷ്യ'ങ്ങളും ഇവർ പ്രചരിപ്പിക്കുന്നുണ്ട്.

സ്വന്തം വെബ്സൈറ്റിലൂടെ ഓൺലൈനായി പ്രാർത്ഥന ബുക്കുചെയ്യുന്നുമുള്ള സംവിധാനം ഏർപ്പെടുത്തിയാണ് ഇവർ പ്രചാരണം നടത്തുന്നത്. 'ആരാധനയിൽ സന്ദേശം പറഞ്ഞതനുസരിച്ച് കർത്താവ് എനിക്കുവേണ്ടി പുതിയ ഒരു അലോപ്പതി മന്ത്രം ഉണ്ടാക്കി അഡ്മിഷൻ ക്രമീകരിച്ചു' എന്നാണ് ഒരു കൃപാസനം 'അത്ഭുത സാക്ഷ്യം'! 'എന്റെ പെൺമക്കൾക്ക് രണ്ടു പേർക്കും എന്നെ ഭയങ്കര വെറുപ്പായിരുന്നു. കൃപാസനത്തിൽ വന്ന് ഉടമ്പടി എടുത്തപ്പോൾ അത്ഭുതമാറ്റങ്ങൾ ഉണ്ടായി' എന്നാണ് എൽസി അഗസ്റ്റിൻ എന്ന സ്ത്രീ 'സാക്ഷ്യ'പ്പെടുത്തുന്നത്. കൃപാസനം ഉപവാസപ്രാർത്ഥനയും പത്രവും തന്റെ പെൽസ് ഭേദപ്പെടുത്തി എന്നാണ് എഴുപുന്ന സ്വദേശി കുഞ്ഞുമോന്റെ സാക്ഷ്യം! നടുവേദന മാറാൻ കൃപാസനം പത്രം വിരിച്ച കിടന്നാൽ മതിയെന്നും ഹൃദയസംബന്ധമായ അസുഖങ്ങൾ ഭേദമാകാൻ പത്രം നെഞ്ചോട്



ചേർത്തു വച്ചാൽ മതിയെന്നുമെല്ലാം ഇവർ സാക്ഷ്യം പറച്ചിലെന്ന വ്യാജേന പ്രചരിപ്പിക്കുന്നുണ്ട്. കുഞ്ഞുങ്ങൾ ഉണ്ടാകാത്ത ദമ്പതികൾ തങ്ങളുടെ ഫോട്ടോ കൃപാസനം പത്രത്തിൽ



പൊതിഞ്ഞു വച്ചതോടെ സന്താനഭാഗ്യം പോലു മുണ്ടായതായാണ് പ്രചരണം!

ഇത്തരത്തിൽ ഒരു പത്രം പ്രവർത്തിക്കുന്ന അത്ഭുതങ്ങളിൽപ്പെട്ട അനേകരാണ് കൃപാസനം ധ്യാനകേന്ദ്രത്തിലേക്ക് എത്തുന്നത്. ഉടമ്പടി തൈലം വയറിൽ പുരട്ടി പ്രാർത്ഥിച്ചപ്പോൾ സന്താനസൗഭാഗ്യം ഉണ്ടായി എന്ന ഒരു ടീച്ചറുടെ സാക്ഷ്യമാണ് സോഷ്യൽ മീഡിയയിൽ വൻട്രോളുകൾക്ക് ഇപ്പോൾ ഇടയാക്കിയിരിക്കുന്നത്.

എന്താണ് കൃപാസനം?

ആലപ്പുഴ ജില്ലയുടെ തീരപ്രദേശം കേന്ദ്രീകരിച്ച് കലവൂരിൽ നടക്കുന്ന വലിയൊരു ആത്മീയ തട്ടിപ്പാണ് കൃപാസനം ധ്യാനകേന്ദ്രം. മത്സ്യത്തൊഴിലാളികളായ പാവപ്പെട്ട വിശ്വാസികളുടെ നിവൃത്തിക്കേട് ചൂഷണം ചെയ്തായിരുന്നു കൃപാസനം തട്ടിപ്പിന്റെ തുടക്കം. അടുത്ത കാലത്താണ് ഇവിടെ 'പത്രചികിത്സ' തുടങ്ങിയത്. പതിനെട്ടു വർഷം മുൻപ് ചേർത്തല അർത്തുങ്കൽ തൈക്കൽ ഇടവകയിൽ ഇടവക വികാരിയായിരിക്കുമ്പോൾ ആലപ്പുഴ കാട്ടൂർ സ്വദേശിയായ വി.പി ജോസഫ് അവിടെ തുടങ്ങിയ ചെറുകിട ബിസിനസാണ് ഇന്ന് കൃപാസനം എന്ന തട്ടിപ്പുസാമ്രാജ്യമായി വളർന്നിരിക്കുന്നത്. നാഷണൽ ഹൈവേ സൈഡിലുള്ള ഈ തട്ടിപ്പുകേന്ദ്രത്തിലെ വാഹനബാഹുല്യം ഹൈവേയിൽ ട്രാഫിക് പ്രശ്നങ്ങളും സൃഷ്ടിക്കുന്നുണ്ട്.

'പത്രചികിത്സ' കൂടാതെ ഗർഭമുണ്ടാകുന്ന ഒരു തൈലവും ഇപ്പോൾ കേന്ദ്രം ഇറക്കിയിട്ടുണ്ട്! സമൂഹ മാധ്യമങ്ങളിലൂടെയാണ് ഇതിന്റെ സാക്ഷ്യം പറയുന്നത്. ഒരു അദ്ധ്യാപികയെന്ന് പറഞ്ഞാണ് വീഡിയോയിൽ കൈക്കുഞ്ഞുമായി സ്ത്രീ

പ്രത്യക്ഷപ്പെടുന്നത്. വൻ പരസ്യവും സെയിൽസ് പ്രമോഷനും ഈ തൈലത്തിന് നൽകിവരുന്നുണ്ട്.

എന്തുകൊണ്ട് കേരളം?

വിശ്വാസത്തിപ്പിന് എന്തുകൊണ്ടാണ് കേരളം നല്ല വിപണിയാകുന്നത്? യുക്തിചിന്തയ്ക്ക് വിലയി പ്രാധാന്യം കൊടുക്കാത്ത മതാധിഷ്ഠിതസമൂഹമാണെന്നതും, ശക്തമായ നിയമമില്ല എന്നതും, രാഷ്ട്രീയ- ഉദ്യോഗസ്ഥപ്രമുഖരുമായി തട്ടിപ്പുകാർക്കുള്ള അടുത്ത ബന്ധവുമാണ് കേരളത്തെ ആത്മീയ തട്ടിപ്പുകാർ ഇഷ്ടവിപണിയായി തിരഞ്ഞെടുക്കാനുള്ള കാരണം. കൃപാസനം ഗ്രൂപ്പിനോട് അടുത്ത ബന്ധം പുലർത്തുന്ന പല നേതാക്കളും ഉണ്ടെന്ന വാർത്തകളും മുമ്പേ പുറത്തു വന്നിരുന്നു.

‘ഡ്രഗ്സ് ആൻഡ് മാജിക്കൽ റെമഡീസ് ആക്ട് 1954’, ‘കേബിൾ ടി വി നെറ്റ്വർക്ക് റെഗുലേഷൻ ആക്ട് 2002’ എന്നിവയാണ് ഇന്ത്യയിൽ ഇത്തരം കുറ്റകൃത്യങ്ങൾ തടയുന്നതിനുള്ള നിയമങ്ങൾ. വ്യാജപരസ്യം നൽകിയതിനും, മിസ് ബ്രാൻഡിങ് ഉൾപ്പെടുന്ന കുറ്റകൃത്യങ്ങൾക്കും ‘ഡ്രഗ്സ് ആൻഡ് മാജിക്കൽ റെമഡീസ് ആക്ട്’ കൊണ്ടുവന്നത് 1954-ലാണ്. വഞ്ചനയ്ക്ക് ഈ ആക്ട് പ്രകാരം കോടതി ആറു മാസം തടവുശിക്ഷയോ കുറഞ്ഞ തുകയുടെ പിഴ മാത്രമോ ആണ് ചുമത്തുക.

അടുത്ത രോഗശാന്തി അവകാശപ്പെട്ടു മാധ്യമങ്ങളിലൂടെ പരസ്യം നൽകുന്നവർക്കെതിരെ നടപടി

സ്വീകരിക്കുമെന്നു മന്ത്രി കെ.കെ. ശൈലജ നിയമസഭയിൽ വ്യക്തമാക്കിയിരുന്നു. ഡ്രഗ്സ് ആൻഡ് മാജിക്കൽ റെമഡീസ് ആക്ടിനു വിരുദ്ധമായ മരുന്നുപരസ്യങ്ങൾക്കെതിരെ നടപടിയെടുക്കുമെന്നായിരുന്നു മന്ത്രിയുടെ പ്രസ്താവന. എന്നാൽ മന്ത്രിയും നിയമവും നിയമസഭയുമൊന്നും വിശ്വാസത്തിനും ആത്മീയകച്ചവടത്തിനും മേലെയല്ലെന്ന് തെളിയിക്കുന്നതാണ് ഇപ്പോഴും തുടരുന്ന കൃപാസനം പത്ര അടൂതങ്ങൾ.

പ്രതീക്ഷയായി നവമാധ്യമങ്ങൾ

സമൂഹ മാധ്യമങ്ങളിൽ കൃപാസനം പത്രത്തിനെതിരെ വ്യാപകമായ പരിഹാസമാണ് ഉയരുന്നത്. ആധുനിക കാലത്ത് സാമാന്യബോധത്തിന് നിരക്കാത്ത അവകാശവാദങ്ങളുമായി എത്തുന്ന ഈ പത്രത്തെ പരിഹസിക്കുന്നതിനുള്ള പേജുകളും ട്രോൾ ഗ്രൂപ്പുകളുമുണ്ട്. ‘ഫുൾ തന്തുരി ചിക്കൻ കൃപാസനം പത്രത്തിൽ പൊതിഞ്ഞ് വീട്ടിൽ കൊണ്ടുവന്ന് തുറന്നപ്പോൾ ജീവനുള്ള കോഴി പറന്നു പോയി’ എന്നാണ് ഫ്രാൻസിസ് നസ്രേത്തിന്റെ പരിഹാസം! ‘ജവാൻ ഫുള്ള്’ കൃപാസനത്തിൽ പൊതിഞ്ഞ് വീട്ടിലെത്തിയപ്പോഴേക്കും അത് സിംഗിൾ മാൾട്ട് ആയി എന്നാണ് സ്മിത ശ്രീജിത്ത് പറയുന്നത്. അഗസ്റ്റിൻ ജോസഫിനാകാട്ടെ, കിട്ടിയത് ‘ജോണി വാക്ക്’റും! ഗർഭമുണ്ടാകാനുള്ള തൈലം കന്യകമാർ വയറുവേദനക്കെടുത്ത് അബദ്ധത്തിൽ വയറിൽ പുരട്ടരുതെന്നും സോഷ്യൽ മീഡിയ ഓർമ്മിപ്പിക്കുന്നു!

(കടപ്പാട് : മറുനാടൻ മലയാളി)

എറണാകുളം നഗരത്തിൽ ചൊവ്വഴ്ചതോറും ഹർത്താൽ!

മാതൃ സാമൂഹേൽ

എറണാകുളം നഗരത്തിന് ഓരോ ചൊവ്വഴ്ചയെയും പേടിയാണ്. അത്രയ്ക്ക് ട്രാഫിക് ബ്ലോക്കാണ്. കാരണം, കലൂരിലെ സെന്റ് ആന്റണീസ് കുരിശിയാണ്. ഇതിന്റെ മെയിൻ പള്ളി കടവത്ര - കലൂർ റോഡിൽ ‘ഈച്ചയാടി’ ഇരിപ്പുണ്ട്. ധാരാളം സ്ഥലവും പാർക്കിങ്ങ് സൗകര്യവും അവിടെയുണ്ട്.

എല്ലാ ചൊവ്വഴ്ചയും എറണാകുളം നഗരത്തെ ബന്ധിയാക്കുന്ന ഈ പള്ളിക്കച്ചവടം അവസാനിപ്പിക്കണം. പൊതുസ്ഥലം പൊതുവാണ്. അത് കലൂർ സെന്റ് ആന്റണീസ് കുരിശി എന്ന കച്ചവടസ്ഥാപനത്തിന് തീറെഴുതുന്നത് എന്തിന്?

പ്രാർത്ഥിക്കാൻ അവിടെ ആളു വരുന്നത് അവരുടെ വ്യക്തിപരമായ കാര്യമാണെന്നും അതവരുടെ സ്വാതന്ത്ര്യമാണെന്നും പറയരുത്. ആ ദിവസം അവിടെ ചെന്നാൽ സൗഭാഗ്യമാണെന്ന നുണ പ്രചരിപ്പിക്കുകയും അവിടെ ചടങ്ങ് നടത്തുകയും ചെയ്യുന്നതാണു കാരണം. പ്രതി പള്ളിയാണ്, വരുന്നവരല്ല. ചൊവ്വഴ്ച പ്പരിപാടി മെയിൻ പള്ളിയിലേക്ക് മാറ്റിയാൽ മതി, നഗരത്തിലെ ‘ചൊവ്വഴ്ച ഹർത്താൽ’ അവസാനിക്കും.

കത്തോലിക്കാസഭയിലെ മതപണ്ഡിതനായ ഒരച്ഛനോട് ഇതേപ്പറ്റി ചോദിച്ചു. “നല്ല കച്ചവടം കിട്ടുന്ന സ്ഥലമായതിനാലാടാ, അവന്മാർ പോകാത്തത്. സ്റ്റേറ്റ് ഇടപെട്ട് ഈ സാമൂഹികദ്രോഹം നിർത്തിക്കണം”- അദ്ദേഹം പറഞ്ഞു. ഇറ്റലിയിൽ സെന്റ് ആന്റണീ ജനിച്ച സ്ഥലത്ത് ഇതിന്റെ നൂറിലൊന്ന് ആളില്ല. അച്ഛൻ അവിടെ പോയിട്ടുണ്ട്.

പൊതുസ്ഥലത്തെ മതസ്ഥലമാക്കുന്നതിനെതിരെ കളക്ടർ നടപടി എടുത്തു എന്നിരിക്കട്ടെ. അപ്പോൾ മതസ്വാതന്ത്ര്യം ലംഘിച്ചു എന്നു പറഞ്ഞ് ലഹള തുടങ്ങും. വിശ്വാസികളെ പള്ളി ഇറക്കും. ഇതാണവസ്ഥ!

വിശ്വാസികളെ വിഡ്ഢികളാക്കുന്ന 'പൗവ്വത്തിൽ കുരിശ്'!

(അവസാനഭാഗം)

പ്രൊഫ. പി. എൽ. ലൂക്കോസ്



സാമാന്യബോധമുള്ള ഒരാൾക്കും അംഗീകരിക്കാനാവാത്ത ഇത്തരം ബാലിശ വ്യാഖ്യാനങ്ങളേക്കാൾ സ്വീകാര്യം, ഈ കുരിശിനെക്കുറിച്ചുള്ള അവധാനപൂർവ്വമായ അന്വേഷണവും പഠനവുംവഴി ശ്രീ ജോസഫ് പുലിക്കുന്നേൽ എത്തിച്ചേരുന്ന നിഗമനങ്ങളാണ്. മാർത്തോമ്മാസ്തീവാ എന്നു പേരുമാറ്റം ചെയ്യുന്നതുവരെ പേർഷ്യൻകുരിശ് (മൈലാപ്പൂർ കുരിശ്) എന്നു വിവരിക്കപ്പെട്ടിരുന്ന കുരിശിനെ മറ്റു കുരിശുകളിൽനിന്നു വ്യത്യസ്തമാക്കുന്നത് മൂന്നു ഘടകങ്ങളാണെന്ന് അദ്ദേഹം ചൂണ്ടിക്കാണിച്ചിരുന്നു:

“1. അർത്ഥം കൃത്യമായി മനസ്സിലാക്കാൻ സാധിച്ചിട്ടില്ലെങ്കിലും പേർഷ്യൻ കുരിശിനു ചുറ്റുമുണ്ടായിരുന്ന കമാനത്തിൽ കൊത്തിയിരുന്നത് പ്രചാരലുപ്തമായിപ്പോയ പഴയ പഹ്ലവി ഭാഷയാണെന്നുള്ളത് ആരും നിഷേധിച്ചിട്ടില്ല. പേർഷ്യയിലുണ്ടായിരുന്ന കൽദായ ക്രിസ്ത്യാനികൾ ഒരിക്കലും പഹ്ലവി ഭാഷ ഉപയോഗിച്ചിരുന്നില്ല. പേർഷ്യയിലും, കേരളത്തിൽ വന്ന ശേഷവും അവരുടെ മതഭാഷ സുറിയാനിയിലായിരുന്നു എന്നതും മാനിയുടെ മതഭാഷ പഹ്ലവി ആയിരുന്നു എന്നതും അംഗീകരിക്കപ്പെട്ടിട്ടുള്ള ചരിത്രസത്യങ്ങളാണ്. അതുകൊണ്ട്, ഈ കുരിശിന്റെയും ചുറ്റുമുള്ള ലിഖിതത്തിന്റെയും കർത്താവ് പേർഷ്യാക്കാരനായ ക്രിസ്ത്യാനിയല്ല. പഹ്ലവി അറിയാമായിരുന്ന പേർഷ്യാക്കാരനായ

നായ മാനിക്കേയൻ മതാനുയായി ആയിരിക്കാനാണ് സാധ്യത.

2. ഈ കുരിശിന്റെ വേറൊരു പ്രത്യേകത കുരിശിനു താഴെയുള്ള താമരപ്പൂവാണ്. താൻ അവസാനത്തെ പ്രവാചകനാണെന്ന് അവകാശപ്പെട്ട മാനി തനിക്കുമുമ്പുള്ള മൂന്നു പ്രവാചകരായി പേർഷ്യയിലെ സൊറോവാസ്റ്ററേയും ഇന്ത്യയിലെ ബുദ്ധനെയും പാലസ്തീനയിലെ യേശുവിനെയും അംഗീകരിച്ചിരുന്നു. മാനിയുടെ മതദർശനത്തിൽ ബുദ്ധനും ബുദ്ധമതസങ്കല്പങ്ങളും അലിഞ്ഞു ചേർന്നിരുന്നു. മാനിക്കേയൻ വിശ്വാസപ്രകാരം പ്രവാചകനായ ബുദ്ധന്റെ ചിഹ്നമാണ് മാനിക്കേയൻ കുരിശിന്റെ അടിയിൽ കാണുന്ന താമര.

3. കുരിശിനുമീതെ തലകുത്തിനില്ക്കുന്ന പ്രാവാണ് മറ്റൊരു പ്രത്യേകത. യേശു കുരിശാരോഹണം നടത്തിയെന്ന് മാനിക്കേയൻ മതക്കാർ സമ്മതിച്ചിരുന്നെങ്കിലും കുരിശിൽ മരിച്ചതു യേശുവല്ല, മാനിയാണെന്നായിരുന്നു അവർ പ്രചരിപ്പിച്ചത്. മരണയേത്താൽ കുരിശിൽനിന്നു രക്ഷപ്പെട്ട യേശു വാഗ്ദാനം ചെയ്തിരുന്ന പവിത്രാത്മാവായ പാറക്ലേത്താ താനാണെന്നായിരുന്നു മാനി അവകാശപ്പെട്ടിരുന്നത്. ക്രിസ്തുവിനുശേഷം കുരിശാരോഹണംചെയ്ത മാനിയുടെ പ്രതീകമായിരുന്നു പ്രാവ് - പാറക്ലേത്താ.

അപ്പോൾ, മാനിക്കേയൻ മതസങ്കല്പത്തിലെ എല്ലാ പ്രവാചകരുടെയും ചിഹ്നങ്ങൾ മാനിക്കേയൻകുരിശിൽ ഒത്തുചേരണമെന്ന താത്പര്യത്തോടെ ഏതോ പേർഷ്യാക്കാരൻ നിർമ്മിച്ചതാണ് ഈ കുരിശ്: സൊറോവാസ്റ്ററുടെ മതഭാഷയായ പഹ്ലവി, ബുദ്ധന്റെ അടയാളമായ താമര, ക്രിസ്തുവിന്റെ പ്രതീകമായ കുരിശ്, മാനിയുടെ പ്രതീകമായ പ്രാവ്” (ഓശാന-ജൂലൈ 1993).

ശ്രീ ജോസഫ് പുലിക്കുന്നേലിന്റെ വസ്തുനിഷ്ഠവും പരിപക്വവുമായ നിഗമനങ്ങൾ അംഗീകരിക്കാനുള്ള വകതിരിവോ ഖണ്ഡിക്കാനുള്ള പ്രാഗത്ഭ്യമോ ചങ്ങനാശ്ശേരിയിലെ ദൈവശാസ്ത്രജ്ഞന്മാർക്കുണ്ടാവുമോ! സൊറോവാസ്റ്ററേ സൂചിപ്പിക്കുന്ന പഹ്ലവി ഭാഷ കമാനത്തോടുകൂടി ഒഴിവാക്കിയാലും അവശേഷിക്കുന്ന പൗവ്വത്തിൽകുരിശ് ബുദ്ധ-ക്രിസ്തു-മാനിക്കേയൻ മതചിഹ്നങ്ങളുടെ സങ്കലനമാണെന്ന് സത്യാന്വേഷികളായിരിക്കേണ്ട വിശ്വാസികൾ മനസ്സിലാക്കണം.

ഉത്ഥിതനായ യേശുക്രിസ്തുവിൽ വിശ്വസിക്കുന്നവർ ക്രൂശിതരൂപം വദിക്കേണ്ടതില്ല എന്നാണ് പൗവ്വത്തിൽ കുരിശിന്റെ പ്രചാരകന്മാർ വാദിക്കുന്നത്. ഏഴാം നൂറ്റാണ്ടു മുതൽ ക്രൂശിതരൂപം നിർമ്മിക്കാനും വണങ്ങാനും തുടങ്ങിയിട്ടും ചില മെത്രാപ്പോലീത്താമാരും അച്ചന്മാരും ഇപ്പോഴാണോ ക്രിസ്തുവിന്റെ ഉത്ഥാനം

ത്തെപ്പറ്റി ബോധവാന്മാരായത്? സാധാരണ മനുഷ്യർക്കുള്ള ഭൗതികശരീരമില്ലാതിരുന്നിട്ടും മായാവിയിലേപ്പോലെ ശരീരമുണ്ടെന്നു തോന്നിപ്പിക്കുകയും, കുരിശിൽക്കിടന്നു മരിക്കാതെ കുറെനേരം മയങ്ങിക്കിടന്നിട്ട് മരണഭയത്താൽ ഉത്ഥിതനായി അപ്രത്യക്ഷനാകുകയുമാണ് യേശു ചെയ്തതെന്നു മാനി പഠിപ്പിച്ചതാണു നമ്മളും വിശ്വസിക്കുന്നതെങ്കിൽ ക്രൂശിതരൂപം അപ്രധാനമാണ്; ഉത്ഥാനംതന്നെ സർവ്വപ്രധാനം! എന്നാൽ, മാനവസമൂഹത്തിന്റെ ആദ്യമാതാപിതാക്കൾ 20-25 ലക്ഷം വർഷങ്ങൾ മുമ്പു ചെയ്ത പാപത്തിനു പരിഹാരം ചെയ്യാനാണ് ബി.സി 7-നും 4-നു മിടയ്ക്ക് യേശു മനുഷ്യനായി പിറന്ന് പാടുപീഡകൾ സഹിച്ചു കുരിശിൽ തൂങ്ങി മരിച്ച് മനുഷ്യരെയെല്ലാം സംരക്ഷിച്ചത് എന്ന പമ്പരവിൽപ്പിത്തം കാതലായ വിശ്വാസസത്യമായി കത്തോലിക്കാസഭ ഇക്കാലത്തും പ്രഘോഷിക്കുമ്പോൾ, ഉത്ഥാനം ചെയ്തതാണ് യേശുവിന്റെ മഹത്വം എന്നു വാദിക്കുന്നത് വിരോധാഭാസമല്ലേ? “കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാ സഭ”യെന്നും, “നിന്റെ ദൈവികജീവനിൽ ഞങ്ങളെ പങ്കുകാരാക്കുവാൻ നീ ഞങ്ങളുടെ മനുഷ്യസ്വഭാവം സ്വീകരിക്കുകയും അധഃപതിച്ചുപോയ ഞങ്ങളെ സമുദ്ധരിക്കുകയും മുതലായ ഞങ്ങളെ ജീവിപ്പിക്കുകയും ചെയ്തു”വെന്നും അനുദിനം ദിവ്യബലിയിൽ ഏറ്റുപറഞ്ഞ് കർത്താവിന്റെ മനുഷ്യാവതാരത്തെയും പീഡാസഹനത്തെയും കുരിശുമരണത്തെയും വാഴ്ത്തുന്ന അച്ചന്മാരും മെത്രാന്മാരും, ഉത്ഥാനം സർവ്വപ്രധാനമാകയാൽ ക്രൂശിതരൂപം പരിത്യജിക്കണമെന്നു വാദിക്കുന്നത്, സമാനതകളില്ലാത്ത ഇരട്ടത്താപ്പാണ്! വി. കുർബ്ബാന/ദിവ്യബലി യേശുവിന്റെ അപ്പം മുറിക്കൽ ശുശ്രൂഷ(പ്രസംഗം) യുടെയും പീഡാസഹനത്തിന്റെയും കുരിശുമരണത്തിന്റെയും അനുസ്മരണമാണെന്നാണല്ലോ സാധാരണക്കാരുടെ ധാരണ. എന്നാൽ, പ്ലവനം സംബന്ധിച്ച കണ്ടുപിടിത്തത്തിന്റെ സന്തോഷംകൊണ്ടു മതിമറന്ന ആർക്കിമിഡീസ് “യുറേക്കാ, യുറേക്കാ” എന്നു വിളിച്ചുകുവിയതുപോലെ, വി. കുർബ്ബാന ഉത്ഥാനത്തിന്റെ ആഘോഷമാണെന്ന്, എന്തോ വെളിപാടു ലഭിച്ചമട്ടിൽ, ഒരു വികാരിയച്ചൻ പ്രസംഗത്തിനിടയിൽ തട്ടിവിടുന്നതു കേട്ടു! കുർബ്ബാന(ബലി) എന്നതിനു പകരം മേലിൽ ഉത്ഥാനാഘോഷം എന്നുപയോഗിക്കണമെന്നു സാരം!

എന്നെന്നും ജീവിക്കുന്നവനും മരണമില്ലാത്തവനുമെന്നു നമ്മൾ വിശ്വസിക്കുന്ന ദൈവപുത്രൻ മനുഷ്യാവതാരം ചെയ്തതിന്റെ പരമമായ ലക്ഷ്യം ഉത്ഥാനമായിരുന്നോ? ഫിലിപ്പിയർക്കുള്ള ലേഖനത്തിൽ (2:6-9) പൗലോസ്സ്ലീഹാ എഴുതിയിരിക്കുന്നതുപോലെ, ദൈവത്തിന്റെ രൂപത്തിലായിരുന്നെങ്കിലും ദൈവവുമായുള്ള സമാനത നിലനിറുത്തേണ്ട ഒരു കാര്യമായി പരിഗണിക്കാതെ തന്നെത്തന്നെ ശൂന്യനാക്കിക്കൊണ്ടു ദാസന്റെ രൂപം സ്വീകരിച്ച യേശുവിനെ “ദൈവം അത്യധികം ഉയർത്തി” “എല്ലാ നാമങ്ങൾക്കും ഉപരിയായ നാമം നല്കി”യത് ഉത്ഥാനം ചെയ്തതിനുള്ള സമ്മാനമായിരുന്നോ? “നാം പാപികളായിരിക്കേ ക്രിസ്തു നമുക്കുവേണ്ടി മരിച്ചു; അങ്ങനെ നമ്മോടുള്ള തന്റെ സ്നേഹം ദൈവം പ്രകടമാക്കിയിരിക്കുന്നു” (റോമാ 5:8) എന്നതിന്റെ അർത്ഥം കുരിശുമരണത്തേക്കാൾ ഉത്ഥാനത്തിനാണു കൂടുതൽ

പ്രാധാന്യം എന്നല്ല. ഇന്നുവരെ ഭൂമിയിൽ ജനിച്ചിട്ടുള്ള മനുഷ്യരിൽ ഏറ്റവും ആദരണീയനായി സകല ജനങ്ങളും - ക്രിസ്താന്തികർ മാത്രമല്ല - യേശുവിനെ അംഗീകരിക്കുന്നത് യേശു ഉത്ഥാനം ചെയ്തതുകൊണ്ടല്ല. സ്നേഹമാണു ദൈവം, കരുണയാണു ദൈവം എന്നു പഠിപ്പിച്ച യേശുവിന്റെ അത്യുൽകൃഷ്ടമായ പ്രബോധനങ്ങളും സത്യത്തിനും നീതിക്കും ധർമ്മികതയ്ക്കും വേണ്ടിയുള്ള ജീവാര്പ്പണവുമാണ് യേശുവിനെ സർവ്വജനവിഭാഗങ്ങൾക്കും പ്രിയങ്കരനാക്കിയത്.

“ക്രിസ്തു ഉയിർപ്പിക്കപ്പെട്ടില്ലെങ്കിൽ ഞങ്ങളുടെ പ്രസംഗം വ്യർത്ഥമാണ്. നിങ്ങളുടെ വിശ്വാസവും വ്യർത്ഥം” (1 കോറി 15:14) എന്നുള്ള പൗലോസ്സ്ലീഹായുടെ വാക്കുകളായിരിക്കാം ഉത്ഥാനവാദികൾക്കു മതിവിമ്രമമുണ്ടാക്കിയത്. യേശുവിനെ ദൈവപുത്രനായി സ്വീകരിക്കാൻ വൈമനസ്യമുണ്ടായിരുന്ന ജനസമൂഹങ്ങളെ യേശുവിന്റെ ദൈവികത ബോധ്യപ്പെടുത്താനാണ് ഉത്ഥാനം അനിഷേധ്യമായ തെളിവായി പൗലോസ്സ്ലീഹാ ചൂണ്ടിക്കാട്ടിയത്. കൂട്ടത്തിൽ പുനരുത്ഥാനം എല്ലാവർക്കും അവകാശപ്പെട്ടതാണെന്നു തെളിയിക്കേണ്ടതും ആവശ്യമായിരുന്നു. യേശു ദൈവപുത്രനാണെന്ന് ഉറച്ചു വിശ്വസിക്കുന്നവർക്ക് യേശുവിന്റെ പീഡാസഹനത്തെക്കാളും കുരിശുമരണത്തേക്കാളും പ്രധാനമല്ല ഉത്ഥാനം. അമർത്ത്യനും അനശ്വരനുമായ ദൈവപുത്രൻ ഉത്ഥാനം അത്രവലിയ ആനന്ദകരമായിരുന്നോ? തന്റെ മനുഷ്യസ്വഭാവം (മനുഷിക രൂപം) മാത്രം കുരിശിൽ ഹോമിച്ചശേഷം ദൈവികപുരുഷനായ യേശു ഉത്ഥാനംചെയ്തത് തികച്ചും സ്വാഭാവികനടപടി മാത്രമായിരുന്നില്ലേ? ഉത്ഥാനംചെയ്യാതെ കല്പനാകാലത്തോളം ദൈവപുത്രൻ കല്ലറയിൽത്തന്നെ കിടക്കണമായിരുന്നോ? സത്യത്തിന്റെയും നീതിയുടെയും സ്നേഹത്തിന്റെയും സഹിഷ്ണുതയുടെയും വഴികളിലൂടെ സർവ്വജനങ്ങളെയും ദൈവത്തിലേക്കു നയിക്കാനാണ് യേശു ജനിച്ചതും കുരിശുമരണം വരിച്ചതും. ആ മഹാത്യാഗത്തിന്റെ പ്രതീകമായിട്ടുള്ള കുരിശിനെയാണ് ലോകത്തിൽ എല്ലായിടത്തുമുള്ള ക്രിസ്തീയ വിശ്വാസികൾ വന്ദിക്കുന്നത്. ഓരോരുത്തരുടെയും ഭാവന കാടുകയറുന്നതനുസരിച്ചുള്ള അലങ്കാരക്കുരിശിലല്ല യേശു തൂങ്ങി മരിച്ചത്. പൗലോസ് സ്ലീഹാ പറഞ്ഞിട്ടുള്ളതുപോലെ “നമ്മുടെ കർത്താവായ യേശു ക്രിസ്തുവിന്റെ കുരിശിലല്ലാതെ മറ്റൊന്നിലും മേന്മഭാവിക്കാൻ നമുക്ക് ഇടയാകാതിരിക്കട്ടെ” (ഗലാ. 6:14).

പൗവൃത്തിൽ കുരിശിന്റെപേരിൽ എത്രയെത്ര ഇടവകകളിലാണ് സംഘർഷം ഉടലെടുത്തത്! വളരെയേറെ സമാധാനത്തിലും സന്തുഷ്ടിയിലും കഴിഞ്ഞിരുന്ന ഷിക്കാഗോയിലെ സീറോ - മലബാർ വിശ്വാസികൾക്കിടയിൽ പോലും എത്ര രൂക്ഷമായ ഭിന്നതകൾക്കും കലഹങ്ങൾക്കുമാണ് സീറോ മലബാർ ബിഷപ്പും പൗവൃത്തിൽകുരിശും ഇടയാക്കിയത്! ചങ്ങനാശ്ശേരി അതിരൂപതയിൽത്തന്നെ എത്രയെത്ര പ്രതിഷേധങ്ങളും പ്രക്ഷോഭങ്ങളുമാണ് അരങ്ങേറിയത്! ഈ കുരിശു പ്രതിഷ്ഠിക്കാൻ

വേണ്ടിമാത്രം എത്ര ഭീമമായ തുകകൾ ദുർവ്വയം ചെയ്താണ് പള്ളികൾ പൊളിച്ചുപണിയുന്നത്! ക്രിസ്തൻ രാത്രിയിലെ ആഘോഷവേളയിൽ പൗവ്വത്തിൽ കുരിശ് ഉയർത്തിപ്പിടിച്ചുകൊണ്ട് വൈദികൻ പ്രദക്ഷിണം നയിക്കുന്നതും, ഈ കോപ്രായത്തിന്റെ അനൗചിത്യം തെല്ലും മനസ്സിലാക്കാൻ കഴിവില്ലാത്ത കഴുതകളായ വിശ്വാസികളെക്കൊണ്ടു പൗവ്വത്തിൽ കുരിശു മുത്തിക്കുന്നതും നിന്ദ്യവും നികൃഷ്ടവും അറപ്പുള്ളവാക്കുന്നതുമായ അനുഷ്ഠാനങ്ങളാണ്.

സഭയുടെ മൗലികമായ പ്രബോധനത്തിനും പരമ്പരാഗതമായ വിശ്വാസത്തിനും ധാരണകൾക്കും വിരുദ്ധമായി ചില മെത്രാന്മാരും കുറേയേറെ പുരോഹിതരും പ്രഘോഷിക്കുന്ന വിവരക്കേടുകൾ പഴയകാലത്തെ മാനദണ്ഡങ്ങളനുസരിച്ചു വിലയിരുത്തി, തികഞ്ഞ പാഷണ്ഡതയാണെന്നു തിരിച്ചറിയാനും അവരെ തിരുത്താനുമുള്ള ബാധ്യത സീറോ - മലബാർ സിനഡിനില്ലേ? 1231-ൽ ഗ്രിഗറി ഒൻപതാമൻ മാർപാപ്പായുടെ അംഗീകാരത്തോടെ ആരംഭിക്കുകയും എന്തെങ്കിലും പാഷണ്ഡത (heresy) ആരോപിച്ച് ജോവാൻ ഓഫ് ആർക്കിനെപ്പോലെ പതിനായിരക്കണക്കിനാളുകളെ കൊലപ്പെടുത്തിയതിൽ (stakes) കെട്ടിയിട്ടു ജീവനോടെ ചുട്ടുകൊല്ലുകയുംചെയ്ത ഇൻക്വിസിഷൻ ഇപ്പോഴും നിലവിലുണ്ടായിരുന്നെങ്കിൽ, പൗവ്വത്തിൽ കുരിശുകാരും ഇൻക്വിസിഷന്റെ വിചാരണയ്ക്കും കടുത്ത ശിക്ഷക്കും വിധേയരാകുമായിരുന്നില്ലേ? ക്രിസ്തീയ വിശ്വാസത്തിനു വിരുദ്ധവും പല മതങ്ങളുടെ ചിഹ്നങ്ങൾ കൂട്ടിച്ചേർത്തുണ്ടാക്കിയതുമായ ഈ കുരിശു പ്രചരിപ്പിക്കാനായി കാട്ടിക്കൂട്ടുന്ന പേക്കുത്തുകൾ കേരളത്തിലെയും ഭാരതത്തിലെയും മെത്രാൻ സംഘങ്ങൾ കണ്ടില്ലെന്നു നടിക്കുകയാണ്! അനേകലക്ഷം വിശ്വാസികൾക്കുണ്ടാവുന്ന അമ്പരപ്പും മനോവേദനയും മെത്രാന്മാരുടെ കണ്ണുകൾ തുറപ്പിക്കുന്നില്ല! തങ്ങളുടെ കണ്ണുകളിലുള്ള തുലാങ്ങൾ (beams) കാണാതെ മറ്റുള്ളവരുടെ കണ്ണുകളിലെ കരടുകൾ കണ്ടുപിടിക്കാൻ നമ്മുടെ മെത്രാന്മാർ ജാഗരൂകരാണ്! ഉത്തരത്തിന്റെ അടിയിലിരിക്കുന്ന പല്ലി താനാണ് ഉത്തരം താങ്ങിനിറുത്തുന്നത് എന്നു വിചാരിക്കുന്നതുപോലെ, കേരളത്തിലെ വിവിധ ജനസമൂഹങ്ങളും രാഷ്ട്രീയ കക്ഷികളും തങ്ങളുടെ ചൊല്ലുവിളിയനുസരിച്ചു കഴിയുന്നവരാണെന്നു സ്വപ്നം കാണാൻ നമ്മുടെ മെത്രാന്മാർ മിടുക്കന്മാരാണ്! ശബരിമല സമരക്കാരെയും, ബി.ജെ.പി.യെയും ചെറുത്തു നില്ക്കാൻ സർക്കാർ പിൻതുണയോടെ വനിതാമതിൽ

സംഘടിപ്പിച്ചപ്പോൾ ചേരിതിരിവും വിഭാഗീയ നീക്കങ്ങളും ഒഴിവാക്കണമെന്ന് കെ.സി.ബി.സി. പത്രക്കുറിപ്പിലൂടെ താക്കീതുചെയ്തു (മാതൃഭൂമി 18-12-2018). കേരള കത്തോലിക്കാസഭയിലെ വിഭാഗീയതകളും ചേരിതിരിവുകളും സംഘർഷങ്ങളും എത്ര ഭംഗിയായി നമ്മുടെ മെത്രാന്മാർ പരിഹരിച്ചിരിക്കുന്നു! ശബരിമലയിലെ സ്ത്രീപ്രവേശനപ്രശ്നം സമാധാനപരമായ ചർച്ചകളിലൂടെ ഉടൻ പരിഹരിക്കണമെന്നു ശാസനനല്കാനും കെ. സി. ബി. സി മടിച്ചില്ല! (The Hindu 4-1-2019). എള്ളു ചോരുന്നതു കാണുന്ന നമ്മുടെ മെത്രാന്മാർ തേങ്ങാ ചോരുന്നതു കാണുന്നില്ല!

ഉപസംഹാരം രസകരമായ ഒരു നൂറുണ്ടു കഥയാകട്ടെ. സങ്കല്പകഥയല്ല; ആധികാരികമെന്നു കരുതേണ്ട ഒരു ഗ്രന്ഥത്തിൽ വായിച്ചതാണ്. കുരിശു യുദ്ധങ്ങൾക്കു വളരെക്കാലം മുൻപ് പശ്ചിമേഷ്യൻ രാജ്യങ്ങളിൽ മുഹമ്മദീയരും, ക്രിസ്ത്യാനികളും വളരെ സൗഹൃദത്തിൽ കഴിഞ്ഞിരുന്ന കാലം. ക്രിസ്തുവിനെ ഒരു പ്രവാചകനായി (ഈശാനബി) ഇസ്ലാം മതക്കാർ അംഗീകരിക്കുകയും ബഹുമാനിക്കുകയും ചെയ്തിരുന്നുവെന്നുകൊണ്ട്, യേശുവിന്റെ കുരിശിലെ മരണം വലിയ അപമാനവും ഭോഷത്തവുമായിട്ടാണ് അവർക്കു തോന്നിയത്. ഏഴാം നൂറ്റാണ്ടു മുതൽ വിവിധ ക്രൈസ്തവസഭകൾ ക്രിസ്തുവിന്റെ ചിത്രങ്ങളും രൂപങ്ങളും വ്യാപകമായി ഉപയോഗിക്കാൻ തുടങ്ങിയത് അവർക്കു കൂടുതൽ അസ്വസ്ഥത ഉളവാക്കി. അള്ളാഹുവിന്റെ ചിത്രങ്ങളും രൂപങ്ങളും നിർമ്മിക്കുന്നതിനു വിലക്കുള്ളവരാണല്ലോ ഇസ്ലാം മതക്കാർ. അതുകൊണ്ട് അപമാനത്തിന്റെയും ഭോഷത്തത്തിന്റെയും ചിഹ്നമായ കുരിശിനും ക്രൂശിതരൂപത്തിനും പകരം ക്രിസ്തുവിന്റെ രാജകീയമായ ജറുസലേം പ്രവേശനത്തിന്റെ ഓർമ്മയ്ക്കായി ക്രിസ്തു വാഹനമായി ഉപയോഗിച്ച കഴുതയെ വണങ്ങുന്നതായിരിക്കും കൂടുതൽ അഭികാമ്യമെന്ന് സ്നേഹപൂർവ്വം, മനസ്സിൽ യാതൊരു കാലുഷ്യവുമില്ലാതെ, അവർ ക്രിസ്ത്യാനികളെ ഉപദേശിച്ചു! നമ്മുടെ അച്ചന്മാരും മെത്രാച്ചന്മാരുംകൂടി ക്രൂശിതരൂപങ്ങൾ എവിടെനിന്നെല്ലാം മാറ്റി, കർത്താവുമായി യാതൊരു ബന്ധവുമില്ലാത്ത പൗവ്വത്തിൽ കുരിശുകൾ സ്ഥാപിക്കുന്നുവോ, അവിടെയെല്ലാം കഴുതയുടെ രൂപങ്ങൾ പ്രതിഷ്ഠിക്കുന്ന തല്ലേ നല്ലതെന്ന് ചിന്തിക്കാവുന്നതാണ്.

(അവസാനിച്ചു) ഫോൺ: 9446578174

സത്യജാല

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
 'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി!
 'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!
 'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
 ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...
 യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക
 'സത്യജാല' - വായിക്കുക, വരികാരാകുക, പ്രചരിപ്പിക്കുക!

മതങ്ങളും മാനവപുരോഗതിയും

മതങ്ങളും വിശ്വാസങ്ങളും മാനവപുരോഗതിയെ എത്രത്തോളം തടസ്സപ്പെടുത്തിയിട്ടുണ്ടെന്നു തിട്ടപ്പെടുത്താനാവില്ല. മതങ്ങളില്ലായിരുന്നെങ്കിൽ ഒരായിരം കൊല്ലത്തെ നേട്ടങ്ങൾക്കുടി ഇതിനകംതന്നെ കൈവരിക്കാൻ മനുഷ്യനു കഴിഞ്ഞേനെ! മനുഷ്യൻ കൈവരിച്ച എല്ലാ പുരോഗതിക്കും നിദാനമായത് സ്വതന്ത്രചിന്തയാണ്. എന്നാൽ ചിന്തിക്കാനുള്ള ശേഷി വേണ്ടവിധം പ്രയോജനപ്പെടുത്താൻ മഹാഭൂരിപക്ഷം മനുഷ്യർക്കും സാധ്യമാകാതെപോയി. അന്ധവിശ്വാസങ്ങളാൽ ശീതീകരിക്കപ്പെടുകയും സംഘടിതപീഡനങ്ങളാൽ നിഷ്ക്രിയമാക്കപ്പെടുകയും ചെയ്ത മനുഷ്യബുദ്ധിയത്രയും സമൂഹത്തിനു പ്രയോജനപ്പെടാതെ നിഷ്ഫലമാവുകയാണു ചെയ്തത്. ശാസ്ത്രം നേഷികളും തത്വചിന്തകരും കലാപ്രതിഭകളുമൊക്കെയായി സമൂഹത്തിനു മുതൽക്കൂട്ടാകുമായിരുന്ന അനേകായിരം ധീഷണാശാലികളെ മതം മുളയിലേ നുള്ളിയിരിക്കുന്നു.

യൂറോപ്പിനെ ദീർഘകാലം അന്ധകാരത്തിൽ തളച്ചിട്ട മതം, സ്വതന്ത്രചിന്തകരോടും സത്യാന്വേഷികളോടും അനുവർത്തിച്ച ക്രൂരതകൾ അളവറ്റതാണ്. അന്വേഷണത്തിന്റെ എല്ലാ ജാലകങ്ങളും കൊട്ടിയടച്ച് താഴിട്ടുപൂട്ടി. മൗലികചിന്തകളെല്ലാം മതനിന്ദയായി വ്യാഖ്യാനിക്കപ്പെട്ടു. സത്യാന്വേഷണത്തിന്റെ ചോദനയായ സംശയങ്ങളും ചോദ്യങ്ങളും പൈശാചികതയായും ദൈവനിന്ദയായും ചിത്രീകരിക്കപ്പെട്ടു.

രോഗഹേതു ദൈവകോപമാണെന്ന വിശ്വാസം ചികിത്സാശാസ്ത്രത്തെ ദീർഘകാലത്തേക്കു മരവിപ്പിച്ചു. പ്രാർത്ഥനയും ബലിയും വഴിപാടുമായി ദൈവങ്ങളെ പ്രീണിപ്പിക്കുകയാണുവേണ്ടതെന്നും മരുന്നും ചികിത്സയും നിഷിദ്ധമാണെന്നും വിശ്വാസം ശഠിച്ചു. രക്തപര്യയന വ്യവസ്ഥയെക്കുറിച്ച് പഠനം നടത്തിയ സർവീറ്റസിനെ വധിച്ചു. ശരീരശാസ്ത്രത്തിന്റെ പിതാവ് എന്നറിയപ്പെട്ട വസേലിയസ്സിനെ നാടു കടത്തി. സ്ത്രീകൾക്ക് ഒരു വാരിയെല്ലു കുറവാണെന്ന വിശ്വാസത്തെ അദ്ദേഹം ചോദ്യംചെയ്തു എന്നതായിരുന്നു കുറ്റം! വേദന ദൈവസൃഷ്ടിയായതിനാൽ വേദനസംഹാരി ഔഷധങ്ങൾ ദൈവവിരുദ്ധമായി. “സ്ത്രീയേ നീ വേദനയോടെ പ്രസവിക്കും” എന്ന കൽപ്പനയ്ക്കു വിരുദ്ധമായതിനാൽ വേദനസംഹാരികളുപയോഗിച്ചുള്ള സുഖപ്രസവങ്ങൾ വിലക്കപ്പെട്ടു. ജനനനിയന്ത്രണം കൊടിയ പാപമാണെന്ന നിലപാടിൽ മതം ഇന്നും ഉറച്ചുനിൽക്കുന്നു. പ്രകൃതി ക്ഷോഭങ്ങൾ ദൈവികശിക്ഷയായതിനാൽ മിന്നൽരക്ഷാ ഉപകരണങ്ങൾപോലും ദൈവകോപത്തിനിടവരുത്തുമെന്ന് വ്യാകുലപ്പെട്ടു. എഡിസൺ വൈദ്യുതബൾബു പ്രകാശിപ്പിച്ചപ്പോൾ ദൈവഹിതമായ ഇരുളിനെ ചോദ്യം ചെയ്തുകൂടാ എന്ന തടസ്സവാദംപോലും ഉയർന്നുവത്രേ!

നിരവധി കണ്ടുപിടുത്തങ്ങൾ നടത്തിയ റോഗർ ബേക്കൺ എന്ന ശാസ്ത്രജ്ഞനെ 14 വർഷം തടവിലിട്ടു

കയും അദ്ദേഹത്തിന്റെ കൃതികൾ നിരോധിക്കുകയുംചെയ്തു. സഭ. ബൈബിൾ വചനങ്ങൾക്കു വിരുദ്ധമായി ഭൂമി ഉരുണ്ടതാണെന്നു ആദ്യം പറഞ്ഞ പ്രശസ്തശാസ്ത്രപ്രതിഭയായ ബ്രൂണോയെ ജീവനോടെ ചൂട്ടുകൊന്നു. ഗലീലിയോയെ തൂറുകിലിട്ടു. ഗണിതശാസ്ത്രജ്ഞയായ ഹൈപ്പേഷ്യായെ കൊലചെയ്തു. ഫ്രാൻസിസ് ബേക്കൺ ജയിലിലടച്ചു. വോൾട്ടയെ പുറത്താക്കി. ജോവാൻ ഓഫ് ആർക്കിനെ പച്ചയ്ക്ക് തീ കൊളുത്തിക്കൊന്നു. വൈക്ലിഫിന്റെ അസ്ഥികൾ 31 വർഷങ്ങൾക്കുശേഷം മാന്തിയെടുത്ത് ചൂട്ടുകരിച്ചു. ആർനോൾഡ് ഒബ്രെസിയായെ തൂക്കിക്കൊന്ന് കത്തിച്ച് ഭസ്മം നദിയിലൊഴുക്കി. ഫ്രഞ്ച് റിപ്പബ്ലിക്കിന് ശാസ്ത്രജ്ഞന്മാരെ ആവശ്യമില്ലെന്നാക്രോശിച്ചുകൊണ്ട് രസതന്ത്രജ്ഞനായിരുന്ന ലാവോഷ്യയുടെ തല വെട്ടി.

വിമാനം കണ്ടുപിടിച്ചയുടനെ, സ്വർഗത്തിൽ മുട്ടിക്കാൻ ബാബേൽ ഗോപുരം പണിതവർക്കുണ്ടായ ദുരന്നുഭവം ഓർമ്മിപ്പിക്കാനും പുരോഹിതർ മരന്നില്ല. പെട്രോളിയം കണ്ടെത്തി ഖനനത്തിനൊരുങ്ങവേ, അതും ഈശ്വരേച്ഛക്കെതിരെന്ന വ്യാഖ്യാനമുണ്ടായി. ലോകാവസാനദിനത്തിൽ ഭൂമിയെ

യൂറോപ്പിനെ ദീർഘകാലം അന്ധകാരത്തിൽ തളച്ചിട്ട മതം, സ്വതന്ത്രചിന്തകരോടും സത്യാന്വേഷികളോടും അനുവർത്തിച്ച ക്രൂരതകൾ അളവറ്റതാണ്. അന്വേഷണത്തിന്റെ എല്ലാ ജാലകങ്ങളും കൊട്ടിയടച്ച് താഴിട്ടുപൂട്ടി. മൗലിക ചിന്തകളെല്ലാം മതനിന്ദയായി വ്യാഖ്യാനിക്കപ്പെട്ടു.

തകർക്കാൻ ദൈവം കരുതി വെച്ച ഇന്ധനമാണതെന്ന വാദവുമായി അമേരിക്കയിൽ ഒരു പുരോഹിതൻ കോടതിയെ സമീപിച്ചു! ഡാർവിൻ, സ്പെൻസർ, ഹക്സലി തുടങ്ങിയവരുടെ പുസ്തകങ്ങൾക്ക് ഇംഗ്ലണ്ടിലെ പ്രൊട്ടസ്റ്റന്റ് സഭ വിലക്കേർപ്പെടുത്തി. അനുഗൃഹീത സാഹിത്യകാരൻ ഖലീൽ ജിബ്രാണെ ലബനനിൽനിന്നു നാടുകടത്തി, അദ്ദേഹത്തിന്റെ പുസ്തകങ്ങൾ ബെയ്റൂത്തിലെ ചന്തയിൽ കൂട്ടിയിട്ട് കത്തിച്ചു. മാർക്സിന്റെയും ഡാർവിന്റെയും ഫ്രോയിഡിന്റെയും കൃതികൾക്ക് മുസ്ലീം രാജ്യങ്ങളിൽ ഇന്നും നിരോധനം നിലനിൽക്കുന്നു. അലക്സാൻഡ്രിയയിലെ അമൂല്യ വിജ്ഞാനശേഖരം അഗ്നിക്കിരയാക്കിയത് ഖുർആൻ ഉയർത്തിപ്പിടിച്ചുകൊണ്ടായിരുന്നു!

മന്ത്രിച്ചുതലും കൊമ്പുവെക്കലുമാണു മേത്തരം ചികിത്സ എന്നും, ഈച്ചയുടെ ഒരു ചിറകിൽ രോഗവും മറ്റേ ചിറകിൽ മരുന്നുമാണെന്നും വിശ്വസിച്ച ഇസ്ലാമികലോകത്തുനിന്നും വൈദ്യശാസ്ത്രത്തിനു കാര്യമായ സംഭാവനകളൊന്നുമുണ്ടായില്ല.

കുഷ്ഠം, അപസ്മാരം, മനോരോഗങ്ങൾ മുതലായവ ദുർമന്ത്രവാദങ്ങളുടെ ലക്ഷണങ്ങളായി വ്യാഖ്യാനിക്കപ്പെടുകയും നിരപരാധികളായ അനേകായിരം രോഗികൾ അറുങ്കൊല ചെയ്യപ്പെടുകയും ചെയ്തു. അന്ധവിശ്വാസങ്ങൾ മനുഷ്യപുരോഗതിക്കു വിലങ്ങുതടിയായതിന്റെ ഉദാഹരണങ്ങൾ അവസാനിക്കുന്നില്ല.

പ്രതിബന്ധങ്ങളെ ആത്മവിശ്വാസത്തോടെ നേരിടാനല്ല, വിധിക്കു കീഴടങ്ങാനാണു മതം മനുഷ്യനെ പ്രേരിപ്പിച്ചത്. ഇത് മനുഷ്യന്റെ കർമശേഷിയെയും അന്വേഷണകൗതുകത്തെയും നിഷ്പ്രഭമാക്കി. സുഖവും സന്തോഷവും പാപമാണെന്ന തോന്നലാണു വിശ്വാസികളെ മനോരോഗികളും പരപീഡനപ്രേമികളുമാക്കുന്നത്. വിധേയത്വവും മാനസികാടിമത്തവും ശീലിച്ച മഹാഭൂരിപക്ഷത്തെ മോക്ഷപ്രതീക്ഷയിൽ മയക്കിക്കിടത്തി ചൂഷണംചെയ്യാൻ അധികാരവും സമ്പത്തുമുള്ളവർക്കു ക്ഷിപ്രസാധ്യമായി.

ജീവിതത്തിലെ എല്ലാ ഉത്കർഷചിന്തകളെയും മതം എതിർത്തു. നൈസർഗികമായ ചോദനകളെയും സഹജമായ നന്മകളെയും അതു കരിച്ചുകളഞ്ഞു. പ്രകൃതിവിരുദ്ധവും നിരർത്ഥകവുമായ ഒട്ടേറെ ആചാരങ്ങൾ അതു മനുഷ്യന്റെ മേൽ കെട്ടിയേൽപ്പിച്ചു. പ്രയോജനരഹിതമായ കാര്യങ്ങൾക്കായി സമ്പത്തും അധാനവും ദുർവ്യയംചെയ്യാൻ അതു മനുഷ്യനെ നിർബന്ധിച്ചു.

ഇന്ത്യയിൽ ജനങ്ങളുടെ ജീവിതപുരോഗതിക്കു തടസ്സംനിൽക്കുന്നതിൽ വിശ്വാസത്തോളം വലിയ പങ്ക് മറ്റൊന്നിനുമില്ല. നമ്മുടെ പൊതുസമ്പത്തിന്റെ ഗണ്യമായ ഭാഗം ചെലവഴിക്കപ്പെടുന്നത് മതകാലുഷ്യങ്ങളെ നേരിടുന്നതിനാണ്. കാശ്മീരിലെ ഭീകരവാദത്തെ ചെറുക്കാൻ നാം ചെലവിടുന്ന കോടികൾക്കു കണക്കുണ്ടോ? അമർനാഥിലെ തീർത്ഥാടകരെ രക്ഷിക്കാൻ മാത്രം ഖജനാവിൽനിന്നു നല്ലൊരു പങ്ക് മാറ്റിവയ്ക്കുന്നു. ദരിദ്രർക്കുള്ള റേഷൻ സബ്സിഡി നിർത്തലാക്കുന്ന ഭരണകൂടം, സമ്പന്നർക്കു മാത്രം നിർബന്ധമുള്ള ഹജ്ജിനു വൻ തുക സബ്സിഡി നൽകുന്നു. ജീവിതാഭിവൃദ്ധിക്കായി ചിലവഴിക്കേണ്ട ധനത്തിന്റെ സിംഹഭാഗവും മുദ്രവിശ്വാസങ്ങൾക്കും വ്യർത്ഥാനുഷ്ഠാനങ്ങൾക്കുമായി വ്യയംചെയ്യുന്ന ഒരു സമൂഹത്തിനു പുരോഗതി കൈവരിക്കാനാവുമോ?

കേരളത്തിൽ അനാവശ്യമായി കെട്ടിയുയർത്തുന്ന പള്ളിമിനാരങ്ങൾക്കുവേണ്ടി ഉപയോഗിക്കുന്ന കോൺക്രീറ്റിന്റെ പണംമാത്രം മതിയാകും ഇവിടെ വീടില്ലാത്തവർക്കെല്ലാം വീടു വെച്ചു കൊടുക്കാൻ. ഭക്തിയുടെ പേരിൽ കത്തിച്ചു കളയുന്ന നെയ്യും നാളികേരവും മറ്റു ഭക്ഷണവസ്തുക്കളും പോഷകാഹാരമില്ലാതെ കഷ്ടപ്പെടുന്ന ആദിവാസികൾക്കു കൊടുത്താൽ അവരുടെ പട്ടിണി മാറിക്കിട്ടും. തീർത്ഥാടനങ്ങൾ ഒഴിവാക്കി പ്രാർത്ഥന വീട്ടിലാക്കിയാൽത്തന്നെ അനേകം കോടി മിച്ചമുണ്ടാക്കാം; വാഹനാപകടങ്ങളുടെ 25 ശതമാനമെങ്കിലും കുറഞ്ഞു കിട്ടുകയുംചെയ്യും. സർവവ്യാപിയും സർവജ്ഞാനിയുമായ ഈശ്വരൻ വീട്ടിൽനിന്നു വിളിച്ചാലും കേൾക്കാതിരിക്കുകയില്ലല്ലോ!

(‘Church Act Council’ വാട്ട്സാപ്പ് ഗ്രൂപ്പിൽ 2018 നവം.23-നു വന്ന ഒരു പോസ്റ്റ്)

അശ്ത്താര പരിഹസിക്കാനുള്ള വേദിയോ?

സിസ്റ്റിലിയാമ്മ പാറപ്പുറം

വയനാട് ജില്ലയിൽ കല്പറ്റ ഡി പോൾ പള്ളി ഇടവക അംഗമാണ് ഞാൻ. ആറു വർഷം മുമ്പു നടന്ന ഒരു സംഭവമാണ് ഞാൻ പറയാൻ തുടങ്ങുന്നത്. എന്റെ മനസ്സിലിരുന്നു നീറിപ്പുകയുന്ന ആ അനുഭവം ഇപ്പോൾ ‘സത്യജാല’യുമായി പങ്കു വയ്ക്കാൻ ആഗ്രഹിക്കുകയാണ്.

അന്ന് ഓശാന ഞായറാഴ്ചയായിരുന്നു. ഞങ്ങളുടെ വാർഡിന്റെ കാഴ്ചവയ്പുംകൂടിയിരുന്നു, അന്ന്. നേരത്തെ പള്ളിയിലെത്താനുള്ള ബദ്ധപ്പാടിൽ ഒരു ചായമാത്രം കുടിച്ചിട്ടാണ് ഞാൻ പോയത്. കാഴ്ചവയ്പ് കഴിഞ്ഞ് ഓശാനയുടെ ഓല വാങ്ങി കൈയിൽ പിടിച്ചിരുന്നു. അപ്പോൾ പ്രമേഹരോഗിയായ എനിക്ക് ഷുഗർ താഴാൻ തുടങ്ങി തായി എനിക്കനുഭവപ്പെട്ടു. പള്ളിയും ജനങ്ങളുമെല്ലാം ഒരു വട്ടത്തിലായി കറങ്ങുന്നതുപോലെ തോന്നി.

ഇരുന്ന ബഞ്ചിൽനിന്നെണ്ണീറ്റ് ഞാൻ പുറത്തുവന്ന് പടിയിലിരുന്നു. ഒന്നും സംസാരിക്കാൻ വയ്യാതെ വിയർത്തു മുങ്ങി. ഒരു തുള്ളി വെള്ളത്തിനായി നാവ് വരണ്ടു. എല്ലാവരും കുർബ്ബാനയിൽ ലയിച്ചിരിക്കുകയാണ്.

കുറച്ചു സമയം അങ്ങനെ ഇരുന്നശേഷം ഒരു വിധം ഞാനെണ്ണീറ്റു. പള്ളിയുടെ മുന്നിൽ റോഡിന് എതിർവശത്ത് ഒരു ചായക്കടയുണ്ടായിരുന്നു. അദ്ധ്യാപികയായ എന്റെ ഒരു സ്റ്റുഡന്റ് ആയിരുന്നു കടയിലെ പയ്യൻ. കടയിലേക്ക് കയറിയപ്പോൾത്തന്നെ അവിടെക്കിടന്നിരുന്ന ബഞ്ചിലേക്കു ഞാൻ വീണുപോയി. കടക്കാരന് പറയാതെത്തന്നെ കാര്യം മനസ്സിലായി. ഒരു ചായയും ഒരു കടിയും എന്നെ വിളിച്ചിരുത്തി കൈയിൽ തന്നു. ചായ കുടിച്ചപ്പോൾത്തന്നെ ഒരുപാട് ആശ്വാസമായി.

പിന്നീട് ഒരു ഓട്ടോയിൽ കയറ്റി അവൻ എന്നെ വീട്ടിൽ എത്തിച്ചു. അപ്പോഴും ഓല മടക്കി കൈയിൽ പിടിച്ചിരുന്നു.

കുർബ്ബാന ചൊല്ലുന്ന അച്ചൻ കൈയിൽ ഓലയും പിടിച്ച് പോകുന്ന ആളെ കണ്ടിരുന്നു. അപ്പോൾത്തന്നെ പ്രസംഗത്തിനിടെ, 'ഒരു അവിശ്വാസിയായ സ്ത്രീ കുർബ്ബാനയുടെയിടയ്ക്ക് ഓലയും പിടിച്ച് ഇറങ്ങിപ്പോയ' കാര്യം പരിഹസിച്ചു പറഞ്ഞിരുന്നുവെന്ന് പിന്നീട് കൂട്ടുകാർ പറഞ്ഞറിഞ്ഞു.

മൂന്നു കൊല്ലം തുടർച്ചയായി ഓശാന ഞായറാഴ്ചകളിലെ പ്രസംഗത്തിനിടെ ആ വൈദികൻ ഈ പരിഹാസം ആവർത്തിച്ചു. മൂന്നാമത്തെ വർഷവും ഈ പരിപാടി ആവർത്തിക്കുമ്പോൾ ഞാനും പള്ളിയിലുണ്ടായിരുന്നു. എന്നിലെ ധർമരോഷം ആളിക്കത്തി. ഇരിപ്പിടത്തിൽനിന്നും ഞാൻ അറിയാതെ തന്നെ എണിക്കാൻ ശ്രമിച്ചു. പക്ഷേ, കൂടുംബത്തെയും മക്കളെയുംകുറിച്ചുള്ള ഒരു വീണ്ടുവിചാരം പ്രതികരിക്കുന്നതിൽനിന്ന് എന്നെ പിന്നോട്ടു വലിച്ചു.

പിന്നീട് കുറേദിവസം എനിക്ക് ഉറങ്ങാൻപോലും കഴിഞ്ഞില്ല. പ്രതികരിക്കാൻ കിട്ടിയ ഒരു നല്ല അവസരം ഞാൻ പാഴാക്കിയല്ലോ എന്നോർക്കുമ്പോൾ ഇപ്പോഴും വലിയ നഷ്ടബോധം തോന്നുന്നു.

അക്കാലംതന്നെ അയാൾ ആ പള്ളിയിൽനിന്നും സ്ഥലംമാറിപ്പോയി. പുതിയ പള്ളിയിലും അയാൾ ഇത് ആവർത്തിച്ച് രസിക്കുന്നുണ്ടാകും!

സ്നേഹിക്കാനും ക്ഷമിക്കാനും പഠിപ്പിച്ച, കാലിത്തൊഴുത്തിൽ പിറന്ന് എളിയവരിൽ എളിയവനായി ജീവിച്ച യേശുനാഥന്റെ പ്രതിപുരുഷൻ എന്ന് നടിക്കുന്ന അയാൾ പാവനമായി നമ്മൾ കാണുന്ന അൾത്താരപോലും മറ്റുള്ളവരെ താഴ്ത്തിക്കൊണ്ടും പരിഹസിക്കാനുമാണ് ഉപയോഗിച്ചത്. പുരോഹിതന്മാരുടെ ഗർവ്വം ധർഷ്ട്യവും ഇത്രയധികം മുർധന്യത്തിൽ എത്തിയിട്ടും പ്രതികരിക്കാൻ എനിക്കടക്കം എല്ലാവർക്കും ഭയമോ മടിയോ ആണെന്നു ഉള്ളതാണ് യഥാർത്ഥ്യം.

എന്തുകൊണ്ടാണ് കുർബ്ബാനയുടെ സമയത്തു പുറത്തുപോയതെന്ന് എന്നോട് നേരിട്ടുചോദിക്കാനുള്ള സാമാന്യമര്യാദപോലും കാണിക്കാൻ അയാളുടെ ധർഷ്ട്യം അയാളെ

അനുവദിച്ചില്ല. പരിഹാസത്തിനും പരനിന്ദനത്തിനും അൾത്താരയെ വേദിയാക്കാൻ അതേ ധർഷ്ട്യം അയാൾക്കു ധൈര്യം നൽകുകയും ചെയ്യുന്നു! അല്ലായിരുന്നെങ്കിൽ അനുകമ്പമാത്രം അർഹിക്കുന്ന ഒരു ചെറിയ പ്രശ്നത്തെ ഇത്രയും പെരുപ്പിച്ചുകാട്ടി ഒരു സ്ത്രീയെ ഇപ്രകാരം പരിഹസിക്കാൻ ഒരു വൈദികനും കഴിയുമായിരുന്നില്ല.

ലോകം നമിക്കുന്ന തേജോമയനായ യേശുനാഥനിലാണ് ഞാൻ വിശ്വസിക്കുന്നത്. പുരോഹിതവർഗ്ഗത്തിന്റെ ഹീനമായ ഇത്തരം പെരുമാറ്റങ്ങൾ കണ്ടും കേട്ടും മടുക്കുമ്പോൾ, ഒരു കത്തോലിക്കാസഭാംഗമായതിൽ ഞാൻ പലപ്പോഴും ലജ്ജിച്ചു തല താഴ്ത്തിപ്പോകുന്നു.

ഫോൺ: 9400503817

-പള്ളികളിലെ വ്യക്തിഹത്യാപ്രസംഗങ്ങൾക്കെതിരെ പ്രതികരിക്കാൻ പുരുഷന്മാർപോലും ഭയന്നും മടിച്ചും നിൽക്കുമ്പോൾ, പ്രതികരിക്കാത്തതിൽ സ്ത്രീകളെ കുറ്റപ്പെടുത്താനാവില്ല. പ്രസംഗങ്ങളിലെ വ്യക്തിതേജോവധം മാത്രമല്ല, സുവിശേഷവ്യാപ്തത്തിനും ആധ്യാത്മികോപദേശത്തിനും പുറത്തുള്ള എല്ലാക്കാര്യങ്ങളും തെറ്റും അപ്രസക്തവുമാണ്. ഒന്നാമത്, അതിനുള്ള വേദിയല്ല പള്ളി. രണ്ടാമതായി, അത്തരം കാര്യങ്ങളിൽ അച്ചന്മാരെക്കാൾ അനുഭവജ്ഞാനവും വിവരവും സാധാരണവിശ്വാസികൾക്കുണ്ട്. അതുകൊണ്ട്, അൾത്താരയിൽ കയറി നിന്നുകൊണ്ട് അച്ചന്മാർ അന്യവിഷയങ്ങൾ സംസാരിക്കാൻ തുനിയുമ്പോൾത്തന്നെ, മാനുഷമായി പ്രതികരിച്ച് അവരെ തിരുത്താൻ വിശ്വാസികൾ ധൈര്യം കാട്ടിത്തുടങ്ങണം. അതിവിശുദ്ധസ്ഥലമെന്നു വിശേഷിപ്പിക്കപ്പെടുന്ന അൾത്താരയിൽനിന്നു കൊണ്ട്, പുറത്തു നിന്നുവന്ന ഒരു വൈദികൻ അനാവശ്യം പറയാമെങ്കിൽ, അത്ര വിശുദ്ധിയൊന്നും കല്പിച്ചിട്ടില്ലാത്ത പള്ളിയുടെ താഴെഭാഗത്തുനിന്ന് പള്ളിയുടെ ഉടമകളായ വിശ്വാസികൾക്കു പ്രതികരിക്കുകയും ചെയ്യാം. അതിൽ ഒരു തെറ്റും അപാകതയുമില്ല.

-എഡിറ്റർ

പാലം വലിക്കുന്ന പുരോഹിതർ!

ഫാ. ഡാർലി എടപ്പള്ളാട്ടിൽ



ഏപ്രിൽ ലക്കം 'സത്യജാല'യിലെ മുഖക്കുറിയും സിസ്റ്റർ ലൂസി കളപ്പുരയുടെ കുറിപ്പുകളും വായിച്ചപ്പോൾ സത്യത്തിൽ ഒരു സാദാ വൈദികനായ എന്റെ തലകറങ്ങി. പുരോഹിതൻ എന്ന പദം ലത്തീൻ ഭാഷയിൽ 'പോണ്ടിഫെക്സ്' (PONTIFEX) എന്നാണ് അറിയപ്പെടുന്നത്. ഈ വാക്കിന്റെ അർത്ഥം പാലം പണിയുന്നവൻ എന്നാണ്. ഒരു നദിയുടെ രണ്ട് കരകളെ ബന്ധപ്പെടുത്തുക എന്നതാണ് പാലത്തിന്റെ ദൗത്യം. ഇപ്രകാരം മനുഷ്യർക്കുവേണ്ടി ദൈവമുമ്പാകെ നിന്ന് ആത്മീയയാഗങ്ങൾ അർപ്പിച്ചും ദൈവത്തിനുവേണ്ടി മനുഷ്യരുടെ മുമ്പാകെനിന്ന് ദൈവതിരുഹിതം വെളിപ്പെടുത്തിയും ദൈവത്തെയും മനുഷ്യരെയും തമ്മിൽ ബന്ധപ്പെടുത്തുന്ന പാലം പണിയുക എന്നതാണ് പുരോഹിതദൗത്യം? പാലം പണിയേണ്ടവർ എങ്ങനെ പാലം വലിക്കുന്നവരായി?

പുരോഹിതസഭ ജീവിക്കുന്നത് 21-ാം നൂറ്റാണ്ടിലാണ്. മാറുന്ന സാഹചര്യത്തിൽ ഇടയശുശ്രൂഷയെപ്പറ്റി നാം ആത്മാർത്ഥമായും ആത്മസമർപ്പണത്തോടെയും പുനർവിചിന്തനംചെയ്യാൻ പ്രേരിപ്പിക്കുന്നതാണ് എഡിറ്റോറിയൽ. ഇംഗ്ലീഷിൽ taken for granted എന്നു പറയുന്നതുപോലെ, 'കാര്യങ്ങളൊക്കെ കുഴപ്പമില്ലാതെ മുമ്പോട്ടു പോയ്ക്കൊള്ളും, നാം പ്രത്യേകിച്ച് ഒന്നും ചെയ്യേണ്ടതില്ല' എന്നു വിചാരിച്ച് അലസത കാണിച്ചാൽ ആകസ്മികമായി പുരോഹിത - മഹാപുരോഹിത സ്ഥാനങ്ങളും പദവികളും ചോദ്യംചെയ്യപ്പെടുമെന്ന വ്യക്തമായ താക്കീതാണ്

പടയാറുക്കമോ വിഭ്രാന്തിയോ?

ജയിംസ് ഐസക്ക് കുടമാളൂർ



കഴിഞ്ഞ ഒന്നു രണ്ടു മാസത്തെ ദീപികപ്പത്രം നിരീക്ഷിച്ചാൽ കേരളത്തിലെ മെത്രാന്മാർ രണ്ടാം വിമോചന സമരം പ്രഖ്യാപിച്ചതായി തോന്നാം. എപ്പിസ്കോപ്പൽ സഭകളുടെ എല്ലാ മെത്രാന്മാരെയും കത്തോലിക്കാ അരമനകളിൽ വിളിച്ചുകൂട്ടി ചർച്ചകളും സമരപ്രഖ്യാപനങ്ങളും നടത്തുന്നു. ഫെറോനാ വികാരിമാരും തങ്ങളുടെ അധികാരപരിധിയിൽപ്പെട്ട വൈദികരെയും ഭക്തസംഘടനാഭാരവാഹികളെയും വിളിച്ചു വരുത്തി ചർച്ച ആക്ടിനെ പ്രതിഷേധിക്കുന്ന പ്രമേയങ്ങൾ പാസാക്കുന്നു. കത്തോലിക്കാ കോൺഗ്രസ് നേതാക്കളും ഒട്ടും പിന്നിലല്ല. ദീപികയാണ് ഈ സമരകാഹളം മുഴക്കുന്നത്. ഏതാനും വലതുപക്ഷ രാഷ്ട്രീയക്കാരെയും ഇതിനകം സ്വാധീനപ്പെടുത്തിയതായി കാണുന്നു. ഇത്രയും ആവേശം മനോരമയ്ക്കു കാണുന്നില്ല. രണ്ടാം വിമോചനസമരത്തിലൂടെ ഇടതു ഗവൺമെന്റിനെ താഴെ ഇറക്കുമോ? നിർദ്ദിഷ്ട ചർച്ച ആക്ട് ക്രൈസ്തവസഭയുടെ സ്വത്തുമുഴുവൻ തട്ടിയെടുക്കാൻവേണ്ടി ആസൂത്രണാചെയ്തതാണെന്ന് ഇവർ പ്രചരിപ്പിക്കുന്നു. ഒന്നാം വിമോചനസമരത്തിൽ അഭിനയിച്ച രംഗങ്ങൾ വീണ്ടും അഭിനയിക്കുന്നു.

സിസ്റ്റർ ലൂസി നൽകുന്നത്. ഫ്രാൻസിസ് മാർപാപ്പ തന്റെ ജീവിതത്തിൽ വ്യക്തമായ ക്രിസ്തീയസാക്ഷ്യം നൽകിയിട്ടും അനുയായികൾക്ക് ഒന്നും മനസ്സിലാക്കാത്ത അവസ്ഥ പരമദയനീയംതന്നെ! പൗരോഹിത്യപദവികളിലും ഈ ലോകത്തിന്റെ പറ്റു പടികളിലും അഭിരുചിയുള്ള പുരോഹിതന്മാരും എന്നു ഫ്രാൻസിസ് മാർപാപ്പ പറഞ്ഞിട്ടുള്ളത് വൈദികർ വൈകിയാണെങ്കിലും ഗ്രഹിക്കേണ്ടിയിരിക്കുന്നു.

‘ക്രൈസ്തവസഭ ഒരു ധനകാര്യ വ്യാപാരസ്ഥാപനം’ എന്ന നിലയിലേക്ക് മാറുന്നുവോ എന്നു സംശയിക്കേണ്ടിയിരിക്കുന്നു. ‘പൗരോഹിത്യം വഴിതെറ്റിയാൽ യേശുക്രിസ്തു കൊല്ലപ്പെടും’. പുരോഹിതവൃന്ദവും യുവാസംഘചേർന്ന് സാമ്പത്തികക്രമക്കേടുകൾ നടത്തിക്കഴിഞ്ഞപ്പോൾ ക്രിസ്തു കൃശിക്കപ്പെടുകയായിരുന്നു. ക്രിസ്തുവിനോട് ചേർന്നു നടന്ന ശിഷ്യന്മാരും സൗഖ്യം നേടിയിരുന്ന വിവിധ സഹായങ്ങൾ ലഭിച്ചവരും ആരും ക്രിസ്തുവിനുവേണ്ടി ശബ്ദിക്കാൻ ഉണ്ടായിരുന്നില്ല. ഇന്നത്തെ സാഹചര്യത്തിൽ ‘സത്യജ്ഞാപ്തി’ ക്രിസ്തുവിന്റെ പ്രമാണങ്ങൾക്കായി നിലകൊള്ളുന്നുവെന്ന് മഹത്തായ ഒരു സംഭവമാണ്.

ഫോൺ: 8547959951

ആദ്യ വിമോചനസമരത്തിനു മുന്നോടിയായി ലോകം മുഴുവൻ കമ്മ്യൂണിസം വ്യാപിച്ചു. റഷ്യയുടെ മാനസാന്തരത്തിനായി വിശ്വാസികൾ പ്രാർഥിക്കണം എന്നൊക്കെ നമ്മുടെ പള്ളിപ്രസംഗങ്ങളിൽ ആവർത്തിച്ചു കേട്ടിരുന്നു. യൂറോപ്യൻ രാജ്യങ്ങളിൽ തൊഴിലാളി വിപ്ലവങ്ങൾവഴിയാണ് കമ്മ്യൂണിസം അധികാരം നേടിയത്. എന്നാൽ കേരളത്തിൽ ജനാധിപത്യരീതിയിൽ ബാലറ്റ് വഴിയാണ് കമ്മ്യൂണിസം ഭരണത്തിലേറിയത്. അതായതു ജനം വിശ്വസിച്ചു സ്വീകരിച്ചുവെന്ന് ചരിത്രം. അമിതാവേശത്താൽ അന്നത്തെ സർക്കാർ ചില അവിവേകങ്ങൾ കാട്ടി. മോങ്ങാ നിരുന്ന നായയുടെ തലയിൽ തേങ്ങാ വീണു എന്നു പറഞ്ഞതുപോലെ വിദ്യാഭ്യാസ ബില്ലും ഭൂനയ പരിഷ്കരണബില്ലും യാഥാസ്ഥിതിക്കര പ്രകോപിച്ചു. അന്നുവരെ സഭാധികാരികൾ തുടർന്നുവന്ന അനീതികൾ തൽക്കാലം മറന്ന് ജനം വിമോചനസമരത്തെ പിൻതാങ്ങുകയാണ് ഞായത്ത്. യഥാർഥത്തിൽ ദൈവകോപം വരുത്തുന്നവിധം അധ്യാപകരോട് അനീതി പ്രവർത്തിക്കാൻ ഇവിടെ സഭാധികാരികൾ മടിച്ചിരുന്നില്ല. കൈപ്പറ്റുന്നതായി രജിസ്റ്ററിൽ ഒപ്പിട്ടു നൽകുന്ന തുകയുടെ പകുതിമാത്രമാണ് അധ്യാപകർക്കു ലഭിച്ചിരുന്നത്. പട്ടിണിക്കു ചീട്ടു നൽകുന്നതുപോലെയാണ് ചെയ്യുന്ന ജോലിക്കു വേതനം നൽകിയിരുന്നത്. ഈ വിധ അനീതികൾ ഇവിടെ നടന്നിരുന്നുവെന്ന് പ്രൊഫ. മുണ്ടശ്ശേരി, പ്രൊഫ. എം.പി. പോൾ, ഫാ. ജോസഫ് വടക്കൻ എന്നിവർ രേഖപ്പെടുത്തിയിട്ടുണ്ട്.

അധ്യാപകലോകത്തെ സഭ മറന്നു. വിദ്യാഭ്യാസബിൽ അതേപടി നടപ്പാക്കാൻ സർക്കാരിനും കഴിഞ്ഞില്ല. എങ്കിലും അധ്യാപകർക്കു ന്യായമായ ശമ്പളം സർക്കാർതന്നെ നൽകുന്ന നടപടി സ്വീകരിച്ചു. നിയമനാധികാരം മാനേജ്മെന്റുകൾക്കുതന്നെ ലഭിച്ചപ്പോൾ ലക്ഷങ്ങളുടെ കോഴ ആരംഭിച്ചു. അൺ എയ്ഡഡ് സ്കൂളുകളിൽ തുച്ഛമായ വേതനം ഇന്നും തുടരുന്നു. എന്നിട്ടും പറയുന്നു, എല്ലാ പരാതികളും ശ്രദ്ധിച്ച് നീതി നടപ്പാക്കാൻ സഭയ്ക്കു സാധിക്കുന്നുവെന്ന്! ഇവിടെ ജനം വെറും കഴുതകളല്ല എന്ന് ഇപ്പോഴത്തെ സംഭവങ്ങൾ സൂചിപ്പിക്കുന്നു. ഒരു വികാരി വിചാരിച്ചാൽ ഏതാനും പാരിഷ് കൗൺസിൽ അംഗങ്ങളെ സ്വാധീനിച്ച് സാമ്പത്തികതിരിമറി നടത്താൻ സാധിക്കും. കത്തോലിക്കാ അന്തരീക്ഷം ഉണ്ടാക്കാൻവേണ്ടി എന്റെ ഇടവകയിൽ 4 കോടി രൂപാ കടമെടുത്താണ് ഒരു സി.ബി.എസ്.ഇ. സ്കൂൾ സ്ഥാപിച്ചത്. 30 അധ്യാപകരിൽ പകുതിയും അക്രൈസ്തവരാണ്. അവർക്കു നൽകുന്ന ശമ്പളം സർക്കാർ നിശ്ചയിച്ചിരിക്കുന്നതിന്റെ പകുതി മാത്രം. ഈ

മാനേജ്മെന്റാണ് ഇപ്പോൾ ചർച്ച് ആക്ടിനെതിരെ സമരം നടത്തുന്നത്!

ഒന്നാം വിമോചനസമരം വിജയിച്ചത് കത്തോലിക്കരായ മെത്രാന്മാരുടെ കഴിവുകൊണ്ടല്ല; മനത്ത് പത്മനാഭൻ, പട്ടം താണുപിള്ള, പി.റ്റി. ചാക്കോ, ആർ ശങ്കർ തുടങ്ങിയ നേതാക്കന്മാർ നേതൃത്വം നൽകിയതുകൊണ്ടാണ്. മെത്രാന്മാരുടെ ആഹ്വാനം സ്വീകരിച്ചു പള്ളികളിൽ ചില പ്രകടനം നടന്നു. ഈ സമരത്തെക്കുറിച്ച് ശ്രീ ജോസഫ് പൂലിക്കുന്നേൽ 'ഓശാന്'യുടെ 2009 ഓഗസ്റ്റ് ലക്കത്തിലെ, 'വിമോചനസമരത്തിന്റെ ജൂബിലി ആഘോഷം' എന്ന ലേഖനത്തിൽ വിവരിക്കുന്നുണ്ട്.

വിമോചനസമരത്തിന്റെ പേരിൽ പ്രമുഖ ക്രൈസ്തവസഭകൾമാത്രമല്ല, താരതമ്യേന തീരെ ചെറുതായ ചില ക്രൈസ്തവസഭകളും മുതലെടുപ്പു നടത്തിയിട്ടുണ്ട്.

ഫാ. തോമസ് ഇഞ്ചക്കലോടി എഴുതിയ 'കേരളത്തിലെ ക്രൈസ്തവസഭകൾ' എന്ന ഗ്രന്ഥത്തിൽ ബ്രദർ സഭയുടെ ഒരു വിഭാഗമായ 'ഇൻഡ്യൻ ഗോസ്പൽ മിഷ'നെക്കുറിച്ച് ഇപ്രകാരം എഴുതിയിരിക്കുന്നു: “ബ്രദർ സഭയുടെ പ്രാരംഭപ്രവർത്തകരിൽ ഒരാളും പ്രസ്തുത സഭാനേതാക്കളിൽ ഒരാളുമായ ശ്രീ കെ.റ്റി. തോമസും അദ്ദേഹത്തിന്റെ പുത്രൻ ജോർജ്ജ് തോമസുമാണ് ഈ പ്രസ്ഥാനത്തിന്റെ ജനയിതാക്കൾ. കേരളത്തിൽ കമ്മ്യൂണിസ്റ്റു ഭരണം നിലവിലിരുന്ന കാലത്ത് (1957-59) പ്രസ്തുത ഗവൺമെന്റിനെയും കമ്മ്യൂണിസത്തെയും കേരളത്തിൽനിന്നു തുരത്താൻ എന്ന ഭാവേന, ബ്രദർ സഭയിൽ ഉടലെടുത്തതാണ് ഈ സംഘടന. ഇതിനുവേണ്ടി ഒരു പ്രസ്സും ഒരു പ്രതിദിന പത്രവും നടത്തുന്നതിനായി ഒരു സംഭാവനാഭ്യർത്ഥന നടത്തുകയുണ്ടായി. തൽഫലമായി അഞ്ചുലക്ഷം രൂപാ ഇവർക്കു ലഭിച്ചു. പ്രസ്തുത സംഖ്യ ഉപയോഗിച്ച് കോട്ടയത്തു പ്രസ്സും പത്രവും ആരംഭിച്ചു (കേരളത്തിലെ ക്രൈസ്തവസഭകൾ പേജ്, 222).

ബ്രദർ സഭയിൽ ഒട്ടേറെപേർ ഈ സംരംഭത്തെ വിമർശിക്കുകയുണ്ടായി. 'പൗരധനി'യും 'മനോരാജ്യ'വും സെക്കുലർ പ്രസിദ്ധീകരണങ്ങൾ ആയിരുന്നു. നമ്മുടെ ദീപികയും വിദേശത്തുനിന്നു കുറെ സംഭാവനകൾ സ്വീകരിച്ചുവെങ്കിലും, വിമോചനസമരം കഴിഞ്ഞ് അവർ കടബാധ്യതയിൽപ്പെടുകയാണു ചെയ്തത്. ദീപികയ്ക്കു നൂറു വർഷം തികഞ്ഞപ്പോൾ അതു 'രാഷ്ട്രദീപിക'യായി മാറി. പത്രം ഫാരിസ് അബൂബക്കറിനും പിണറായി വിജയനും കൈമാറി. പിന്നീട്, കോടീശ്വരന്മാരായ മെത്രാന്മാർ സഭാസമ്പത്തു വിനിയോഗിച്ചു പത്രം വീണ്ടെടുത്തു. ഇപ്പോൾ പണം ഉണ്ടാക്കാൻവേണ്ടി, 'സെക്കുലർപത്ര'മെന്നും, വിശ്വാസികളെ ചൂഷണംചെയ്യാൻ 'സഭാപത്ര'മെന്നും അറിയപ്പെടുന്നു! എന്തായാലും ഇവരുടെ പരിഭ്രമം ചർച്ച് ആക്ട് യാഥാർത്ഥ്യമാകുമോ എന്നതാണ്. കേവലം ജനാഭിപ്രായം അറിയാൻവേണ്ടി മാത്രമാണ് ജസ്റ്റിസ് കെ. ടി. തോമസ് കരടുബിൽ അവതരിപ്പിച്ചത്. ദീപികയാകട്ടെ, അതിന്റെ പേരിൽ വിമോചനസമരപ്രഖ്യാപനംതന്നെ നടത്തിയിരിക്കുന്നു!

മെത്രാന്മാരുടെയും പുരോഹിതന്മാരുടെയും ആഹ്വാനം അവഗണിച്ച് വിശ്വാസികൾതന്നെ ചർച്ച് ട്രസ്റ്റ് ബിൽ പഠിച്ച് അഭിപ്രായം അറിയിക്കട്ടെ. നീതി സ്ഥാപിക്കപ്പെടുക എന്നതായിരിക്കണം നമ്മുടെ ലക്ഷ്യം. ക്രിസ്തു വിഭാവനംചെയ്ത നീതിയും സമാധാനവും പുലരുന്ന ദൈവരാജ്യം ഇവിടെ ഒരിക്കലും നടപ്പാക്കപ്പെടരുത് എന്നതാണു നമ്മുടെ മെത്രാന്മാരുടെ ലക്ഷ്യം എന്നു ഖേദപൂർവ്വം പറയേണ്ടിയിരിക്കുന്നു.

ഫോൺ: 9847126316

വർഗീയഭ്രാന്തമാരെ കാരുണ്യത്തോടെ കാണുക

റഫീഖ് അഹമ്മദ്

നമ്മൾ ഏറ്റവുമധികം കാരുണ്യത്തോടെയും സഹതാപത്തോടെയും കാണേണ്ടത് വർഗീയ- മത ഭ്രാന്തന്മാരെയാണ്. എന്തെന്നാൽ, ഈ മനോഹരഭൂമിയിലുള്ള മനുഷ്യരുടെ വളരെ ചെറിയ ജീവിതത്തിലെ എല്ലാ



സൗന്ദര്യങ്ങളും നഷ്ടപ്പെട്ടവരാണവർ. അവർക്ക് സംഗീതമില്ല, വർണങ്ങളില്ല, പ്രഭാതങ്ങളിൽ ഇലകളിൽ വീണു തിളങ്ങുന്ന വെയിലിൽ ദൈവത്തിന്റെ പുഞ്ചിരി അവർ കാണുന്നില്ല. നിലാവ് പൂഴയോട് പറയുന്നത് അവർ കേൾക്കുന്നേയില്ല. അവർ അവരുടേതല്ലാത്ത മനുഷ്യഗണങ്ങളെ മറ്റേതോ ജീവിവർഗമായി ഗണിക്കുന്നു. അവർ ചൂട്ടെരിക്കുന്നത് കുഞ്ഞുങ്ങളെ തല്ല; അവരെത്തന്നെയാണ്. ദൈവത്തെക്കുറിച്ച് അവർക്ക് യാതൊന്നുംതന്നെ അറിഞ്ഞുകൂടാ. അഥവാ അവർ അവരെപ്പോലെതന്നെ വിഡ്ഢിയും ക്രൂരനുമാണ് ദൈവമെന്നും അയാൾ അവരുടെ മുഖസ്തുതികളിൽ സൂചിക്കുന്നവനാണെന്നും കരുതുന്നു. സർവശക്തനായ ദൈവത്തെ സംരക്ഷിക്കേണ്ട ചുമതല ദുർബലരായ തങ്ങളിലാണെന്നു കരുതുന്നു! ഏതൊക്കെയോ വിചാരങ്ങളാൽ, വിശ്വാസങ്ങളാൽ അവർ തങ്ങളുടെയും മറ്റുള്ളവരുടെയും ജീവിതം നരകമാക്കുന്നു.

അല്ലയോ പ്രിയപ്പെട്ട വർഗീയവാദീ, പ്രിയപ്പെട്ട മതഭ്രാന്താ, നീ ചെയ്യുന്നതെന്തെന്ന് നീ അറിയാത്തകയാൽ നിനക്കുവേണ്ടി ഞങ്ങൾ കരയുന്നു.

(ചർച്ച് ആക്ട് ആക്ഷൻ കൗൺസിൽ വാട്ട്സാപ്പ് ഗ്രൂപ്പിൽ വന്ന ഒരു പോസ്റ്റ്)

സഭയെ ശുദ്ധീകരിക്കുവാൻ ശ്രമിക്കുന്ന പ്രവർത്തകർക്കുവേണ്ട അടിസ്ഥാന യോഗ്യതകൾ

റവ. യുഹാനോൻ റമ്പാൻ



[സഭയെയും പൗരോഹിത്യത്തെയും അന്ധമായി അടച്ചാക്ഷേപിച്ചും പരിഹസിച്ചും, തികച്ചും ഉപരിപ്ലവമായ രീതിയിൽ 'കേരളാ ചർച്ച് ആക്ട് കൗൺസിൽ' വാട്ട്സാപ്പ് ഗ്രൂപ്പിൽ അടുത്തടുത്ത് ചില പോസ്റ്റുകൾ വന്ന സാഹചര്യത്തിൽ, അതിന്റെ നിഷേധാത്മകത തിരുത്തുകയെന്ന ഉദ്ദേശ്യത്തോടുകൂടി, റവ. യുഹാനോൻ റമ്പാൻ പോസ്റ്റ് ചെയ്ത പ്രതികരണത്തിലെ ഒരു ഭാഗമാണിത്. ഇത് ഗൗരവതരമായ ഒരു പ്രതികരണം അർഹിക്കുന്നു എന്നു തോന്നിയതിനാൽ പ്രസിദ്ധീകരിക്കുന്നു.]

- 1) സഭയുടെ അടിസ്ഥാനവിശ്വാസങ്ങൾ (വി. ത്രിത്വം, കന്യകയിൽ നിന്നുമുള്ള വചനത്തിന്റെ ജഡധാരണം, വി. തിരുവെഴുത്തുകൾ...etc.) അംഗീകരിക്കുന്നവർ ആയിരിക്കണം.
 - 2) പൊതുസുന്നഹദോസുകളുടെ തീരുമാനങ്ങൾ (നിഖ്യ, കോൺസ്റ്റാന്റിനോപ്പിൾ, എഫേസുസ്.. etc) അംഗീകരിക്കുന്നവർ ആയിരിക്കണം.
 - 3) 7 കുദാശകൾ അംഗീകരിക്കുന്നവനും, കൗദാശികജീവിതം നയിക്കുന്നയാളും ആയിരിക്കണം. ഇഷ്ടമുള്ള കുമ്പസാരപിതാവിനെ തിരഞ്ഞെടുക്കുവാൻ വിശ്വാസിക്ക് സ്വാതന്ത്ര്യം ഉണ്ട്. ആയിരക്കണക്കിന് വൈദികർ ഉണ്ട്. ഈ കുദാശ സ്വീകരിക്കാത്ത ഒരാൾ സഭയുടെ നയയ്ക്കുവേണ്ടി പ്രവർത്തിക്കുന്നവൻ ആണെന്ന് എങ്ങനെ വിലയിരുത്തും?
 - 4) സഭായോഗങ്ങളിൽ കൂട്ടായ്മയുടെ വലംകൈ ആയിരിക്കുന്നവരായിരിക്കണം. ദേവാലയത്തിലെ, സമൂഹ ആരാധനയിൽ സംബന്ധിക്കുന്നവരായിരിക്കണം.
- ഇനിയും ഇതുപോലെ ഉദാഹരണങ്ങൾ പലതുമുണ്ട്. ചുരുക്കുന്നു. ഇവയിലെല്ലാം വിശ്വാസം ഉള്ളവരെ മാത്രമേ, ആ സഭയിലെ വിശ്വാസിയായി കാണാൻ പറ്റുകയുള്ളൂ.
- ഇപ്രകാരം വിശ്വാസികളാകാത്തവർ പറയുന്ന നവീകരണത്തെ എങ്ങനെ വിശ്വാസികൾക്ക് ഉൾക്കൊള്ളാൻ കഴിയും?
- സഭയുടെ സത്യസന്ധമായ പരിഷ്കരണങ്ങളെ മാതൃകാപരമായി പിന്തുടരുന്നവർ തെറ്റുകൾക്കെതിരെ പ്രതികരിക്കുമ്പോൾ അതുകൾ

ക്കൊള്ളാൻ അനേകം പേർ തയ്യാറാകും. മറിച്ച്, അവനവനു തോന്നിയ രീതിയിൽ കുറേ അപക്വമായ തത്വങ്ങൾ പറഞ്ഞ് മതനവീകരണത്തിന് ശ്രമിക്കുന്നവരുടെ പ്രവർത്തനങ്ങൾ വെള്ളത്തിൽ വരയ്ക്കുന്ന വരകൾപോലെ മാഞ്ഞ് നിഷ്പഫലമായിത്തീരുന്നു. വ്യക്തിപരമായ വിരോധങ്ങളും പൗരോഹിതവിഭാഗത്തിൽനിന്നുണ്ടായിട്ടുള്ള കയ്പേറിയ അനുഭവങ്ങളുണ്ടാക്കിയ വിരോധവും ഒന്നുമല്ല നവീകരണത്തിന് ആവശ്യം.

ചുരുക്കത്തിൽ, ഒരു നവീകരണപ്രവർത്തകൻ തന്റെ സഭയെ ആത്മാർത്ഥമായി സ്നേഹിക്കുന്നവനും അതിന്റെ സത്യമുള്ള പാരമ്പര്യങ്ങൾ, പ്രമാണങ്ങൾ, ആത്മീയ കർമ്മങ്ങൾ ഇവയൊക്കെ അംഗീകരിക്കുന്നവനും ആയിരിക്കണം. ഒപ്പം ഇവയെ നശിപ്പിക്കുന്ന തെറ്റായ നയങ്ങൾ ഉള്ളവരോട് എതിർത്തുനിന്നുകൊണ്ട് സത്യം പുനഃസ്ഥാപിക്കുവാൻ പരിശ്രമിക്കുന്നവനും ആയിരിക്കണം.

ഫോൺ: 9645939736

പ്രതികരണം എഡിറ്റർ

- ചർച്ച് ആക്ട് വിഷയത്തിൽ ഇന്ന് ഏറ്റവും ശക്തമായി പ്രവർത്തിക്കുന്ന 'MACCABI' എന്ന യാക്കോബായ പ്രസ്ഥാനത്തിനു ജന്മംകൊടുക്കുകയും അതിന്റെ വളർച്ചയ്ക്കുവേണ്ടി ഇന്നും അക്ഷീണം പ്രവർത്തിച്ചുകൊണ്ടിരിക്കുകയും ചെയ്യുന്ന റവ. യുഹാനോൻ റമ്പാന്റെ ആത്മാർത്ഥമായ ഈ അഭിപ്രായപ്രകടനത്തെ അവഗണിക്കാൻ കേരളത്തിൽ സഭാനവീകരണരംഗത്തുള്ള ആർക്കും സാധിക്കുകയില്ല.



മേപ്രാൽപള്ളിയിലേക്ക് നടന്ന ബഹുജനമാർച്ചയിലെ ധർണ്ണയുടെ ഒരു ദൃശ്യം

‘MACCABI’ രൂപീകരിച്ച് വെറും ഒന്നര വർഷത്തിനുള്ളിൽ നൂറിലേറെ ഇടവകകളെ ആധികാരികമായിത്തന്നെ ചർച്ച് ആക്ടിനനുകൂലമാക്കാൻ അദ്ദേഹത്തിന്റെ പ്രവർത്തനത്തിനു കഴിഞ്ഞുവെന്നത് ആരെയും അത്ഭുതപ്പെടുത്താൻ പോന്നതാണ്. എന്നിരുന്നാലും, സഭാനവീകരണപ്രവർത്തകർക്കു വേണ്ട അടിസ്ഥാനയോഗ്യതകളെക്കുറിച്ച് അദ്ദേഹം എഴുതിയിരിക്കുന്ന കാര്യങ്ങളോടു വിധേയമാക്കിയിരിക്കാൻ കഴിയുന്നില്ലെന്നും, ഈ വിധേയമാക്കുറിപ്പ്, അദ്ദേഹം മുന്നോട്ടുവച്ച നിബന്ധനകളിലുണ്ടെന്നു തോന്നിയ ചില പിശകുകൾ ചൂണ്ടിക്കാണിക്കാനും, സഭാനവീകരണത്തിന് പല തലങ്ങളുണ്ടെന്നു പറയാനും, മറ്റുതലങ്ങളിൽ പ്രവർത്തിക്കുന്നവർക്ക് വേറെ യോഗ്യതകളാകാം വേണ്ടിവരുകയെന്നു സൂചിപ്പിക്കാനും മാത്രമാണ് എന്നു പറഞ്ഞുകൊള്ളട്ടെ.

സഭയുടെ അടിസ്ഥാനവിശ്വാസങ്ങൾ രൂപീകൃതമാകുന്നത്, റോമൻ പാരമ്പര്യത്തിലുള്ള സഭകളിൽ ക്രിസ്തുവിജ്ഞാനീയപരമായ (Christological) ചില തർക്കവിതർക്കങ്ങൾ ഉണ്ടായതിന്റെ പശ്ചാത്തലത്തിലായിരുന്നല്ലോ. കോൺസ്റ്റന്റൈൻ ചക്രവർത്തിയുടെ മുൻകൈയിൽ നടന്ന നിഖ്യാസുനഹദോസിൽ മേൽക്കൈ നേടിയവരുടെ ക്രിസ്തോളജിക്കൽ കാഴ്ചപ്പാടിൽനിന്നുകൊണ്ട് രൂപംകൊടുത്തു പ്രഖ്യാപിച്ച അടിസ്ഥാനവിശ്വാസപ്രമാണത്തിന് എന്തെങ്കിലും വിശുദ്ധിയുണ്ടെന്നു പറഞ്ഞുകൂടാ. യേശുവിന്റെ ദൈവദർശനത്തിന്റെയോ മാനവദർശനത്തിന്റെയോ മൂല്യസംഹിതയുടെയോ നിഴൽപോലും പതിഞ്ഞിട്ടില്ലാത്ത ഈ രാജകീയ വിശ്വാസപ്രമാണത്തെ യേശുവെങ്കിലും അംഗീകരിക്കുമോ എന്നൊരു ക്രൈസ്തവൻ ചിന്തിച്ചാൽ അതുതൊറുകുമോ? ആത്യന്തികമായി യേശുവിന്റെ പ്രതിനിധികളായിക്കൊണ്ടല്ലേ, യഥാർത്ഥ ക്രൈസ്തവർ സഭയുടെ വിശ്വാസപ്രമാണങ്ങളിലും പ്രവർത്തനങ്ങളിലും പഠിപ്പിക്കലുകളിലുമൊക്കെ ഏതൊരു സത്യമുണ്ടെന്ന് അന്വേഷിക്കേണ്ടതും വിലയിരുത്തേണ്ടതും അല്ലെങ്കിൽത്തന്നെ, കേവലം അംഗീകരിക്കലോ സമ്മതമുള്ളല്ലോ എങ്ങനെയാണ് യഥാർത്ഥ വിശ്വാസമാകുക? ത്രിത്വസങ്കല്പത്തിലും യേശുവിന്റെ കന്യകാജനനത്തിലും കുദാശകളിലും വിവിധ സുനഹദോസ് തീരുമാനങ്ങളിലുമൊക്കെ ഒരാൾക്ക് സംശയം തോന്നുകയോ, സ്വന്തം ചിന്തയുടെയും മനനത്തിന്റെയും അടിസ്ഥാനത്തിൽ മറ്റു നിഗമനങ്ങളിലും അഭിപ്രായഗതികളിലും എത്തുകയോ ചെയ്താലുടനെ അയാളെങ്ങനെയാണ് ക്രൈസ്തവനല്ലാതാകുന്നത്? തനതു ദൈവാന്വേഷണം വിലക്കുന്നതും നിരുത്സാഹപ്പെടുത്തുന്നതും ക്രൈസ്തവമാണോ? ആണെന്നു കരുതുന്നുവെങ്കിൽ ആ നിലപാട്, “അന്വേഷിപ്പിൻ കണ്ടെത്തും, മുട്ടുവിൻ തുറക്കപ്പെടും” എന്നുപദേശിച്ച യേശു അംഗീകരിക്കുമോ?

കേരളനസ്രാണികളെ സംബന്ധിച്ച്, ഇതെല്ലാം കെട്ടിയിരുത്തപ്പെട്ട വിശ്വാസസംഹിതകളാണെന്നതാണ് മറ്റൊരു കാര്യം. 16 നൂറ്റാണ്ടുകാലം ഇത്തരം റെഡിമെയ്ഡ് ‘വിശ്വാസ’ങ്ങളും ‘വിശ്വാസസത്യ’ങ്ങളുമില്ലാതെ നമുക്കിവിടെ ക്രൈസ്തവരായി ജീവിക്കാൻ കഴിഞ്ഞെങ്കിൽ ക്രിസ്തീയതയുടെ മാനദണ്ഡം ഇതൊന്നുമല്ലെന്നു വ്യക്തമല്ലേ?

സഭയെ ആചാരാനുഷ്ഠാനനിഷ്ഠവും നൈയാമികവുമായ ഒരു സംഘടനയായും, മൂല്യാധിഷ്ഠിതമായ ഒരു ധർമ്മികപ്രസ്ഥാനമായും രണ്ടു വിധത്തിൽ കാണാം. ഇതിൽ ആദ്യം പറഞ്ഞവിധത്തിൽ സഭയെ വീക്ഷിക്കുന്നവരെ

സംബന്ധിച്ച്, റമ്പാച്ചൻ മുന്നോട്ടു വയ്ക്കുന്ന നിബന്ധനകൾ പ്രസക്തമാണെന്ന കാര്യത്തിൽ സംശയമില്ല. എന്നാൽ, യേശുവിന്റെ മൂല്യസങ്കല്പത്തിലേക്ക് സഭയെ അടുപ്പിക്കുകയെന്ന ലക്ഷ്യത്തോടെ പ്രവർത്തിക്കുന്ന പ്രസ്ഥാനങ്ങൾക്ക്, മനുഷ്യന്റെ ചിന്താസ്വാതന്ത്ര്യത്തെ പരിമിതപ്പെടുത്തുന്ന സംഘടനാസമീപനത്തെ, താല്ക്കാലികലക്ഷ്യം നേടാൻ അത്രൈതമാത്രം ഉപകരിക്കുമെന്നിരുന്നാലും, അംഗീകരിക്കുക എളുപ്പമല്ല. കാരണം, കേവലം കുദാശാജീവിതത്തിനപ്പുറം, ജീവിതത്തെത്തന്നെ ദൈവരാജ്യസംസ്ഥാപനത്തിനുള്ള കുദാശയാക്കുന്നതിൽ തൃപ്തി കണ്ടെത്തുന്നവരാണവർ. സ്വാഭാവികമായും അവരുടെ മാനദണ്ഡങ്ങളും യോഗ്യതകളും വ്യത്യസ്തമായിരിക്കുമല്ലോ. അല്ലാതെ, അവരെല്ലാം പുരോഹിതരിൽനിന്ന് വ്യക്തിപരമായി ദുരനുഭവങ്ങൾ ഏറ്റുവാങ്ങിയതിന്റെ വിരോധാഭാസം അങ്ങനെ ആയവരല്ല. അവരിൽ ചിലരുടെ കണ്ണുകൾ അത്തരം അനുഭവങ്ങളിൽനിന്നുവാ, ഒരു പക്ഷേ, തുറന്നുകിട്ടിയത് എന്നേയുള്ളൂ. എന്നാൽ, മറ്റുള്ളവരുടെ ദുരനുഭവങ്ങൾ തന്റേതായി എടുത്ത് സഭയോട് കലഹിക്കുന്നവരും ധാരാളമുണ്ട്. അതാണല്ലോ, ആത്മീയത. കന്യാസ്ത്രീ പീഡനവിഷയത്തിൽ വഞ്ചിസ്കന്ധരിൽ നിരാഹാരസമരമിരിക്കാൻ തീരുമാനിച്ചത് അത്തരത്തിലുള്ളവരായിരുന്നു എന്നോർക്കുക.

ഇക്കൂട്ടരുടെ ഒരു പ്രത്യേകത, സഭാസംബന്ധമായി ഏതു നിലപാട് പുലർത്തുന്നവർക്കും വ്യക്തമായ ഒരു നിലപാട് ഇല്ലാത്തവർക്കും മൊപ്പാചേർന്ന്, സഭയിലെ ഏതു നിസ്സാരപ്രശ്നത്തിലും കൈകോർത്തു പ്രവർത്തിക്കാൻ അവർ ഒരുക്കമാണ് എന്നതാണ്. അവരാരും തങ്ങളെ മനസ്സിലാക്കില്ലെന്നും അവസാനം തള്ളിപ്പറയുമെന്നും അറിഞ്ഞുകൊണ്ടുതന്നെയാണിങ്ങനെ എന്നതാണ് മറ്റൊരു പ്രത്യേകത.

എന്തായാലും സഭയെ നവീകരിക്കണമെന്ന ആത്മാർത്ഥമായ ലക്ഷ്യത്തോടെ, തങ്ങളാലാകുംവിധം, കാഴ്ചപ്പാടിന്റെ വ്യത്യസ്തതലങ്ങളിൽനിന്നു പ്രവർത്തിക്കുന്ന നിരവധി സ്വതന്ത്ര പ്രസ്ഥാനങ്ങൾ കേരളസഭയിലുണ്ട്. ചിലത് താല്ക്കാലിക ലക്ഷ്യങ്ങൾ മാത്രമുള്ളവയും, മറ്റു ചിലത് ആത്യന്തിക ലക്ഷ്യത്തിലുന്നിയുള്ളതും ആകാം. എങ്കിലും, ഇവയൊന്നും പരസ്പരവിരുദ്ധങ്ങളല്ല; പരസ്പരപൂരകങ്ങളാണ്. അതുകൊണ്ട്, പരസ്പരം തള്ളിപ്പറയാതെയും കഴിയുന്നത്ര പരസ്പരം അംഗീകരിച്ചും ആദരിച്ചും ഏകോപനത്തോടുകൂടിയും കൈകോർത്തുനിന്നു പ്രവർത്തിക്കാൻ കഴിയുകയെന്നതിനാണ് പ്രാധാന്യം. വ്യക്തികളെയെന്നപോലെ സംഘടനകളെയും അവ ആയിരിക്കുംവിധം അംഗീകരിക്കുക എന്നതാണ് ശാസ്ത്രീയം. ഈ രംഗത്ത് കള്ളനാണയങ്ങളുണ്ടെങ്കിൽ അവരെ മാത്രമാണ് മാറ്റിനിർത്തേണ്ടത്.



മേപ്രാൽ പള്ളിയിലേക്ക് 'ചർച്ച് ആക്ട് ആക്ഷൻ കൗൺസിൽ', 'മക്കാബി' ബഹുജനമാർച്ച്!



തസ്തിന് വി. ആർ. കൃഷ്ണയ്യർ കമ്മീഷന്റെ

ഇടത്തുനിന്ന്: ക്നാനായ യാക്കോബായ ബിഷപ്പ് മോർ ഇവാനിയോസ്, കൊല്ലം ബിഷപ്പ് മോർ തേവോദോസിയോസ്, നിരണം ബിഷപ്പ് മോർ കുറിലോസ്, നിരണം അസിസ്റ്റന്റ് ബിഷപ്പ് മോർ ബർണബാസ്.

ചർച്ച് പ്രോപ്പർട്ടീസ് ആക്റ്റ് നടപ്പാക്കി പള്ളികൾ ഇടവകജനങ്ങളുടെ പ്രാർത്ഥനാലയമാക്കണമെന്ന് ആവശ്യപ്പെട്ട് 'ആൾ കേരള ചർച്ച് ആക്ട് ആക്ഷൻ കൗൺസിൽ'ന്റെയും 'MACCABI' - യുടെയും നേതൃത്വത്തിൽ മേപ്രാൽ പള്ളിയിലേക്കു നടത്തിയ ബഹുജനമാർച്ച് പോലീസ് തടയുകയും, ധർണ്ണയെതുടർന്ന്, സംഘടനാനേതാക്കളെ അറസ്റ്റ് ചെയ്യുകയും ചെയ്തു.

MACCABI ഡയറക്ടർ ബർ യൂഹാനോൻ റമ്പാൻ, അഡ്വ. ബോബൻ വർഗീസ് (ജന.സെക്ര., MACCABI), കെ. ജോർജ്ജോസഫ് (ചെയർമാൻ, AKCAAC) വി.കെ. ജോയി (ജന. സെക്ര. AKCAAC), ഡോ. ജോസഫ് വർഗീസ് (ഇപ്പൻ- വൈ.പ്രസി., KCRM), സി.വി.സെബാസ്റ്റ്യൻ (എക്സി. കമ്മി. മെമ്പർ, KCRM) ഹിലാരി സഖറിയാ (പ്രസി. CAAC, കൊല്ലം) എന്നിവരും MACCABI-യുടെ 5 ജില്ലാ/യൂണിറ്റ് പ്രസിഡൻ്റുമാരുമാണ് പ്രാതിനിധ്യം നിർവ്വഹിക്കുന്നതിൽ അറസ്റ്റ് വരിച്ചത്.

അഡ്വ. ബോബൻ വർഗീസ് (ജന. സെക്രട്ടറി MACCABI)

'MACCABI' ചർച്ച് ആക്ട് മുന്നേറ്റ വാർത്തകൾ!

കോട്ടയം, പാണം പടി സെന്റ് മേരീസ് യാക്കോബായ സുറിയാനി പള്ളിയിൽ 2019 മെയ് 12, ഞായറാഴ്ച കൂടിയ പൊതുയോഗം, 2009-ലെ ജസ്റ്റീസ് വി.ആർ കൃഷ്ണയ്യർ കമ്മീഷന്റെ ചർച്ച് ബില്ലിന് പാസ്സാക്കണമെന്നു സർക്കാരിനോട് ആവശ്യപ്പെടുന്ന പ്രമേയം പാസ്സാക്കി.

യാക്കോബായ എപ്പിസ്കോപ്പൽ സുന്നഹദോസ് ഈ വിഷയത്തിൽ എന്തു നിലപാടാണ് എടുക്കുന്നതെന്നറിയുന്നതിനായി, കാതോലിക്ക ബാവയ്ക്കും സിനഡ് സെക്രട്ടറിക്കും കത്ത് അയക്കുവാൻ തീരുമാനിച്ചു.

* * *

കൊല്ലം ഭദ്രാസനത്തിലെ മുഴുവൻ പള്ളികളിൽനിന്നും ഈ ആഴ്ചയിൽത്തന്നെ ചർച്ച് ബില്ലിന് 2009 പാസ്സാക്കണമെന്ന് ആവശ്യപ്പെട്ടുകൊണ്ട് മുഖ്യമന്ത്രിക്കു നിവേദനം അയയ്ക്കുവാൻ ഭദ്രാസനമെത്രാപ്പോലീത്താ അഭിവന്ദ്യ തേവോദോസിയോസ് തീരുമാനസ്സുകൊണ്ട് കല്പനയായി.

'ദേവാലയം'

സിസ്റ്റർ ലൂസി കളപ്പുരയുടെ ഓഡിയോ ആൽബം!

ഹൃദയത്തെ തലോടുന്ന, സിസ്റ്റർ ലൂസി കളപ്പുരയുടെ വരികൾക്ക് സിന്ധു മനു ജോണി ഭാവോജ്ജ്വലമായ സംഗീതം നൽകി, മലയാളത്തിന്റെ അനുഗൃഹീത ഗായകരായ ബിജു നാരായണൻ, കെസ്റ്റർ, അഭിജിത് കൊല്ലം, മെറിൻ ഗ്രീഗറി മുതലായവർ ആലപിച്ച 12 മനോഹര ഗാനങ്ങളുടെ സിഡി, 'ആമേൻ മ്യൂസിക്സ്' പുറത്തിറക്കിയിരിക്കുന്നു! 120 രൂപാ വിലയിട്ടിരിക്കുന്ന സി.ഡി ഇപ്പോൾ 100 രൂപയ്ക്ക് തപാലിലൂടെ അയച്ചുതരുന്നു!

ഈ ഓഡിയോ ആൽബത്തിലൂടെ ലഭിക്കുന്ന മുഴുവൻ വരുമാനവും മാനന്തവാടിയിൽ സാമ്പത്തികമായി ബുദ്ധിമുട്ടുന്ന കുട്ടികളുടെ പഠനസഹായത്തിനാകും ഉപയോഗിക്കുക.

സി.ഡി ലഭിക്കാൻ താല്പര്യമുള്ളവർ, Syndicate Bank Dwaraka Branch-ലെ A/c No. 47512610000571-ലേക്ക് (IFS Code: SYNB0004751) തുക ട്രാൻസ്ഫർ ചെയ്ത് സിസ്റ്റർ ലൂസിയുടെ 9747462748 എന്ന ഫോൺ നമ്പറിൽ വിളിച്ചോ, അതേ നമ്പരിലുള്ള വാട്ട്സാപ്പിൽ മെസേജ് അയച്ചോ വിവരം അറിയിച്ചാൽ മതിയാകും .



KCRM പരിപാടികൾ,
റിപ്പോർട്ടുകൾ

KCRM പ്രതിമാസപരിപാടി - പാലാ

പുസ്തകപ്രകാശനവും ചർച്ചാസമ്മേളനവും

2019 മെയ് 25, ശനിയാഴ്ച 2 മണി മുതൽ, പാലാ ടോംസ് ചേമ്പർ ഹാളിൽ

1. പുസ്തകപ്രകാശനം

യോഗാചാര്യ എൻ.പി.ആന്റണി രചിച്ച ‘യേശുസൂക്തങ്ങളും യോഗസൂത്രങ്ങളും’
പ്രകാശനകർമ്മം: സ്വാമി സ്നേഹാനന്ദജ്യോതി

2. ചർച്ചാസമ്മേളനം

ചർച്ച് ആക്ട് സമരപാതയിലെ ചില അപ്രിയസത്യങ്ങൾ

അദ്ധ്യക്ഷൻ: പ്രൊഫ. പി.സി. ദേവസ്യ (ചെയർമാൻ)

വിഷയം അവതരിപ്പിച്ചു ചർച്ചനയിക്കുന്നത്: ശ്രീ സ്റ്റീഫൻ മാത്യു ഉഴവൂർ (നിരാഹാരസമരപോരാളി)

- ചർച്ചയിൽ പങ്കെടുക്കുന്നവർ : പ്രൊഫ. ഇപ്പൻ (വൈസ് ചെയർമാൻ)
: ശ്രീ വി.ഡി ജോസ് (കൺവീനർ, SOS കോട്ടയം യൂണിറ്റ്)
: ശ്രീ അലക്സ് കാവുപുറം (കോ-ഓർഡിനേറ്റർ, ന്യൂയോർക്ക്, KCRM-NA)
: പ്രൊഫ. സെബാസ്റ്റ്യൻ വട്ടമറ്റം

ബഹുമാന്യരേ,

1. ക്രൈസ്തവവിരുദ്ധമാണ് യോഗ, എന്ന് സീറോ-മലബാർ മെത്രാന്മാർ പ്രഖ്യാപിച്ചിരിക്കേ, അതങ്ങനെയല്ലെന്നു സമർത്ഥിക്കുകയാണ് യോഗാചാര്യ എൻ.പി.ആന്റണി, തന്റെ ഗ്രന്ഥത്തിലൂടെ. ഈ പുസ്തകത്തിന് അവതാരികയെഴുതിയ സ്വാമി സ്നേഹാനന്ദജ്യോതിതന്നെ പ്രകാശനകർമ്മം നിർവ്വഹിക്കുന്നു.

2. KCRM കൂടി ഉൾപ്പെട്ടു പ്രവർത്തിച്ചുവരുന്ന ചില സംഘടനകളിലെ നേതൃത്വത്തിലുള്ള ഏതാനുംപേർ ആ സംഘടനകളുടെതന്നെ ഉദ്ദേശ്യ-ലക്ഷ്യങ്ങളെ തുരക്കും വയ്ക്കുന്നുവെന്നും, ചർച്ച് ആക്ട് മുദ്രാവാക്യങ്ങൾക്കു പോലും അയിത്തം കല്പിക്കുന്നുവെന്നുമുള്ള അപ്രിയകരമായ അനുഭവങ്ങളുടെ വെളിച്ചത്തിൽ പ്രസ്തുത വിഷയം ഒരു തുറന്ന ചർച്ചയ്ക്കു വയ്ക്കുകയാണ്.

മുഖ്യമായും, സിസ്റ്റർ അഭയയ്ക്ക് മിനിമം നീതി നൽകണമെന്നും ചർച്ച് ആക്ട് നടപ്പാക്കണമെന്നും ആവശ്യപ്പെട്ട് ഈയിടെ ഒരു മാസവും, വഞ്ചിസ്കയറിലെ കന്യാസ്ത്രീസമരവുമായി ബന്ധപ്പെട്ട് 14 ദിവസവും നിരാഹാരസമരനുഷ്ഠിച്ച സമരനായകൻ, ശ്രീ സ്റ്റീഫൻ മാത്യു ഉഴവൂർ വിഷയം അവതരിപ്പിച്ചു ചർച്ച നയിക്കുന്നു.

പുസ്തകപ്രകാശനചടങ്ങിലേക്കും, KCRM-ന്റെയും മറ്റു ചർച്ച് ആക്ട് പ്രസ്ഥാനങ്ങളുടെയും ഭാവിഭാഗധേയം നിർണ്ണയിക്കാൻ സാധ്യതയുള്ള ചർച്ചാസമ്മേളനത്തിലേക്കും എല്ലാവർക്കും സ്വാഗതം!

ആദരപൂർവ്വം,

ഷാജു ജോസ് തറപ്പേൽ (സെക്രട്ടറി)
ഫോൺ: 9496540448

KCRM പ്രോഗ്രാം റിപ്പോർട്ട് - തൊടുപുഴ

“സഭാനവീകരണപ്രസ്ഥാനങ്ങൾക്ക് തുടക്കം കുറിച്ചത്, യേശു”

- സിസ്റ്റർ റീന (CMC)

2019 ഏപ്രിൽ 28 ഞായറാഴ്ച 2 മണി മുതൽ പ്രസിഡന്റ് ശ്രീ കെ.ജി പോളിന്റെ അദ്ധ്യക്ഷതയിൽ ഈശ്വരപ്രാർത്ഥനയോടെ ചർച്ചാസമ്മേളനം ആരംഭിച്ചു. അഡ്വ. സിസ്റ്റർ റീന വിഷയാവതരണം നടത്തി. ‘നിർഭയം സാക്ഷ്യം നൽകുക’ (മത്താ. 10:26-33) എന്ന സുവിശേഷഭാഗം വായിച്ച് ധ്യാനിച്ചു കൊണ്ടായിരുന്നു സിസ്റ്റർ ക്ലാസ് തുടങ്ങിയത്. ലൂക്കോസിന്റെ സുവിശേഷം എട്ടാമദ്ധ്യായം 16 മുതൽ 18 വരെയുള്ള വാക്യങ്ങൾ ഉദ്ധരിച്ച്, സത്യം മറഞ്ഞിരിക്കാനുള്ളതല്ലെന്നും എല്ലാ രഹസ്യങ്ങളും വെളിച്ചത്ത് വരേണ്ടതുണ്ടെന്നും സത്യമാണ് നമ്മെ സ്വതന്ത്രരാക്കുന്നതെന്നും അവർ പറഞ്ഞു. ഇക്കാര്യത്തിൽ സഭാനവീകരണ പ്രസ്ഥാനങ്ങൾക്ക് വലിയ പങ്കാണ് വഹിക്കാനുള്ളത്. സഭയെ നഖശിഖാന്തം എതിർക്കാതെയും വെള്ളയടിച്ച് കുഴിമാടമായിമാത്രം കാണാതെയും സഭാപ്ര

വർത്തനങ്ങളോട് ചേർന്നുനിന്നുകൊണ്ട് സഭയെ ക്രിയാത്മകമായി വിമർശിക്കാൻ തയ്യാറാകണമെന്ന് അവർ നിർദ്ദേശിച്ചു.

സ്റ്റേഫാനോസിനെ കല്ലെറിഞ്ഞു കൊന്നതുമുതൽ (അപ്പോ. 7:58-60) സഭ ചിതറിക്കപ്പെട്ടു. ഇന്ന് സഭാനവീകരണപ്രസ്ഥാനങ്ങളെ ചിതറിച്ച് ‘സഭാവിരുദ്ധർ’ എന്ന പേരു ചാർത്തി വിശ്വാസികളെ അവർക്കെതിരെ തിരിക്കാൻ ആധികാരിക സഭാനേതൃത്വം ഏതു കുടിലതന്ത്രവും പ്രയോഗിക്കാൻ ഒരുങ്ങി നിൽക്കുന്നു. ദേവാലയത്തിലെ അനീതികൾക്കെതിരെ ചമ്മട്ടിയെടുത്ത (യോഹ. 2:15) യേശുവാണ് സഭാനവീകരണപ്രസ്ഥാന



ങ്ങൾക്ക് തുടക്കം കുറിച്ചത്. ആലോചനാസംഘത്തിന്റെ പ്രതിക്കൂട്ടിൽനിന്ന പൗലോസ് പ്രധാന പുരോഹിതനായ അന്നിയാസിനോട് 'വെള്ളപ്പുഴിയ മതിലേ' എന്ന് പ്രതികരിച്ചെങ്കിൽ (അപ്പോ. 23:3), നിർഭയം സാക്ഷ്യംനൽകാൻ നവീകരണ പ്രസ്ഥാനങ്ങൾ രംഗത്തിറങ്ങണമെന്നും, സി. റ്റീന ഉദ്ബോധിപ്പിച്ചു.

യേശുവിനെ അനുഗമിക്കാൻ ആഗ്രഹിക്കുന്നവർ സഭാനവീകരണം എന്ന കുരിശുമെടുത്ത്, യേശു തുടങ്ങിവച്ച നവീകരണദൗത്യം സഭയെപ്പറ്റി ഏറ്റെടുക്കേണ്ടിയിരിക്കുന്നു. കാരണം, ഇന്ന് കത്തോലിക്കാ സഭയ്ക്ക് വചനപ്രഘോഷണമല്ല, ആർഭാടജീവിതത്തിനുവേണ്ടി സമ്പത്ത് സ്വരൂക്കുട്ടുക എന്നതായിരിക്കുന്നു ലക്ഷ്യം. ഇത് നേരേതിരിച്ചാക്കേണ്ടിയിരിക്കുന്നു. അതിന് നവീകരണപ്രസ്ഥാനങ്ങളുടെ ഏകോപനം പരമപ്രധാനമാണ്. പരസ്പരം ബഹുമാനിച്ചുകൊണ്ടുള്ള സംഭാഷണം, തികഞ്ഞ ആത്മസംയമനം എല്ലാറ്റിനുമുപരി ബൈബിൾ വായനവും പഠനവും ധ്യാനവും ആത്മീയജീവിതവും സഭാനവീകരണ പ്രവർത്തകർക്കുണ്ടാകേണ്ടതുണ്ട്, സിസ്റ്റർ ഓർമ്മിപ്പിച്ചു.

തുടർന്ന് സജീവമായ ചർച്ച നടന്നു. മർക്കോസിന്റെ സുവിശേഷഭാഗം ഉദ്ധരിച്ചുകൊണ്ട് യേശു പാരമ്പര്യങ്ങൾക്ക് എതിരായിരുന്നുവെന്ന് ശ്രീ പയസ് വൈപ്പന സമർത്ഥിച്ചു. മാതാവിന് സ്വർഗ്ഗത്തിൽ ഇരിക്കാൻ സമയമില്ല എന്ന് ശ്രീ ജോസഫ് കാലായിൽ പരിഹസിച്ചു. അതിനോടു ചേർന്ന് മറ്റുള്ളവരും, മഞ്ഞളരുവി, കാസർകോട്ടുള്ള ബലാൽ, തൊടുപുഴ, ചേർത്തലയ്ക്കും ആലപ്പുഴയ്ക്കും ഇടയ്ക്കുള്ള കലവൂർ എന്നിവിടങ്ങളിൽ വീണ്ടും വീണ്ടും പ്രത്യക്ഷപ്പെടുന്നതിനുള്ള തിരക്കിലാണ് മാതാവെന്നും എവിടെയെല്ലാം നേർച്ചപ്പെട്ടി വെഞ്ചരിക്കാൻ മാതാവ് പോകുന്നുവോ അവിടെയെല്ലാം വേറെവേറെ പേരുകൾ സ്വീകരിച്ച് യേശുവിന്റെ അമ്മ എന്ന തന്റെ ഐഡന്റിറ്റി മറച്ചു വയ്ക്കുകയാണെന്നും ഉദാഹരണങ്ങൾ നിരത്തിക്കൊണ്ട് ചർച്ച രസകരമാക്കി.

സിസ്റ്റർ റ്റീനയുടെ മറുപടിപ്രസംഗത്തോടെ ചർച്ചാപരിപാടി സമാപിച്ചു.

എസ്. മുണ്ടയ്ക്കാമറം
(സെക്രട്ടറി, തൊടുപുഴ യൂണിറ്റ്)
ഫോൺ: 9847669110

KCRM പ്രോഗ്രാം റിപ്പോർട്ട് - നോർത്ത് അമേരിക്ക

“ചർച്ച് ട്രസ്റ്റ് ബിൽ, പള്ളിസ്വത്തുരേണം ജനാധിപത്യവൽക്കരിക്കാൻ”

- അഡ്വ. ഇന്ദുലേഖ ജോസഫ്

2019 ഏപ്രിൽ 10 ബുധനാഴ്ച കെ.സി.ആർ.എം. നോർത്ത് അമേരിക്ക നടത്തിയ പതിനാറാമത് ടെലി - കോൺഫെറൻസ് ചർച്ച ചെയ്തത് 'എന്തുകൊണ്ട് സഭാനേതൃത്വം ചർച്ച് ആക്ടിനെ എതിർക്കുന്നു' എന്ന വിഷയമായിരുന്നു. എഴുപതിൽപരം ആൾക്കാർ പങ്കെടുത്ത കോൺഫെറൻസ് ശ്രീ എ.സി. ജോർജ്ജ് മോഡറേറ്റർ ചെയ്തു. അഡ്വ. ഇന്ദുലേഖ ജോസഫാണ് വിഷയം അവതരിപ്പിച്ചത്. ശ്രീ കെ.എം. മാണിയുടെ നിര്യാണത്തിൽ അനുശോചനം രേഖപ്പെടുത്തിക്കൊണ്ടും, അയ്യേകേസിൽ നീതി ലഭിക്കുന്നതിനും ചർച്ച് ആക്ട് നടപ്പിൽ വരുത്തുന്നതിനുംവേണ്ടി ശ്രീ സ്റ്റീഫൻ മാത്യു നടത്തുന്ന നിരാഹാരസമരത്തിന് ഐക്യദാർഢ്യം പ്രഖ്യാപിച്ചുകൊണ്ടുമാണ് കോൺഫെറൻസ് ആരംഭിച്ചത്.

ജസ്റ്റീസ് കെ.ടി. തോമസ് 2019-ൽ കൊണ്ടുവന്ന ചർച്ച് ബിൽ അംഗീകരിക്കാൻ സാധിക്കാത്തതിനാൽ, 2009-ൽ ജസ്റ്റീസ് വി.ആർ. കൃഷ്ണയ്യർ കമ്മീഷൻ സർക്കാരിന് സമർപ്പിച്ച ചർച്ച് ട്രസ്റ്റ് ബില്ലിനെ ആധാരമാക്കിയാണ് സംസാരിക്കുന്നത് എന്ന് തുടക്കത്തിൽത്തന്നെ പറഞ്ഞുകൊണ്ടാണ് ഇന്ദുലേഖ വിഷയത്തിലേക്ക് കടന്നത്. കാനോൻ നിയമപ്രകാരം പള്ളിസ്വത്തിന്റെ അധികാരി ഇപ്പോൾ ബിഷപ്പാണ്. തന്മൂലം, ക്രിസ്ത്യൻ സഭകളിലെ സ്വത്തുക്കളുടെ ഭരണം രാജഭരണംപോലെയാണ് എന്ന വസ്തുത അംഗീകരിച്ചേപറ്റൂ. ചർച്ച് ട്രസ്റ്റ് ബിൽ പാസ്സായാൽ പള്ളിസ്വത്തുരേണം രാജഭരണസമ്പ്രദായത്തിൽനിന്നും ജനാധിപത്യഭരണരീതിയിലേക്കു വരും. ആ ഒറ്റ കാരണം കൊണ്ടാണ് മെത്രാന്മാരും അച്ചന്മാരും ചർച്ച് ട്രസ്റ്റ് ബില്ലിനെ എതിർക്കുന്നത്. വളരെ ലളിതമായി പറഞ്ഞാൽ, പള്ളിസ്വത്തുരേണം ജനാധിപത്യവൽക്കരിക്കുക എന്നതാണ് ചർച്ച് ട്രസ്റ്റ് ബില്ലുകൊണ്ട് ഉദ്ദേശിക്കുന്നത്. കരട് ബില്ലിൽ അതിനുള്ള വ്യവസ്ഥകൾ വിശദീകരിക്കുന്നുണ്ട്. അഞ്ചാം വകുപ്പു പ്രകാരം, ഓരോ ഇടവകപ്പള്ളിയും ചാരിറ്റബിൾ ട്രസ്റ്റായി രജിസ്റ്റർ ചെയ്യുകയും, ട്രസ്റ്റിനുവേണ്ടി ആഭ്യന്തര നിയമങ്ങളും മെമ്മോറാണ്ടവും തയ്യാറാക്കുകയും ചെയ്യുന്നു. ഈ ആക്ടിലെയും നിയമത്തിലെയും നിബന്ധനകൾ അനു

▶▶

KCRM പ്രതിമാസപരിപാടി - തൊടുപുഴ

ആയുർവേദം ആരോഗ്യത്തിനും ആയുസ്സിനും

ആയുർവേദ ബോധവൽക്കരണസെമിനാർ

2019 മെയ് 26 2 പി.എം. മുതൽ തൊടുപുഴ കാലിക്കറ്റ് കോളേജ് ഹാളിൽ

(പ്രൈവറ്റ് ബസ്സ്റ്റാൻഡിനു പിന്നിൽ ഐഎംഎ ബ്ലഡ് ബാങ്കിനു സമീപം)

ക്ലാസ് നയിക്കുന്നത്: സുപ്രസിദ്ധ പാരമ്പര്യ വൈദ്യൻ **അഗസ്റ്റിൻ വെള്ളിലക്കാട്ട്**

ജീവിതശൈലീരോഗങ്ങൾ ജീവിതത്തിന്റെ താളം തെറ്റിക്കുന്നുവെങ്കിൽ, സുഖകരമായ ആരോഗ്യത്തിന്റെ നാട്ടുവഴിയിലേക്ക് സ്വാഗതം!

(എസ്. മുണ്ടയ്ക്കാമറം - സെക്രട്ടറി, തൊടുപുഴ യൂണിറ്റ്)

സരിച്ച് ട്രസ്റ്റിന്റെ ദൈനംദിന ഭരണം ട്രസ്റ്റ് കമ്മിറ്റി നിർവഹിക്കുന്നു. ആറാം വകുപ്പനുസരിച്ച്, ഓരോ കുടുംബത്തിലെയും 18 വയസ്സ് തികഞ്ഞ എല്ലാ ഇടവകാംഗങ്ങളും വോട്ടവകാശമുള്ള ട്രസ്റ്റ് അസംബ്ലി അംഗങ്ങളായിരിക്കും. അവരാണ് ട്രസ്റ്റ് കമ്മിറ്റിയെയും ആഭ്യന്തര കണക്കു പരിശോധകരെയും മാനേജിംഗ് ട്രസ്റ്റിയെയും തിരഞ്ഞെടുക്കുന്നത്. അതുപോലെ രൂപതാ തലഭരണവും സഭയുടെ മൊത്തത്തിലുള്ള ഭരണവും അടിസ്ഥാനഘടകമായ ഇടവകകളിൽനിന്നു തെരഞ്ഞെടുക്കപ്പെടുന്ന പ്രതിനിധികളുൾപ്പെടുന്ന ട്രസ്റ്റ് അസംബ്ലികളും ട്രസ്റ്റ് കമ്മിറ്റികളുമാണ് നിർവ്വഹിക്കുക.

ട്രസ്റ്റിലേയ്ക്ക് തിരഞ്ഞെടുക്കപ്പെടാൻ അയോഗ്യരായവർ ആരെക്കൊണ്ടെന്ന് ഏഴാംവകുപ്പിൽ വ്യക്തമാക്കുന്നുണ്ട്. വിവിധകൈസ്തവവിഭാഗങ്ങളുടെ മതപ്രബോധനങ്ങളുമായോ അനുഷ്ഠാനങ്ങളുമായോ ബന്ധപ്പെട്ട ഒരു വിഷയത്തിലും ഈ ബിൽ ഇടപെടുന്നില്ല എന്ന് രണ്ടാം വകുപ്പിൽ വ്യക്തമാക്കിയിട്ടുണ്ട്. പള്ളിസ്വത്തുഭരണത്തിൽ സർക്കാരിന് ഇടപെടാൻ പഴുതു നൽകുന്ന ഒരു വകുപ്പും ഈ ബില്ലിൽ ഇല്ല. സർക്കാരിന്റെ പ്രതിനിധിയായി ആകെ ഒരു കമ്മീഷണർ മാത്രമാണുള്ളത്. മേൽനോട്ടത്തിനും സാമ്പത്തികകണക്കുകൾ സ്വീകരിക്കുന്നതിനും പരാതികളുണ്ടെങ്കിൽ പരിശോധിക്കുന്നതിനും മാത്രമാണ് കമ്മീഷണർക്ക് അധികാരമുള്ളത്. 16-ാം വകുപ്പ് ഇത് വ്യക്തമാക്കുന്നു.

പള്ളിഭരണം നിർവഹിക്കുന്നതുമായി ബന്ധപ്പെട്ടുള്ള സാങ്കേതികകാര്യങ്ങൾ മറ്റു വകുപ്പുകളിൽ വിശദമായി കൊടുത്തിട്ടുണ്ട്.

ഈ ബിൽ വികാരിമാരെയോ ബിഷപ്പുമാരെയോ മേജർ ആർച്ചുബിഷപ്പിനെയോ ഒന്നും മാറ്റിനിർത്തുന്നില്ല. അവർ ഇടവകതലത്തിലും രൂപതാതലത്തിലും സംസ്ഥാനതലത്തിലുമുള്ള ട്രസ്റ്റ് അസംബ്ലികളുടെയും ട്രസ്റ്റ് കമ്മിറ്റികളുടെയും അധ്യക്ഷന്മാരായിരിക്കും. എന്നാൽ ഒരു കാര്യം ശരിയാണ്, അഭയാകേസിനുവേണ്ടിയോ ഫ്രാങ്കോ കേസിനുവേണ്ടിയോ റോബിൻ കേസിനുവേണ്ടിയോ ഒക്കെ പണം ചെലവഴിക്കാൻ അവർ തീരുമാനിച്ചാൽ അതു നടക്കില്ല. കാരണം, കണക്കുകളെല്ലാം സുതാര്യമായിരിക്കണം. സാമ്പത്തിക ക്രമക്കേടുകൾ ഉണ്ടായാൽ ഈ ബില്ലിന്റെ അടിസ്ഥാനത്തിൽ കോടതിയെ സമീപിക്കാവുന്നതാണ്. ഇപ്പോഴത്തെ അവസ്ഥ എത്രയോ പരിതാപകരമാണ്!

ഈ ട്രസ്റ്റ് ബില്ലിനെ അനുകൂലിച്ച് വിശ്വാസികൾ വരാൻ മടിക്കുന്നതിന് പല കാരണങ്ങൾ ഉണ്ട്. മാജോറിസ, വിവാഹം, മരിച്ചത് മുതലായ കാര്യങ്ങൾ നടത്തിക്കിട്ടാത്തതിനാൽ വിശ്വാസികൾക്ക് സ്വതന്ത്രമായി അഭിപ്രായം പറയാൻ പരിമിതികളുണ്ട്. എന്നാൽ ഈ ബില്ലിൽ അതിനും പരിഹാരം ഏർപ്പെടുത്തിയിട്ടുണ്ട്. ക്രിസ്ത്യാനികൾക്ക് ആധ്യാത്മികസേവനങ്ങളും അടിസ്ഥാന അവകാശങ്ങളും സ്വാഭാവികനീതിയും ഉറപ്പാക്കാൻ ഇതിൽ വ്യവസ്ഥ ചെയ്തിട്ടുണ്ട്. 20-ാം വകുപ്പ് സന്നുസ്തരുടെ മനുഷ്യാവകാശങ്ങൾ ഉറപ്പു വരുത്തുന്നു.

ഒരു നൂറുങ്ങു കഥ

ഫ്രാങ്കോയെ പേടിച്ച്!

മെയ് 10-ാം തീയതി വെളുപ്പിന് സൂര്യൻ ഉദിക്കുന്നതിനുമുമ്പ്, കുറവിലങ്ങാട് മാത്തിലെ കന്യാസ്ത്രീയുടെ മൂറിയുടെ വാതിൽ ആരോ ശക്തമായി മുട്ടി.....

ഞെട്ടിയുണർന്ന കന്യാസ്ത്രീകൾ 'ആരാ?' എന്ന് ഉറക്കെ പലവട്ടം ചോദിച്ചു. മറുപടി ഉണ്ടായില്ല. പേടിച്ചു വിറച്ച് വാതിൽ തുറന്നു. മുന്നിൽ അടിമുടി മുടിപ്പുതച്ച് ഒരു സ്ത്രീരൂപം....! പോലീസുകാരുടെ കണ്ണുവെട്ടിച്ച്, അടച്ചിട്ട വാതിലുകൾ തുറന്ന് ഇവർ എങ്ങനെ ഇവിടെ എത്തി എന്നോർത്ത് കന്യാസ്ത്രീകൾ അലറിക്കരഞ്ഞു.

പൊടുന്നനെ അവരുടെ വാ പൊത്തിക്കൊണ്ട് ആ സ്ത്രീരൂപം പറഞ്ഞു: 'മോള് പേടിക്കണ്ട, ഞാൻ ഭരണങ്ങാനത്തുനിന്ന് അൽഫോൻസാമ്മയാണ്...' സാവധാനം അവർ മുഖം മറച്ചിരുന്ന തുണി മാറ്റി. കന്യാസ്ത്രീകൾ അത്ഭുതപ്പെട്ടു. സാക്ഷാൽ അൽഫോൻസാമ്മ! അൽഫോൻസാമ്മ തുടർന്ന് പറഞ്ഞു: 'ആ ഫ്രാങ്കോ ഇന്ന് കബറിടത്തിലേക്ക് വരുന്നു എന്ന വാർത്ത കേട്ട് ഇറങ്ങി ഓടിയതാ മോളേ. ഇവിടെ മാത്രമേ രക്ഷയുള്ളൂ. ഇന്ന് ഞാൻ നിങ്ങളുടെ കൂടെയാണ്....'

പിന്നീട് അവിടെ ഉത്സവമായിരുന്നു...!

(ഒരു വാട്സ് ആപ് പോസ്റ്റ്)

വൈദികർക്കോ കന്യാസ്ത്രീകൾക്കോ അല്മായർക്കോ എതിരായി സഭാധികാരം നിലപാടെടുത്താൽ, അതിനെതിരെ ശബ്ദിക്കാനുള്ള അവകാശംപോലും അവർക്ക് ഇന്നില്ല. ക്രിസ്ത്യാനികളുടെ മൗലികാവകാശങ്ങൾപോലും ഇന്ന് ഹനിക്കപ്പെടുന്നുണ്ടെന്ന് മനസ്സിലാക്കിക്കൊണ്ടുതന്നെയാണ് കൃഷ്ണയ്യർ കമ്മീഷൻ ചർച്ച് ബില്ലിന് രൂപംകൊടുത്തിരിക്കുന്നത്.

അച്ചന്മാരും മെത്രാന്മാരും ആധ്യാത്മികകാര്യങ്ങൾ നിർവഹിക്കേണ്ടവരാണെന്ന് നമുക്കറിയാം. ദൈവത്തെയും മാമോനെയും ഒരുമിച്ച് സേവിക്കുന്നത് ശരിയല്ലെന്ന് തിരിച്ചറിഞ്ഞ യേശുശിഷ്യർ സ്വത്തുക്കളുടെ കൈകാര്യകർതൃത്വം തിരഞ്ഞെടുക്കപ്പെട്ട ഡീക്കന്മാരെ ഏല്പിക്കുകയാണ് ചെയ്തത്. ആദിമസഭയിൽ അപ്പോസ്തലന്മാർ സ്വീകരിച്ച അതേ നിലപാടുതന്നെയാണ്, ചർച്ച് ട്രസ്റ്റ് ബില്ലിന്റെ രൂപീകരണത്തിൽ കൃഷ്ണയ്യർ കമ്മീഷനും സ്വീകരിച്ചിരിക്കുന്നത്. ജനാധിപത്യപരമായി തെരഞ്ഞെടുക്കപ്പെടുന്ന അല്മായരെ ഉൾപ്പെടുത്തി പള്ളിസ്വത്തുഭരണം നടപ്പാക്കാൻ സഭാധികാരികൾ ആർജ്ജവം കാണിച്ചാൽ ചർച്ച് ട്രസ്റ്റ് ബില്ലിന്റെ ആവശ്യമേ ഇല്ലെന്നുള്ള അഭിപ്രായത്തോടെയും ശ്രീ. സ്റ്റീഫൻ മാത്യു നടത്തുന്ന നിരാഹാരസമരത്തിന് ഐക്യദാർഢ്യം പ്രഖ്യാപിച്ചു കൊണ്ടുമാണ് ഇന്ദുലേഖ പ്രസംഗം ഉപസംഹരിച്ചത്. വിഷയാവതരണത്തെത്തുടർന്ന്, സജീവമായ ചർച്ച നടന്നു.

ചാക്കോ കളരിക്കൽ

(ജന. കോ-ഓർഡിനേറ്റർ)

ഫോൺ: (001) 5862071040

ഉളവാക്കാനാവുമെങ്കിലും, അവയെ മതാധികാരികൾ നിരുത്സാഹപ്പെടുത്തുന്നതിനാൽ പാശ്ചാത്യരാജ്യങ്ങളിൽ സംഭവിച്ചതുപോലെ ജനം മതവിശ്വാസത്തിൽനിന്നു കൂടുതൽ കൂടുതൽ അകലാൻ വലിയ സാധ്യതയുണ്ട്. അത് സമ്പത്തും അധികാരവും സ്വന്തമാക്കി അനുഭവിക്കുന്ന മതാധികാരികളുടെ ചൂഷണം കൂടുതൽ ശക്തമാക്കാനാണ് സാധ്യത. ക്രൈസ്തവസമൂഹത്തിൽ ചർച്ച ആക്ട് നടപ്പിലാക്കാൻ വിശ്വാസിസമൂഹം സർക്കാരിനോട് ഒറ്റക്കെട്ടായി ആവശ്യപ്പെടാതെ വിശ്വാസിസമൂഹം ജനധിപത്യവൽക്കരിക്കപ്പെടുകയില്ല. അതുകൊണ്ട് ഈ ആവശ്യത്തെ, പൊതുസമൂഹവും പിന്തുണയ്ക്കേണ്ടിയിരിക്കുന്നു... ഇങ്ങനെ നിരവധി വാദങ്ങളും അഭിപ്രായങ്ങളും ചർച്ചയിൽ പങ്കെടുത്തവരിൽനിന്ന് ഉയർന്നുവന്നു. അവയോടെല്ലാം സമചിത്തതയോടെ പ്രതികരിച്ചുകൊണ്ട് വിഷയാവതാരകൻ ചർച്ചകൾ ഉപസംഹരിച്ചു. ശ്രീ ഷാജു ജോസിന്റെ കൃതജ്ഞതയോടെ യോഗം 5.30-നു സമാപിച്ചു.

യോഗത്തിനുമുമ്പ് രാവിലെ കെ.സി.ആർ.എം-ന്റെ എക്സിക്യൂട്ടീവ് കമ്മിറ്റിയുണ്ടായിരുന്നു. കമ്മിറ്റി തീരുമാനങ്ങളും കെ.സി.ആർ.എം-ന്റെ ആഭിമുഖ്യത്തിൽ കഴിഞ്ഞ മാസം നടത്തിയ പ്രവർത്തനങ്ങളും പ്രസിഡന്റ് പ്രൊഫ. പി.സി. ദേവസ്യ ചർച്ച തുടങ്ങുംമുമ്പേ ഹ്രസ്വമായി അവതരിപ്പിച്ചിരുന്നു.

ഷാജു ജോസ് തറപ്പേൽ (9496540448)
സെക്രട്ടറി, KCRM



മെയ് 10-ന് കോട്ടയം ദേവലോകത്തെ ഓർത്തഡോക്സ് സഭാ ആസ്ഥാനത്തേക്കു നടത്തിയ 'കുരിശിന്റെ വഴി'

മേപ്രാൽ പള്ളിയിലേക്ക് മെയ് 1-ന് നടത്തിയ 'AKCAAC', 'MACCABI' ബഹുജനമാർച്ച്

KCRM പ്രോഗ്രാമിപ്പോർട്ട്-പാലാ

വിശ്വാസിസമൂഹത്തിന്റെ ജനാധിപത്യവൽക്കരണം

‘വിശ്വാസിസമൂഹത്തിന്റെ ജനാധിപത്യവൽക്കരണം - ചില ആനുകാലിക ചിന്തകൾ’ എന്ന വിഷയം അവതരിപ്പിച്ചുകൊണ്ട് കോട്ടയം മഹാത്മാഗാന്ധി യൂണിവേഴ്സിറ്റി ‘സ്കൂൾ ഓഫ് ഇന്റർനാഷണൽ റിലീജിയൻസി’ലെ അധ്യാപകൻ ഡോ. ബിജുലാൽ ചർച്ച നടത്തിച്ചു.



ഡോ. ബിജുലാൽ വിഷയം അവതരിപ്പിക്കുന്നു

ദളിതരെയും സ്ത്രീകളെയും പിൻനിരയിലേക്കു മാറ്റിനിർത്തുന്ന അസ്പഷ്ടത നടപ്പിലാക്കപ്പെടുന്നത് മഹാത്മാരെന്ന് സമൂഹം അംഗീകരിച്ചിട്ടുള്ള മതനേതാക്കളുടെയും അനേകരുടെ പിന്തുണയോടെയാണെന്നും അവരെ അവഗണിക്കാൻ ജനസമൂഹം തയ്യാറാകാത്തതിനാണ് വിശ്വാസിസമൂഹങ്ങളിൽ യഥാർത്ഥ ജനാധിപത്യവൽക്കരണം നടക്കാത്തതെന്നും നിരവധി ഉദാഹരണങ്ങളുടെ പിൻബലത്തിൽ വിഷയാവതാരകൻ സമർത്ഥിച്ചു. എന്നാൽ സ്വതന്ത്രചിന്തയുടെയും ശാസ്ത്രസംസ്കാരത്തിന്റെയും സ്വതന്ത്രമായ സോഷ്യൽ മീഡിയായുടെയും വ്യാപനത്തോടെ സാമ്പ്രദായിക മതവിശ്വാസങ്ങളെ അന്ധമായി പിന്തുടരുന്നതിൽനിന്ന് പുതിയ തലമുറ വളരെ വ്യതിചലിച്ചിട്ടുണ്ട്. കേരളത്തിൽ ‘സേവ് ഔവർ സിസ്റ്റേഴ്സ് മൂവ്മെന്റിന്’ ലഭിച്ച വ്യാപകമായ പിന്തുണ കേരളത്തിലെ വിശ്വാസിസമൂഹം മതാധികാരികളെ അന്ധമായി വിശ്വസിക്കുന്നതിൽനിന്ന് മാറിക്കൊണ്ടിരിക്കുന്നു എന്നതിനുള്ള വലിയൊരു തെളിവാണ്. ഈ ഓശാനനാളിൽ അങ്ങാടിക്കടവ്

ഇടവകവികാരികളെതിരെ വിശ്വാസിസമൂഹം ഒറ്റക്കെട്ടായിനിന്നു പ്രതികരിച്ചതും, അവരുടെ നിർദ്ദേശപ്രകാരം അച്ചന്റു സ്ഥലംമാറി പോകേണ്ടിവന്നതും മറ്റൊരു ഉദാഹരണമാണ്. ഈ മാറ്റം, പാശ്ചാത്യ ലോകത്തെന്ന്പോലെ കേരളീയസമൂഹവും മതാധികാരികളുടെ അടിമത്തത്തിൽനിന്ന് താഴ്ന്നതെന്നെ മോചിതമാകും എന്ന ശുഭാപ്തിവിശ്വാസം പകരുന്നതാണെന്ന് ഡോ. ബിജുലാൽ സമർത്ഥിച്ചു.

ചർച്ചയിൽ പങ്കെടുത്തു സംസാരിച്ച പ്രൊഫ. സെബാസ്റ്റ്യൻ വട്ടമറ്റം, ഡോ. ജോസഫ് വർഗീസ്, ഡോ. എം. കെ. മാത്യു, ആന്റോ മാങ്കുട്ടം, ജോഷി പോൾ, ഒ.ഡി. കുര്യാക്കോസ്, ജോയി കളരിക്കൽ, ജോർജ്ജ് മുലച്ചാലിൽ മുതലായവർ ചർച്ച വളരെ സജീവമാക്കുകയും വിശ്വാസിസമൂഹത്തിന്റെ ജനാധിപത്യവൽക്കരണത്തിൽ നിലവിലുള്ള തടസ്സങ്ങൾ കൂടുതൽ യാഥാർത്ഥ്യബോധത്തോടെ വ്യക്തമാക്കുകയും ചെയ്തു. നിലവിൽ, മതാധികാരികൾ



പ്രൊഫ. സെബാസ്റ്റ്യൻ വട്ടമറ്റം

വിശ്വാസികളിൽനിന്നും വിദേശത്തു നിന്നുമായി സമ്പാദിക്കുന്ന പണവും രാഷ്ട്രീയസ്വാധീനങ്ങളും ഉപയോഗിച്ച് തങ്ങൾക്കതിരെയുള്ള മുന്നേറ്റങ്ങളെ ശക്തമായി പ്രതിരോധിക്കുന്നുണ്ടെന്ന വസ്തുത നാം കാണാതിരിക്കരുത്. സ്വന്തം മക്കളുടെ വിദ്യാഭ്യാസ- ജോലി സാധ്യതകൾക്കു തുരങ്കംവയ്ക്കാൻ അവർ തയ്യാറായേക്കും എന്ന ഭയംമൂലമാണ് വിശ്വാസികൾ ശക്തമായി പ്രതികരിക്കാൻ തയ്യാറാകാത്തത്. മതവിശ്വാസംകൊണ്ട് സമൂഹത്തിൽ പോസിറ്റീവായ അനേകം മാറ്റങ്ങൾ

(ശേഷം പേജ് 43-ൽ തുടരും)